

3555

حکایات



یعنی

مختصر سوانح حیات و تعلیمات

حضرت خواجہ محمد باقی بالله رحمۃ اللہ علیہ

از

پید رشید احمد ارشد

ایم۔ اے

3555

86756

~~59288~~

اپریل ۱۹۶۹ء	سنہ طباعت (پہلی بار)
ایجوکیشنل پریس کراچی	مقام طباعت
ایک ہزار	تعداد طبع
دو روپے	قیمت
سینڈ نفیس ارشد	ناشر

ملنے کا پتہ

کاشانہ ارشد

دستگیر سوسائٹی ۱۵/۳۱۹ - کراچی نمبر ۳۸

مختصر فہرست مضامین

صفحہ	مقدمہ	۱
۹	حضرت خواجہ باقی باللہ رحمۃ اللہ علیہ	۲
۲۰	حضرت خواجہ رحمہ کے اخلاق و عبادات	۳
۵۳	حضرت خواجہ رحمہ کی تصانیف	۴
۵۵	حضرت خواجہ رحمہ کے ملفوظات و مجالس	۵
۶۱	حضرت خواجہ رحمہ کی تعلیمات و ملفوظات	۶
۹۴	حضرت خواجہ رحمہ کے خاندانی گرام	۷
۱۱۴	حضرت خواجہ رحمہ کے صاحبزادگان	۸
۱۲۵	حضرت خواجہ رحمہ کی اولاد و احفاد	۹
۱۳۴	دہگاہ شریف کا حال	۱۰
۱۴۰	شجرہ شریفہ اولاد خواجہ صاحب رحمہ	۱۱
۱۴۴ تا ۱۴۷	مفصل فہرست مضامین	

بِسْمِ اللّٰهِ الرَّحْمٰنِ الرَّحِیْمِ

مقدمہ

راقم الحروف کا حضرت خواجہ باقی باللہؒ اور ان کی درگاہ شریف سے
 اوائل عمری سے قلبی تعلق رہا ہے۔ اس کی سب سے بڑی وجہ یہ ہے کہ میری والد ماجد
 درگاہ شریف کے احاطہ میں حضرت خواجہ صاحب کے خلیفہ محترم خواجہ حسام الدین صاحب
 کے مزار کے بالکل قریب مدفون تھیں لہذا میں اکثر فاتحہ خوانی کے لئے وہاں حاضر
 ہوتا تھا اور حضرت خواجہ صاحب کی درگاہ پر بھی حاضر ہوتا تھا اور دیگر بزرگوں کے
 مزارات پر بھی فاتحہ پڑھتا تھا۔

حضرت خواجہ باقی باللہؒ کی درگاہ شریف کے علاوہ دہلی میں حضرت
 نظام الدین اولیاءؒ اور حضرت خواجہ قطب الدین بختیار کاکیؒ کی درگاہیں بھی
 بہت مشہور تھیں مگر وہ شہر سے کافی فاصلے پر تھیں اس لئے سواری کے بغیر شخص
 وہاں آسانی کے ساتھ نہیں حاضر ہو سکتا تھا۔

ان کے برخلاف حضرت خواجہ باقی باللہؒ کی درگاہ صدر بازار اورٹی کریم
 کی بستیاں کے قریب قطب روڈ پر واقع ہے اور پہاڑ گنج اورٹی دہلی کے علاقے
 قریب بھی ہے اس طرح یہ درگاہ شہر کے اندر آگئی تھی اور ہر شخص وہاں آسانی سے
 سکتا تھا، ان سہولتوں کی وجہ سے فاکسار کو بھی وہاں اکثر حاضری کا موقع ملتا تھا۔

راقم الحروف کو تاریخی مقامات کا حال معلوم کرنے کی جستجو ابتدا ہی سے
 رہی ہے لہذا جب مجھے حضرت خواجہ باقی باللہ کے وسیع قبرستان کی زیارت کا
 اتفاق ہوا تو مجھے حضرت خواجہ صاحب کی سیرت مبارکہ معلوم کرنے کا شوق بھی
 ہوا اور یہ شوق بھی دامنگیر ہوا کہ درگاہ شریفیت کے قریب و جوار میں کن کن بزرگوں
 کے مزارات ہیں؟

ان معلومات کو حاصل کرنے کے لئے میں نے اولیاء کرام کے مطبوعہ
 تذکروں کی ورق گردانی کی مگر ان سے بہت کم حالات دستیاب ہوئے اس کے
 بعد میں نے دہلی کے آثار قدیمہ کی کتب کا مطالعہ کیا جن میں قابل ذکر سر سید احمد کی
 آثار الصنادید اور ڈپٹی کمشنر صاحب کے فرزند ارجمند جناب بشیر الدین احمد کی
 ضخیم کتاب واقعات دارالحکومت ہیں ان کے ذریعے درگاہ شریف اور اس کے
 قریب کے مزارات کے بارے میں کچھ حالات دستیاب ہوئے مگر حضرت خواجہ صاحب
 کے مفصل حالات کسی کتاب میں نہیں ملے۔ لہذا سر دست انہی مختصر معلومات پر
 اکتفا کیا گیا۔

پاکستان آنے کے بعد میں دیگر علمی کاموں میں مشغول ہو گیا۔ کافی عرصہ کے بعد
 مجھے جناب حاجی محمد اعلیٰ صاحب کے توسط سے ان کے ادارہ مجددیہ کیلئے حضرت
 مجدد الف ثانی شیخ احمد سرہندی کے غیر مطبوعہ رسالہ تہلیلہ کا عربی سے اردو میں
 ترجمہ کرنے کی سعادت حاصل ہوئی اس اثنا میں مجھے حضرت مجدد الف ثانی کی
 دیگر تصانیف اور ان کے حالات کا مطالعہ کرنے کا موقع ملا، لہذا میرا پرانا شوق
 پھر بیدار ہوا اور یہ خیال ذہن میں آیا کہ حضرت مجدد الف ثانی کے پیروں میں حضرت

خواجہ محمد باقی باشر کی مختصر سوانح حیات شائع کی جائے۔ یہ خیال آتے ہی اس کا تذکرہ میں نے ادارہ مجددیہ کے ناظم جناب حاجی محمد اعلیٰ صاحب سے کیا انہوں نے نہ صرف اس خیال کی تائید کی بلکہ بچہ حوصلہ افزائی فرمائی۔

اس حوصلہ افزائی کی بدولت میں نے از سر نو تاریخی کتب اور اولیاء کرام کے تذکروں کا مطالعہ کیا نیز خواجہ صاحب کے مکتوبات اور مجالس کو لفظ بلفظ پڑھا تاکہ ان کے ذریعے خواجہ صاحب کے ذاتی حالات تفصیل کے ساتھ قلم ہو سکیں۔

مگر افسوس کے ساتھ یہ کہنا پڑتا ہے کہ تمام محنت و جانفشانی اور تحقیق اور چھان بین کے باوجود مجھے خاطر خواہ معلومات حاصل نہیں ہو سکیں۔ مزید مواد کے انتظار میں ایک دو سال تک اس کتاب کی اشاعت ملتوی رکھی گئی مگر ایسا معلوم ہوتا تھا کہ مطبوعہ مواد سے اب ہمیں کچھ زیادہ معلومات حاصل نہیں ہوں گی۔

اب یہ کوشش کی گئی کہ حضرت خواجہ صاحب کے صاحبزادگان اور دیگر اولاد اجہاد کے مختصر حالات بھی اس کتاب میں شامل کئے جائیں مگر اس میں بھی زیادہ کامیابی حاصل نہیں ہو سکی۔ البتہ حضرت خواجہ خورد کے مختصر حالات، حضرت شاہ ولی اللہ محدث دہلوی کی مشہور کتاب انفاس العارفین کے جسٹہ جسٹہ مقامات سے اس وجہ سے حاصل ہو سکے کہ وہ حضرت شاہ ولی اللہ صاحب کے والد بزرگوار حضرت شاہ عبدالرہیم کے استاد محترم تھے۔ ایذا انہوں نے اپنے والد بزرگوار کی زبانی خواجہ خورد کے کافی حالات تحریر فرمائے ہیں۔

یہ عجیب اتفاق ہے کہ ہندو پاکستان میں شیخ عبدالحق اور شاہ ولی اللہ دہلوی نے علم حدیث کو رائج کیا، اور یہ دونوں مائید تاز محمدین خواجہ باقی باشر کے طریقہ تفسیر کو

بہت پسند کرتے تھے اور ان کے بچے معتقد تھے شیخ عبدالحق محدث نے تو خواجہ صاحب ہاتھ پر
سلسلہ نقشبندیہ میں بھی بیعت کر لی تھی اور اس طرح وہ آپ کے خلفاء میں شامل ہو گئے تھے، مگر
حضرت شاہ ولی اللہ اور ان کے والد بزرگوار بھی طریقہ یا قویہ کے بہت معتقد تھے، یوں ان دونوں
حضرات کی بدولت یہ سلسلہ تصوف علماء و فضلاء میں بہت مقبول ہوا۔

خواجہ صاحب کی درگاہ کے آخری سجادہ نشینوں کے مختصر حالات ہمیں ایک کتاب کے
ذریعہ حاصل ہوئے جس میں درگاہ شریف کے مقدمہ کے تمام ریکارڈ ہائی کورٹ میں اپنی کرنے کیلئے
شائع کئے گئے تھے اور ان کا انگریزی میں صحیح صحابان کی واقفیت کیلئے ترجمہ کیا گیا تھا،
یہ کتاب ہمیں جناب سید علی اصغر صاحب موجودہ سجادہ نشین درگاہ خواجہ باقی باللہ مقیم کراچی
کے توسط سے حاصل ہوئی تھی جس کے لئے ہم ان کے ممنون ہیں۔

ہم نے مواد کی تلاش میں مشہور کتب خانوں کی مخطوطات کی فہرستوں کی ورق گردانی بھی
کی تھی معلوم ہوا تھا کہ خواجہ کلاں کی کتاب مبلغ الرجال انڈیا آفس کے کتب خانہ کے ذخیرہ دہلی میں موجود
ہے اس کا ایک نسخہ آزاد لائبریری علی گڑھ میں بھی ہے اور جناب محمد اسلم صاحب لیکچرار شعبہ تاریخ پنجاب
یونیورسٹی سرخط و کتابت کرنے پر یہ معلوم ہوا کہ انھوں نے علی گڑھ میں اس مخطوطہ یعنی مبلغ الرجال کا
تاریخی نقطہ نگاہ سے بنظر غائر مطالعہ کیا تھا اور انھوں نے اس پر ایک مضمون بھی تحریر فرمایا ہے
نیز انھوں نے اپنے ایک مضمون میں مبلغ الرجال کے حوالہ سے یہ بھی تحریر فرمایا تھا:

• خواجہ کلاں (یعنی) خواجہ عبید اللہ بن خواجہ باقی باللہ نے ابوالفضل کی ایسی ترکیبات کو دیکھ کر

اس کا شمار محدود اور زندقوں میں کیا ہے۔ (مضمون "اکبر کا دین الہی اور اس کا پس منظر"

المعارف جنوری ۱۹۶۹ء عاشرہ نمبر ۱۷، مبلغ الرجال ورق ۳۳ ب، ۳۴ الف)

انڈیا آفس کے ذخیرہ دہلی میں اس سلسلہ کے مزید دو مخطوطات بھی ہیں: (۱) مکتوبات

خواجہ خورد۔ (۲) بیان احوال و ملفوظات خواجہ خورد۔

حیدرآباد دکن کے کتب خانہ تصفیہ میں بھی ملفوظات خواجہ خورد از سلام اللہ کے نام سے ایک مخطوطہ موجود ہے جس کا نمبر شمارہ ۶۸۶ ہے۔

افسوس ہے کہ ہم ان مذکورہ بالا مخطوطات کی نقول حاصل نہیں کر سکے ورنہ ممکن تھا کہ خواجہ صاحب اور ان کی اولاد کرام کے بارے میں مزید معلومات حاصل ہوتیں۔ بہر حال ہمیں یہ اعتراف ہے کہ انتہائی کوششوں کے باوجود مواد کی کمی کی وجہ سے یہ کتاب مختصر رہ گئی ہے اس کی کمی ہم نے خواجہ صاحب کے مکتوبات اور ملفوظات میں سے ان کی عام فہم تعلیمات کا انتخاب کر کے پوری کر دی ہے۔ اس انتخاب میں ہم نے موجودہ حالات اور ضروریات کو مد نظر رکھا ہے۔ تصوف کے دقیق مباحث کو اس لئے نہیں بیان کیا ہے کہ وہ عوام کے فہم سے بالاتر ہیں۔ بہر حال یہ مختصر کتاب اس امید پر شائع کی جا رہی ہے کہ شاید ہم "نقشِ ثانی" کو آئندہ بہتر طریقے سے بہتر مواد کے ساتھ پیش کر سکیں۔ اس وقت خواجہ صاحب کے حالات پر کوئی کتاب دستیاب نہیں ہے اس لئے یہ اس کی کوپرا کرے گی۔

جو حضرات مزید معلومات بہم پہنچائیں گے یا کسی لغزش سے مطلع کریں گے تو ہم ان کے پیچہ شکر گزار ہوں گے اور ان کے حوالے سے آئندہ ایڈیشن میں ان کی معلومات کا اضافہ کر دیا جائے گا۔

رشید احمد رشید

لیکچرار شعبہ عربی، کراچی یونیورسٹی

۵ اپریل ۱۹۶۹ء

بِسْمِ اللّٰهِ الرَّحْمٰنِ الرَّحِیْمِ

حضرت خواجہ محمد باقی باللہ رحمۃ اللہ علیہ

شجرہ نسب | حضرت خواجہ رضی الدین محمد باقی رحمۃ اللہ علیہ کا خاندان کابل میں
علی خاندان تھا جس کی کسی پشتوں تک علم و فضل کا چرچا رہا۔
آپ کا نسب نامہ بائیس واسطوں سے رسول اکرم صلی اللہ علیہ وسلم تک اس طرح
پہنچتا ہے:-

(۱) حضرت خواجہ محمد باقی باللہ (۲) قاضی عبدالسلام (۳) قاضی
عبداللہ (۴) قاضی اکبر (۵) حسین (۶) حسن (۷) محمد (۸) احمد
(۹) محمود (۱۰) عبداللہ (۱۱) علی اصغر (۱۲) جعفر ذکی خلیل (۱۳) علی نقی (۱۴)
نقی (۱۵) موسیٰ رضا (۱۶) موسیٰ کاظم (۱۷) جعفر صادق (۱۸) محمد باقر
(۱۹) امام زین العابدین (۲۰) حضرت امام حسین رضی اللہ عنہ (۲۱) حضرت فاطمہ
رضی اللہ عنہا (۲۲) حضرت محمد مصطفیٰ صلی اللہ علیہ وآلہ وسلم

اس نسب نامہ سے یہ پتہ چلتا ہے کہ آپ کے والد ماجد، جد محترم اور پردادا
بھی کابل اور اس کے اطراف کے قاضی رہ چکے ہیں۔ کسی تذکرہ میں آپ کے آباؤ اجداد
کا مختصر حال بھی نہیں ملتا، اتنا پتہ چلتا ہے کہ آپ کے والد محترم کی شہر کابل میں

بڑی شہرت تھی اور آپ اپنے علم و فضل میں بہت ممتاز تھے۔ اس زمانے کے بہت بڑے علماء کو شیوخ کے لقب سے سرفراز کیا جاتا تھا اور آپ کے والد کو بھی شیخ کے لقب سے پکارا جاتا تھا، اس وجہ سے بعض لوگ شیخ کے لفظ کی وجہ سے غلط فہمی میں مبتلا ہو گئے اور وہ آپ کو حسینی سید نہیں سمجھتے تھے مگر معتبر ذرائع سے جو مذکورہ بالا نسب نامہ دستیاب ہوا ہے اس سے آپ کا حسینی سید ہونا ثابت ہے۔

آپ کے والد آپ کے والد قاضی عبدالسلام بہت عابد و زاہد تھے اور آپ کا قلب مبارک اس قدر نرم تھا کہ خوفِ الہی سے اکثر گریہ و بکا میں مشغول رہتے تھے۔

آپ کی والدہ ماجدہ بھی نہایت عابدہ و زاہدہ خاتون تھیں اور وہ بیٹیوں کی خدمت کرتی تھیں۔ ان کا تعلق بھی خاندانِ سادات سے تھا۔ وہ اپنے صاحبزادے سے بے حد محبت کرتی تھیں اور انہی کی دعاؤں کی بدولت خواجہ صاحب نے بقول خود روحانی ترقی حاصل کی۔

ولادت یا سعادت ولادت سے قبل آپ کی والدہ ماجدہ کو خواب میں آپ کی بزرگی کی بشارت مل گئی تھی۔ آپ شہر کابل میں ۱۰۶۲ھ - ۱۰۶۱ھ

میں پیدا ہوئے۔ بچپن ہی میں آپ کو طہارت اور پاکیزگی پسند تھی۔ اگر کوئی ناپاک چیز آپ کے کپڑوں کو لگ جاتی تو فوراً پوشاک تبدیل کر لیتے تھے، کھیل کود سے کم رغبت تھی اور ابتدائی عمر ہی سے آپ کو تنہائی پسند تھی اور آپ لوگوں سے الگ ٹھلگ رہتے تھے

۱۔ سیرت باقیہ مطبوعہ دہلی۔ ۲۔ زبدۃ المقامات از حضرت مجدد المشرق مطبوعہ مطبع نول کشور کراچی۔ ۳۔ بار اول ۵۔ ۴۔ ایضاً

آپ کی انہی باتوں کو دیکھ کر اکثر بزرگ افراد آپ کے ہونہار ہونے کی پیشینگوئی کرتے گئے تھے۔

ابتدائی تعلیم | جب آپ کی عمر شریف پانچ سال کی ہوئی تو آپ کو خود بخود تعلیم کی طرف رغبت ہوئی اور آپ خواجہ سعید کے مکتب میں قرآن کریم کی تعلیم حاصل کرنے لگے۔ مکتب میں آپ اپنے تمام ساتھیوں سے پہلے سبق یاد کر لیتے تھے اس کا نتیجہ یہ ہوا کہ آٹھ سال کی عمر میں آپ نے تمام قرآن کریم حفظ فرمایا اور اس عرصے میں نماز روزے کے ضروری مسائل بھی یاد کر لیتے تھے۔

قرآن کریم کی تعلیم مکمل کرنے کے بعد آپ نے علوم عربیہ کی تعلیم شروع کی دس سال کی عمر میں آپ نے عربی کی ابتدائی تعلیم حاصل کی۔

علوم عربیہ کی تحصیل | ابتدائی تعلیم حاصل کرنے کے بعد آپ نے کابل کے مشہور عالم مولانا صادق حلوانی سے تعلیم حاصل کی جو اپنے زمانے

کے بہت بڑے عالم تھے۔ جب کابل سے مولانا صادق حلوانی ماوراء النہر تشریف لے گئے تو آپ بھی ان کے ساتھ ماوراء النہر پہنچے اور وہاں بھی ان سے اسلامی علوم

سے مولانا صادق کا دطن سرفراز تھا جب وہ حج سے ۱۸۷۸ء میں واپس آئے تو اکبر بادشاہ کے چھوٹے بیٹے مرزا حکیم نے جو کابل کا حاکم تھا ان سے درخواست کی کہ وہ کچھ عرصہ کابل تشریف لائے تاکہ انھیں اور وہاں کے لوگوں کو اپنے علمی فیض سے مستفید ہونے کا موقع دیں لہذا وہ ان کی فرمائش پر کچھ عرصہ کابل میں درس دیتے رہے۔ اسی زمانے میں حضرت خواجہ باقی باہر نے بھی ان سے تعلیم حاصل کی۔ وہ بہت بڑے عالم و فاضل اور خوشگو شاعر بھی تھے ان کے بھائی ملا علی محمد ترقی پندہ بھی بہت بڑے عالم اور محدث تھے وہ کچھ عرصے ہندوستان میں بھی رہے اور ۱۸۷۸ء میں وفات پائی۔ ملا صادق ملہانی کے اشعار کا نمونہ کلام ملاحظہ ہو:

(۱) تمیر دوست جوں آئینہ در مقابل ناست
(۲) در عشقت کرتی تہاں درد دل جہاں داشت

شد عیاں از چہرہ ام ہر چند تہاں داشت

کی تعلیم حاصل کرنے لگے اور اپنے ساتھیوں سے بہت جلد آگے بڑھ گئے۔ مولانا اصفیٰ
جلوائی بہت بڑے ادیب اور خوش گو شاعر بھی تھے اسی لئے ان کے فیضِ صحبت سے
آپ میں فارسی ادب و شاعری کا عمدہ مذاق پیدا ہو گیا تھا۔

تلاشِ حق | ابھی آپ فارغ التحصیل نہیں ہوئے پائے تھے کہ آپ تصوف اور روحانیت
کے راستے پر گامزن ہو گئے۔ کہتے ہیں کہ ایک دن آپ ایک مسجد میں
بیٹھے ہوئے درسی کتب کا مطالعہ فرما رہے تھے کہ ایک مجذوب ادھر آنکلا، اس
نے آپ کو دیکھ کر یہ شعر پڑھا۔

دکنز و ہدایہ نتوان دید خدایا | آئینہ دل میں کہ کتابے پوا زین نیست

(ترجمہ: کنز و ہدایہ (جیسی فقہ کی کتابوں) میں خداوند تعالیٰ کا مشاہدہ نہیں ہو سکتا ہے
تم اپنے دل کے آئینے کو دیکھو کیونکہ اس سے بہتر اور کوئی کتاب نہیں ہے)

اس کا یہ شعر آپ کے دل پر اثر کر گیا اور آپ نے وہی کتب کا مطالعہ چھوڑ کر
اس مجذوب کی تلاش شروع کی مگر وہ آپ کو نہیں مل سکا لیکن وہ آپ کے دل
میں تلاشِ حق کی لگن پیدا کر گیا۔ آپ کی اس حالت کو دیکھ کر آپ کے بعض اہل علم
پہرہوں کو افسوس ہوا اور ان میں سے ایک صاحب نے آپ کو یہ مشورہ دیا:
"اگر آپ کچھ عرصہ مزید تعلیم حاصل کر لیتے تو آپ فارغ التحصیل ہو جاتے اور مکمل عالم
بن جاتے۔"

تجربہ علمی کا دعویٰ | اس کے جواب میں آپ نے فرمایا: "اگر فارغ التحصیل ہونے کا
مقصد یہ ہے کہ وہ درسی کتب کے مشکل مقامات کو سمجھ سکے
اور انہیں پڑھا سکے تو یہ قابلیت مجھے حاصل ہے میرے سامنے آپ کوئی مشکل

کتاب لے آئے ہیں اُسے پڑھا سکوں گا؟

آپ کے اس کلام مبارک کے مطابق بعض طلبہ اور اہل علم نے آپ کا مختلف طریقوں سے امتحان لیا اور ہر موقع پر انہوں نے آپ کو علم کا بھرنا پیرا کٹا دیا۔ اس زمانے میں ماوراء النہر کی درسگاہوں میں منطق، فلسفہ اور الہیات (فلسفہ ما بعد الطبیعیات) کا بہت چرچا تھا لہذا آپ نے معقولات کے تمام علوم کو حاصل کیا ان علوم میں آپ کے بھر علمی کا ثبوت آپ کے تصوف کے رسائل سے ملتا ہے جن میں آپ نے نہایت فلسفیانہ انداز میں ذات باری اور وحدت الوجود کے بارے میں بحث فرمائی ہے۔

مرشدِ کامل کی تلاش | مگر جب آپ حقیقت اور حق کی طلب میں مشغول ہو گئے تو آپ نے ظاہری علوم کے مشغلے کو خیر باد کہہ دیا اور جنگوں اور پیابانوں میں مرشدِ کامل کی تلاش میں گشت کرنے لگے۔ اس عرصے میں بعض علمی معرکے بھی ہوئے تھے اور اس میں آپ کامیاب بھی ہوئے۔ آپ کو قرآن کریم کی آیات کی صوفیانہ تفسیر و تشریح کرنے میں بہت مہارت حاصل تھی۔ جن مشکل آیات کی تفسیر توضیح کرنے میں بڑے بڑے علماء عاجز ہو جاتے تھے ان کی تفسیر آپ نہایت عجیب و غریب انداز میں بیان فرماتے تھے۔

آیت کی تفسیر | ایک روز آپ ایک خراسانی عالم کی علمی مجلس میں جا پہنچے وہاں ہر عالم آپ سے علمی موضوع پر تقریر کی۔ جب آپ کی باری آئی تو حاضرین نے آپ سے علمی تقریر کرنے کی درخواست کی۔ آپ نے مندرجہ ذیل آیت کی انوکھے انداز میں تفسیر فرمائی۔

لہ زبدۃ المقامات ص ۶۱ مطبع نول کشور ۱۸۹۰ء

وَمَكْرُوا وَمَكَرَ اللَّهُ ۗ وَاللَّهُ خَيْرٌ مَّا تُكْرِمُونَ ۝

اس آیت کریمہ کا لفظی ترجمہ یہ ہے "ان (کافروں) نے مکرو تدبیر کی اور اللہ نے بھی مکرو تدبیر کی اور اللہ تعالیٰ سب مکر کرنے والوں سے بہتر ہے" اس آیت کریمہ کے بارے میں سب موجود علماء کو یہ شبہ لاحق تھا کہ مکر کی نسبت اللہ تعالیٰ کی طرف سے کرنی اس کے شایانِ شان نہیں ہے۔ اس خراسانی عالم کو بھی یہ شبہ بہت بڑھے سے لاحق تھا۔ ہذا سب آپ نے اس کی صحیح توضیح و تاویل فرمائی تو سب کے شبہات دور ہو گئے۔ بالخصوص وہ خراسانی عالم آپ کی تقریر سے بہت خوش ہوئے اور انہوں نے اپنے رفیق خاص سے اس بات کا اقرار کیا کہ (خواجہ) محمد باقی نے اس انداز سے تقریر فرمائی کہ ان کے دیرینہ شبہات اور اعتراضات دور ہو گئے۔

مناظرہ میں کامیابی آپ کے تبحر علمی کا دوسرا ثبوت اس واقعہ سے ملتا ہے کہ ایک دفعہ ایک عیسائی عالم کابل میں آیا اور اس نے یہ دعویٰ

کیا کہ اسلام میں توحید نہیں ہے۔ اس بارے میں اس نے تمام علمائے اسلام کو مناظرہ کی دعوت دی۔ کسی علمائے اس سے مناظرہ کے لئے آئے مگر وہ اپنی چرب زبانی سے ان پر غالب آجاتا تھا۔ حضرت خواجہ صاحب کو جب اس بات کا علم ہوا تو آپ مناظرہ کرنے کے لئے اس کے سامنے آئے۔ چونکہ آپ عقولات کے بہت بڑے عالم تھے اس لئے آپ عقلی دلائل کے ذریعہ بہت جلد اس کو شکست دیدی اور وہ سچے دل سے مسلمان ہو گیا۔

معتزلیں کی اصلاح اسی طرح ایک دفعہ ایک معتزلی عالم آگیا اس نے بھی اپنے عقائد کی تائید میں عقلی دلائل پیش کئے۔ آپ نے

اس کے عقلی دلائل کی اپنے عقلی دلائل سے اس انداز سے تردید فرمائی کہ وہ

خود حیران رہ گیا اور آخر کار اس نے اپنے عقائد سے توبہ کی۔

۱۹
نوجوانی میں علمی شہرت | آپ نے اس قدر علمی شہرت اور کمالِ علمی محض انیس سال کی عمر میں حاصل کر لیا تھا جبکہ اکثر علماء ساری عمر

علمی کاموں میں مشغول رہنے کے باوجود اس قدر شہرت حاصل نہیں کر سکتے تھے۔ سچ ہے
 این سعادت بزورِ بازو نیست تانہ بخشہ خدائے بخشندہ

حق کی تلاش | نوجوانی میں جب آپ پر عشقِ حقیقی کا غلبہ ہوا تو آپ تلاشِ حق میں مختلف مقامات پر پہنچے، آپ کسی بندہ کابل کی جستجو میں

جنگوں اور پہاڑوں میں بھی سرگرداں رہے۔ کابل کے علاوہ آپ ماوراء النہر کے بزرگوں کی خانقاہوں میں بھی پہنچے اور ان سے فیض حاصل کیا ان کی صحبت میں رہ کر کسی قدر عارضی سکون اور اطمینان پسر آجاتا تھا مگر مستقل اور حقیقی سکون قلب پسر نہیں آسکا۔

مشائخ کی صحبت | آپ کچھ عرصہ تک شیخ لطف اللہ کے خلیفہ خواجہ عبید اللہ کی خدمت میں بھی رہے۔ اس کے بعد شیخ احمد سیونی کے سلسلہ

کے ایک بزرگ کی خدمت میں حاضر ہوئے جن کا اسم مبارک حضرت افتخار شیخ تھا۔ بعد ازاں امیر عبداللہ بلخی کی خدمت میں بھی حاضری دی مگر روحانی کشمکش اور بے چینی دور نہ ہوئی البتہ اس عرصہ میں خواجہ بزرگ نقشبند کا روحانی فیض حاصل ہوا۔ اور حضرت خواجہ عبید اللہ احرار سے بھی روحانی فیض ملا۔ اس روحانی فیض کی بدولت آپ نقشبندی سلسلے کے ذکر و فکر میں مشغول ہو گئے۔

۱۰ یہ بزرگ سمرقند کے رہنے والے تھے۔

کشمیر میں آمد عشق حقیقی کی کشش آپ کو کشمیر بھی لے گئی۔ وہاں کچھ عرصہ تک آپ شیخ بابا بھائی وال کی خانقاہ میں جو اسی سلسلے سے منسلک

تھے مقیم رہے۔ یہاں رہ کر آپ کو بہت فیض حاصل ہوا، کیونکہ بابا صاحب نے خاص روحانی توجہ آپ پر مبذول فرمائی تھی اور نقشبندہ سلسلہ کے ممتاز بزرگ تھے۔

لاہور میں قیام اسی جستجو اور طلب حق میں آپ ہندوستان بھی تشریف لائے تھے اور کافی عرصہ تک وہاں مقیم رہے۔ لاہور کے قیام میں

آپ کی وارفتگی انتہا درجے تک پہنچ گئی تھی۔ یہاں آپ جنگلوں، پہاڑوں، ویرانوں اور قبرستانوں میں مرد کامل کی تلاش میں پھرتے رہے جو آپ کی روحانی قلق و اضطراب کا علاج کر سکے۔ آپ کیچڑ، دلدل اور ایسے ناقابل عبور مقامات سے

گھزرتے تھے جہاں کوئی آپ کا ساتھ نہیں دے سکتا تھا۔ اسی صحرانوردی میں آپ کو ایک مجذوب ملا جسے آپ نے پسند فرمایا اور آپ نے اس کی صحبت میں رہنے کی کوشش کی مگر وہ آپ سے دودھھاگتا تھا۔ جب آپ اس کا پیچھا کرتے تو وہ آپ کو دیکھ کر سب و شتم پراترانا اور کبھی آپ کی طرف پتھر پھینکتا تھا اور دوسری طرف بھاگ جاتا تھا مگر آپ اس کا پیچھا نہیں چھوڑتے تھے اور اس کے پیچھے لگے رہتے تھے۔ آخر کار ایک دن اسے رحم آیا اور اس نے آپ کی طرف متوجہ ہو کر دعا کی کہ خداوند تعالیٰ آپ کی دلی مراد پوری کرے۔

۱۔ عمدۃ المقانات ۸۴-۸۶۔ ۲۔ نبدۃ المقانات ۹-۱۰۔ حضرت بابا کشمیری خوارزم کے رہنے والے تھے ۱۹۹۹ء میں کشمیر تشریف لے گئے اور وہاں اپنے روحانی کمالات کی وجہ سے بہت مقبول ہوئے لیکن بعض سیاسی مصلحتوں کی وجہ سے مرزا یارگار نے انھیں زہر دلوادیا کیونکہ آپ حکام کے سامنے حق و صداقت کی گفتگو کرنے سے گریز نہیں کرتے تھے۔

حضرت خواجہ باقی بائداس زبانی کے واقعات کا
انتظار و قلق کی رحمت

تذکرہ فرماتے ہوئے ارشاد فرماتے ہیں :-

”گو ہم نے دیگر بزرگوں کی طرح ریاضت ہائے شاقہ برداشت نہیں کیں مگر
انتظار و قلق کی رحمت بہت برداشت کرنی پڑی۔“

آپ کی والدہ ماجدہ آپ کی اس روحانی بے چینی اور بے قراری سے
بہت متاثر ہوتی تھیں اور ان سے آپ کا یہ قلق و اضطراب دیکھا نہیں جاتا تھا اس
وہ صدق دل سے دن رات اللہ تعالیٰ سے یہ دعائیں مانگتی تھیں کہ وہ آپ کے
روحانی مقصد کی تکمیل کرے۔

آپ خود فرماتے ہیں: میں ابتدائی زمانے میں خواجہ عبید کی خدمت میں رہا
جو شیخ لطف اللہ کے خلیفہ تھے۔ ان کی خدمت میں جا کر میں نے گناہوں سے توبہ کی
اس کے بعد خواجہ احمد سیونی کے سلسلے کے ایک اور بزرگ خواجہ امیر عبداللہ علی
کی خدمت میں پہنچا۔ بعد ازاں خواب میں خواجہ بہار الحق کی زیارت حاصل ہوئی
اور ان کی خدمت میں جا کر میں نے توبہ و استغفار کی اور ان کی ہدایت کے مطابق
دو سال تک نقشبندی سلسلے کے مطابق ذکر و مراقبہ میں مشغول رہا۔

مختلف بزرگوں کے فیض سے آپ تصوف و روحانیت کے اعلیٰ
اویسی طریقہ

درج تک پہنچ چکے تھے ابھی تک آپ نے کسی خاص بزرگ کے

سہ مشد کا مل کی تلاش میں آپ دہلی بھی تشریف لائے اور وہاں شیخ عبدالعزیز کی خانقاہ میں ان کے
صاحبزادے شیخ قطب عالم کے پاس رہے۔ اسی زمانے میں شیخ قطب عالم صاحب کو کشف سے معلوم ہوا
کہ حضرت خواجہ باقی کو فیض روحانی مشارح بخارا سے حاصل ہوگا لہذا انہوں نے اس کا ذکر حضرت خواجہ
صاحب سے کیا اور انہیں بخارا روانہ کیا۔ (انفاس العارفین از حضرت شاہ ولی اللہ دہلوی)

سہ زبیرہ المقامات و...

دستِ مبارک پر بیعت نہیں کی تھی لہذا آپ اُسی طریقہ کے مطابق براہِ راست
روحانی مدارج کی تکمیل کرنے رہے جیسا کہ آپ نے اپنے اشعار میں بیان فرمایا ہے
تاہم روحانی مدارج کے بعد آپ کو منزلِ مقصود تک پہنچانے کے لئے نقشبندی
سلسلے کے کسی مرشدِ کامل کی ادنیٰ توجہ کی ضرورت تھی۔

ابنِ آخر میں آپ کی روحانی کشش آپ کو پورا پورا گہر
خواجہ امکنگی سے بیعت (ترکستان) کے شیخِ کامل حضرت خواجہ امکنگیؒ کی خدمت

میں لے گئی اور آپ نے ان کے دستِ مبارک پر بیعت کی۔ خواجہ امکنگیؒ نے تھوڑے
عرصے میں آپ کو منزلِ مقصود تک پہنچا دیا اور بہت جلد آپ کو خرقہ خلافت عطا فرمایا۔
خواجہ امکنگیؒ کے بہت سے مریدین جو آپ کے پاس عرصہ دراز سے روحانی فیض حاصل
کر رہے تھے آپ کے اس فعل سے بہت متعجب ہوئے اور اس کا سبب دریافت کیا۔ اس پر
خواجہ امکنگیؒ نے فرمایا: "ان کا روحانی کام مکمل ہو چکا تھا وہ تو ہمارے پاس صرف
اصلاح و نصح کے لئے آئے تھے۔"

خرقہ خلافت دینے کے بعد آپ کے پیرو مرشد نے آپ کو مشورہ دیا کہ آپ ہندوستان
جا کر نقشبندی سلسلے کو قائم کریں کیونکہ سرزمینِ ہند نقشبندی بزرگوں سے خالی ہے۔
خواجہ امکنگیؒ کے حکم کی تعمیل میں آپ براہِ کامل پشاور تشریف
برصغیر میں قیام لائے یہاں کچھ عرصہ قیام فرمانے کے بعد آپ لاہور آئے

۱۔ خواجہ امکنگی اپنے والدِ محترم خواجہ محمد درویش کے قبیلہ تھے۔ خواجہ درویش اپنے ماہوں
خواجہ زاہد کے مرید تھے اور وہ خواجہ عبید اللہ احرار کے فیض یافتہ تھے۔ حضرت خواجہ احرارؒ نے
حضرت خواجہ یعقوب چرخئیؒ سے فیض حاصل کیا انھوں نے حضرت خواجہ بہار الدین نقشبندی سے
روحانی فیض حاصل کیے جو سلسلہ نقشبندیہ کے بانی تھے۔

یہاں آپ پورے ایک سال تک مقیم رہے۔ یہاں کہ بہت سے علماء، فضلا اور امراء
 آپ کے روحانی فیض سے مستفید ہوتے رہے۔ آپ اس سے پہلے بھی مرشد کامل کی تلاش
 میں لاہور شریف لاکھ تھے اس زمانے میں شیخ فرید بخاری اکبر بادشاہ کے بخشی بنی
 تھے وہ آپ کے بہت معتقد ہو گئے تھے اس دفعہ بھی بہت امراء اور علماء آپ کے
 روحانی کمالات سے مستفید ہوئے۔

دہلی میں قیام چونکہ سارے ہندوستان میں دہلی کو مرکزی حیثیت حاصل تھی اور
 وہ بائیس خواجہ کی چوکھٹ کہلاتی تھی اور یہ شہر ہمیشہ سے
 اولیائے کرام کا مستقر رہا ہے اسی لئے ایک سال کے بعد آپ دہلی شریف لائے
 اور قلعہ فیروز آباد میں مقیم ہوئے جو اس زمانے میں دریائے گنارے واقع تھا اور
 نہایت دلکش اور پر فضا مقام تھا اس قلعہ کی مسجد نہایت عظیم الشان تھی
 مگر اب ویران ہو گئی ہے تاہم اس کے آثار اس کی عظمت کی گواہی دے رہے ہیں
 آپ نے خاص اس مسجد میں قیام فرمایا اور وفات تک وہیں سکونت پذیر رہے۔

سفر کا حال دہلی پہنچنے کے بعد روحانی حلقوں میں آپ کی آمد کی خبرت جلد پہنچ گئی
 اور دروازے طالبان حقیقت آپ کے پاس رشتہ ہدایت کے لئے
 پہنچنے لگے۔ لاہور سے دہلی کا سفر آپ نے گھوڑے پر کیا مگر ابھی آپ نے ایک میل کا سفر
 طے نہیں کیا تھا کہ ایک کمزور ناتواں پایادہ مسافر آپ کو نظر آیا تو آپ گھوڑے سے
 اتر گئے اور اسے گھوڑے پر سوار کر دیا اور خود منزل تک پایادہ چلتے رہے اور اس
 غرض سے کہ کوئی آپ کو پہچان نہ سکے آپ نے سر مبارک پر لنگی باندھ لی تھی۔

۱۰ زبدۃ المقامات ص ۱۰

بعض دفعہ اس خیال سے کہ لوگ آپ کو شناخت نہ کر سکیں منزل کے قریب آبادی پر
گھوڑے پر سوار ہو جاتے تھے۔

امراء کی عقیدت | دہلی کے قیام کے زمانے میں بہت سے امراء شاہی آپ کے
معتقد ہو گئے تھے حالانکہ آپ ہمیشہ گوشہ گما می میں رہے اور

کبھی اپنے روحانی کمالات کا اظہار نہیں کیا اور طالبان ہدایت کو بہت اصرار کے بعد
مرید کرتے تھے تاہم عقیدت مند افراد آپ کا پچھا تہیں چھوڑتے تھے اور بعض امراء شاہی
بھی آپ کے دامن سے وابستہ ہونے کو اپنے لئے باعثِ فخر سمجھتے تھے۔

شیخ فرید بخاری | امراء میں آپ کے سب سے بڑے مستفاد اور مرید شیخ فرید الدین بخاری
تھے جو رضی خاں کے شاہی لقب سے مشہور ہوئے وہ شہنشاہ

اکبر و جہانگیر دونوں کے دور میں بہت اعلیٰ عہدوں پر فائز رہے، وہ گجرات کے
صوبیدار اور پنجاب کے حاکم بھی رہے تھے انہوں نے جہانگیر کو تخت نشین کرایا تھا
اور اس سے یہ عہد لیا تھا کہ وہ اسلامی شریعت کے مطابق حکومت کرنے کی کوشش
کرے گا۔ نیز اس نے رفاہ عام کے بہت سے کام کئے۔ یہ سب کچھ خواجہ صاحب سے

عقیدتمندی اور آپ کی فیضِ صحبت و توفیق کا نتیجہ تھا۔ وہ آپ کی خانقاہ
کے مصارف کا آخر دم تک کفیل رہا، اس نے خانقاہ کے درویشوں کے معقول
وظائف مقرر کر دیئے تھے۔ خواجہ صاحب نے ضرورت مندوں کی ضرورتیں پوری کرانے
کے لئے اس سے مخلصانہ تعلقات قائم کر رکھے تھے۔ دہلی کے قریب شہر فرید آباد
اپنی کے نام پر آباد ہے ان کی وفات ۱۰۳۵ھ مطابق ۱۶۱۶ء میں ہوئی۔ ان کا

مرزا حضرت شاہ چراغ دہلی کے مزار کے راستے پر ہے۔

خواجہ صاحب شیخ فرید عیسیٰ نہایت صالح اور نیک عقیدہ نہ مند امراء کی امداد قبول کر لیتے تھے۔ ان کے علاوہ اکثر امراء تو آپ کے درویشوں کا یومیہ وظیفہ مقرر کرنا چاہتے تھے۔ آپ ان کی امداد قبول نہیں فرماتے تھے کیونکہ آپ کے نزدیک ان کی کمائی منسوب ہوتی تھی اور آپ اکل حلال پر بہت زور دیتے تھے۔

عبدالرحیم خاناناں | مرزا عبدالرحیم خاناناں بھی آپ کا بہت معتقد تھا جب آپ نے حج کے لئے سفر حجاز کا ارادہ کیا تو

مرزا عبدالرحیم خاناناں نے زادراہ اور دیگر اثراجات کے لئے ایک لاکھ روپے آپ کو نذر کیے مگر آپ نے اسے قبول نہیں کیا اور اسے یہ کہہ کر لوٹا دیا کہ یہ رقم عوام کی فلاح و بہبود میں خرچ کی جائے۔

دیگر امراء کی عقیدت مندری | مرزا قلیچ خاں بھی جو شہزادہ وانیال کا خسر تھا اور پنجاب کا حاکم تھا نہایت زیندار عالم اور

پابند مشرع تھا وہ بھی آپ سے بہت عقیدت رکھتا تھا۔ نیز حضرت محمد رضا صاحب کے بعض مکاتیب سے بھی یہ پتہ چلتا ہے کہ صدر جہاں صدر الصدور کے بھی آپ سے نیا زمانہ تعلقات تھے۔

لہ روڈ کوثر لے مرزا عبدالرحیم خاناناں کی اس پیشکش کے جواب میں آپ نے نہایت نالاہنگی کے لہجے میں یہ تحریر فرمایا تھا "ہمارے لئے یہ مناسب نہیں ہے کہ ہم مسلمانوں کے گارڈ پیسے کی کمائی ضائع کر کے حج کو جائیں جبکہ اللہ تعالیٰ نے حج کے لئے زادراہ ہمایا ہونے کی شرط مقرر کر رکھی ہے۔ (حیات باقیہ ص ۱۷ مطبوعہ دہلی)

ملی راہ خیالات کا سردار | ان سب امراء کے ذریعے آپ اکبر بادشاہ کی
لجھڑائی جیسی کے برے اثرات دور کرنے کی

کوشش فرماتے تھے تاکہ ان کے ذریعہ شاہی دربار میں اور پورے ملک میں اسلامی
ماحول پیدا ہو اور وہ مسلمانوں کو بدعت و منالانت کے خیالات سے محفوظ رکھ
سکیں۔ یہی وجہ ہے کہ امراء کے نام اپنے مکتوبات میں آپ نے انھیں شریعت اور
سنت نبوی کی پابندی کی بار بار نصیحت فرمائی ہے اور انھیں ان کی اسلامی
ذمہ داریوں سے آگاہ کیا ہے جیسا کہ ہم آگے چل کر بیان کریں گے۔

آپ کی فیض صحبت کا نتیجہ یہ ہوا کہ بعض امراء اپنے سرکاری عہدے چھوڑ کر
آپ کے فیض صحبت میں آگئے۔ اس قسم کے حضرات میں خواجہ حسام الدین احمد کا
اسم گرامی بہت نمایاں ہے جو آپ کی وفات تک آپ سے جدا نہیں ہوئے بلکہ
آپ کی وفات کے بعد بھی آپ کی اولاد کی نگرانی اور تربیت کے لئے انھوں نے
اپنی زندگی وقف کر دی۔

رشد و ہدایت | دہلی آنے کے بعد آپ کو رشد و ہدایت کے تین چار سال میر
آئے اور اسی قلیل مدت کے آخر میں آپ گوشہ نشین
ہو گئے تھے لیکن اللہ تعالیٰ کا فضل و کرم آپ پر اسقدر وسیع ہوا کہ اس قلیل مدت
میں ہزاروں انسان آپ سے فریقن یاب ہوئے ان میں امیر و مغرب، مرد و زن،
عالم و جاہل ہر قسم کے حضرات شامل تھے۔ آپ ہر طبقہ کے انسانوں کو اس کے
ماسبب مقام ہدایت فرماتے تھے اور اس سلسلے میں آپ نے کبھی اپنی مشیخت اور
اپنی روحانی عظمت ظاہر کرنے کے لئے کثرت و کرات کا اظہار نہیں فرمایا بلکہ ہمیشہ
عزیزی اور انکساری سے کام کرتے رہے۔

86756

86756

آپ علماء اور سادات کا بہت احترام کرتے تھے شرعی
شریعت کی پابندی معاملات میں بالعموم پرہیزگار علماء و فقہاء سے رجوع
 فرماتے تھے اور فتویٰ لینے والوں کو انہی علماء کی طرف بھیجتے تھے اور تمام درویشوں
 اور فقہروں کو شریعت کی پابندی کرنے کی نصیحت فرماتے تھے بلکہ مرید کرنے سے
 زیادہ آپ شریعت کے اجراء اور تبلیغ پر زور دیتے تھے کسی کو بڑے اصرار اور
 طویل آزمائش کے بعد ہی مرید کرتے تھے۔

آپ طالبان ہدایت کو سب سے پہلے گناہوں سے توبہ کرنے
طریقہ ہدایت کی تلقین فرماتے تھے اس کے بعد جب آپ انہیں رشد و
 ہدایت کی راہ پر ثابت قدم پاتے تو ان کی روحانی اصلاحیت کے مطابق انہیں
 اور ادوار کا میں مشغول رکھتے تھے۔ اکثر حضرات کو آپ مغزیدہ طریقے کے مطابق
 ”ذکر قلب“ کی تلقین فرماتے تھے۔ کچھ لوگوں کو نفی و اثبات کے ذکر کی اور کچھ حضرات
 کو ذکر اسم ذات کی ہدایت فرماتے تھے۔

آپ بہت کم بولتے بہت کم کھاتے اور کم سوتے تھے، نماز
روحانی مشاغل عشر کے بعد ہجر کی نماز تک روزانہ دو مرتبہ قرآن کریم ختم
 کر لیتے تھے۔ آپ رات بھر عبادت میں مشغول رہتے تھے بلکہ ہر وقت با وضو
 رہتے اور عبادت میں عزیمت (بلند تہمتی) کے اعمال انجام دیتے تھے۔

آپ پر عالمہ استغراق اور جذب و مستی کی کیفیت ہر وقت
جذب و استغراق طاری رہتی تھی تاہم اس قدر ذوق عالمی استغراق اور گوشہ نشینی

کے باوجود آپ تمام شرعی فرائض وقت مقررہ پر ادا فرماتے تھے اور نماز باجماعت ادا کرنے کے لئے مسجد شریف لے جاتے تھے اس موقع پر عوام آپ کے دیدار سے مشرف ہوتے تھے اور جو کوئی رکھتا تھا وہ آپ کے رعب اور ہیبت و جلال سے لرزہ بر اندام ہو جاتا تھا بلکہ بعض حضرات یہوش ہو جاتے تھے۔

سماع و رقص سے نفرت | آپ سماع و نغمہ اور رقص کو سخت ناپسند فرماتے تھے بلکہ آپ درویشوں کو باواز بندہ اللہ کا ذکر

کرنے سے بھی منع فرماتے تھے۔ آپ کا ارشاد تھا کہ آنے والے کو ہماری مجلس کے آداب کا لحاظ رکھتے ہوئے آنا چاہئے۔

بیعتِ خلفاء | آپ کے اکابر خلفا میں غالباً سب سے پہلے شیخ تاج الدین سنہلی نے بیعت کی وہ آپ سے پہلے شیخ الشرنبلہ سے جو سید علی قوام

کے مرید تھے سندِ خلافت حاصل کر چکے تھے اور آپ سے پہلے سے متعارف تھے

کیونکہ جب حضرت خواجہ یاقی باندہ جراتی پہلے پہل لاہور اور ہندوستان مرشد کابل کی تلاش میں آئے تھے تو اسی زلمے میں آپ سنہلی بھی تشریف لے گئے تھے

اور شیخ الشرنبلہ اور شیخ تاج الدین سنہلی سے ملاقات فرمائی تھی لہذا جب

دوبارہ آپ دہلی میں سندِ ہدایت پر سرفراز ہوئے تو اس وقت شیخ تاج الدین کے

پیروقات پا چکے تھے اس لئے انھوں نے دوبارہ خواجہ صاحب سے بیعت کی

اور بہت جلد وہ آپ کے "مونس خلوت خاص" ہو گئے وہ سب سے زیادہ

آپ کے فیضِ صحبت میں رہے۔

حضرت شیخ احمد سرمدی مجدد الف ثانی نے
حضرت شیخ احمد سرمدی ۱۰۰۸ھ مطابق ۱۵۹۵ء میں آپ سے بیعت

کی تھی جبکہ آپ حج کے ارادے سے روانہ ہوئے تھے اس زمانے میں جب آپ دہلی پہنچے تو آپ کو خواجہ صاحب کی آمد اور ان کے بلند روحانی مقامات کا علم ہوا لہذا آپ خواجہ صاحب کی خدمت میں حاضر ہوئے اور دو ماہ سے کچھ دن زیادہ مرشدِ کامل کی خدمت میں رہ کر سلسلہ نقشبندیہ کے جملہ اسرار و رموز کو حاصل کیا۔

خواجہ حسام الدین احمد بھٹی جو ابوالفضل کے بہنوئی تھے،
خواجہ حسام الدین اس زمانے میں آپ کی بیعت سے سرفراز ہوئے جبکہ آپ

ماوراء النہر سے واپس آئے اس سے پیشتر وہ خواجہ صاحب کی خدمت میں حاضر ہوئے تھے مگر آپ نے ازراہ تواضع اور کسرِ نفسی بیعت کرنے سے انکار کر دیا تھا اور کسی دوسرے مرشدِ کامل کو تلاش کرنے کا مشورہ دیا تھا چنانچہ وہ آگرہ چلے گئے اور وہاں پیرِ کامل کی تلاش میں پھرتے رہے اسی حالت میں ایک دن انھوں نے کسی کے گھر سے قوال کی آواز سنی اس وقت قوال شیخ سعدی کا یہ شعر پڑھ رہا تھا۔

تو خواہی آستین افشاں و خواہی دامن اندر کش

مگس ہرگز نخواہد رفت از دکانِ حلوانی

یہ شعر سنتے ہی ان کی آتشِ شوق بھڑک اٹھی اور وہ سیدھے حضرت خواجہ باقی باللہ کی خدمت میں دہلی پہنچے اور تمام ماجرا ان کے سامنے بیان کیا۔ حضرت خواجہ صاحب نے انھیں مرید کر لیا۔ اس کے بعد انھوں نے امارت اور گھر بار چھوڑ کر ہر وقت

”در خواجہ کی ناصیہ فرسائی“ کو اپنا شیوہ بنا لیا اور خلوت و خلوت میں آپ کے ساتھ رہنے لگے۔ مرزا حسام الدین احمد ہی وہ واحد خلیفہ تھے جو وفات کے وقت اپنے شیخ کے پاس تھے اور ان کی وفات کے بعد بھی حضرت خواجہ کی درگاہ کی نگرانی اور آپ کی اولاد و خاندان کی خدمت کرنا آپ کی زندگی بھر کا مقصد رہا۔

شیخ الشہداد | شیخ الشہداد لاہور سے ماوراء النہر کے سفر کے زمانے میں آپ کی خدمت میں پہنچے تھے اور آپ سے فیض حاصل کر کے طریقہ مراقبہ اور ذکر و اذکار کا برقعہ بندیہ کی تلقین حاصل کی اور آخر دم تک درگاہ کی خدمت اور مسافروں کے کھانے پینے کا انتظام کرتے رہے۔

ماوراء النہر کا سفر | مسندِ شیخت پر سرفراز ہونے کے بعد آپ کا قیام صرف دہلی تک محدود نہ تھا بلکہ آپ بوقت ضرورت سفر بھی فرماتے تھے آپ کے مکتوبات سے پتہ چلتا ہے کہ آپ آگرہ بھی تشریف لے گئے تھے۔ اور لاہور جاتے ہوئے ماوراء النہر بھی تشریف لے گئے تھے اور وہاں بزرگوں کے مزارات کی زیارت کی اور مشہور علماء اور روحانی شیوخ سے بھی ملاقات کی تھی چنانچہ مکتوب ^۱ میں ایک دوست کے نام اس سفر کا حال اس طرح تحریر فرماتے ہیں :-

”میں اللہ تعالیٰ کی مدد سے علاقہ بلخ میں پہنچا۔ ان لوگوں میں جو مسندِ ارشاد پر

مقرر ہیں، ذاتی مناسبت نہ ہونے کی وجہ سے علم کی تاثیر نہ پائی۔ شمر خاں

کے ساتھ ملا صاحب کی ملاقات کے لئے گیا۔ خدا کا شکر ہے کہ اپنی منزل

۱۔ ترجمہ مکتوبات ملک

صاف نظر آتی۔ جناب مولوی صاحب باطن کی کمال تہ پرید سے موصوف ہیں۔
 ان کے اشعار کے دیوان سے جواہری دنوں میں مکمل ہوئے والا ہے معرفت کے
 آثار نظر آتے ہیں۔ میں دو تین دن تک وہاں رہا۔ برہان المحققین و حجت المرشدین
 حضرت خواجہ احرار قدس سرہ کے مزار فیض انوار کی زیارت کا پختہ ارادہ تھا
 وہاں بھی نہ ٹھہر سکا۔

مشائخ سے محبت آپ کے مکتوبات سے یہ ظاہر ہوتا ہے کہ ماوراء النہر کے
 مشائخ اور علماء سے آپ کو بچید محبت تھی اور آپ ان کی

ملاقات و زیارت کے خواہاں تھے مگر آخر زمانے میں جسمانی ضعف کی وجہ سے آپ
 ماوراء النہر کا سفر نہیں کر سکے چنانچہ مکتوب علیہ میں جو آپ نے اپنے پیرو مرشد حضرت
 خواجہ اکنگلی کے صاحبزادے ابوالقاسم رحمت اللہ علیہ کے نام تحریر فرمایا ہے ملاقات کے
 اشتیاق و عقیدت کے ساتھ جسمانی کمزوری کی وجہ سے محذرت کا اظہار کیا گیا ہے۔

اہل و عیال آپ کے دونوں فرزند ان زینہ حضرت خواجہ عبید اللہ اور خواجہ
 عبداللہ دہلی ہی میں پیدا ہوئے۔ حضرت خواجہ عبید اللہ یکم ربیع الاول
 سنہ ۱۱۱۱ میں بوقت عصر پیدا ہوئے۔ آپ کی پیدائش چھ ماہ کے والد محترم حضرت خواجہ
 باقی باللہ نے نہایت پر جستہ قصیدہ لکھا جس سے آپ کا سال ولادت اور وقت
 ولادت دونوں کا اظہار ہوتا ہے۔ خواجہ بزرگ فرماتے ہیں:-

روگشتہ دریں خرابہ منزل روز یکم از ربیع الاول
 بود آخر عصر کہاں بگاہ افتادہ دریں سیاہ خانہ

طبع غزل نشاط می گفت
تاریخ شناس تیر میں مرد
دیدم ناگہ بہارِ بشفقت
بشفقت بہارِ در خط آورد

ان اشعار میں بشفقت بہار کے الفاظ سے سن ولادت کا اظہار ہوتا ہے۔ اس نام کی وجہ تسمیہ یہ ہے کہ ولادت سے قبل ایک خدار سیدہ درویش کو (جنہیں ذکری بابا کہا جاتا ہے) بذریعہ کشفت یہ معلوم ہوا کہ محترم خواجہ بزرگ کے گھر میں فرزند ارجمند پیدا ہونے والا ہے لہذا انھیں ہدایت کی گئی کہ اس فرزند ارجمند کا نام خواجہ عبید اللہ احرار قدس سرہ کے اسم گرامی پر رکھا جائے۔ اس صاب دل درویش نے اس واقعہ کا اظہار حضرت خواجہ باقی باللہ سے کیا تو آپ نے اپنے فرزند ارجمند کے تولد ہونے پر ان کا اسم مبارک خواجہ عبید اللہ رکھا۔ خواجہ عبید اللہ نے دو سال تک اپنے والد بزرگوار کے زیر نگرانی پرورش پائی۔

خواجہ خورد | خواجہ بزرگ کے دوسرے فرزند ارجمند خواجہ محمد عبداللہ، جو خواجہ خورد کے لقب سے مشہور ہیں۔ آپ کی دوسری زوجہ محترمہ سے اپنے بڑے بھائی کے چار مہینے بعد ماہِ رجب میں پیدا ہوئے۔ حضرت خواجہ بزرگ نے اس دوسرے فرزند کی پیدائش پر بھی چند اشعار کا ایک قصیدہ نظم کیا جس میں تاریخ ولادت اور وقت ولادت کی طرف اشارہ ہے۔ فرماتے ہیں:-

تاریخ یکے پو شد نمودار
ہنگام تولد دگر آرد
اقتادہ بہ بحر در تلاطم
ماہ رجب و پگاہ ششم
ماہین ظہور این دو گوہر
بگذشتہ چہار ماہ اکثر
چوں صبح رسید آخر شب
چوں روزِ روشنی لبالب

چوں ماہ تمام منشرح صدرہ در ظلمت شب چو ساعت قدر

دونوں فرزند صورت و سیرت میں اپنے والد محترم کے مشابہ تھے۔

مذکورہ بالا فرزندوں کے علاوہ شاید آپ کی ایک دو صاحبزادیاں بھی تھیں
کیونکہ شاہ غمگین جی کے بارے میں بعض تذکروں میں یہ مذکور ہے کہ وہ آپ کے
داماد تھے تاہم اس کی کوئی تصدیق نہیں ہو سکی۔

آپ کی والدہ ماجدہ دہلی میں آپ کے ساتھ رہتی تھیں اور آپ
والدہ ماجدہ ہر وقت فقرا اور درویشوں کو کھانا کھلانے کی خدمت میں

مصروف رہتی تھیں چنانچہ حضرت خواجہ صاحب کی خانقاہ کے باورچی خانے
کا کل کام آپ کے سپرد تھا۔ ایک دفعہ حضرت خواجہ صاحب نے اندازہ رحم و شفقت
صنعت پیری کی وجہ سے یہ کام والدہ ماجدہ سے لے لیا اور دوسروں کے سپرد
کر دیا تھا۔ اس موقع پر آپ بہت رنجیدہ ہوئیں لہذا دوبارہ یہ خدمت انہی کے
سپرد کر دی گئی اور ان کی مدد کے لئے اپنے سالے محمد صادق کی بیوی بی بی بانو اور
شیخ محمد صدیق کشمیری کی بیوی بی بی آغا کو خمیر کرنے اور مطبخ کے دوسرے کاموں
میں مدد دینے کے لئے مقرر فرمایا اسلئے

آپ کی دو ازواج مطہرات تھیں اس لئے آپ کے دو گھر
ازواج مطہرات تھے۔ آپ کی ازواج مطہرات آپ کی کثرت عبادت و سنت

کی وجہ سے اپنے تمام حقوق زوجیت سے دست بردار ہو گئی تھیں تاہم آپ ان کے
تمام شرعی حقوق انصاف کے ساتھ ادا فرماتے تھے اور باری باری ان کے گھر

سے ترجمہ مکتوبات

تشریف لے جاتے تھے یہاں تک کہ سخت بیماری اور ضعف کے آخری دنوں میں بھی عدل و انصاف کو قائم رکھا۔ آپ کی یہ عادت تھی کہ جس گھر میں رات بسر کرتے فجر کی سنت بھی وہیں ادا فرماتے پھر نماز جماعت کے لئے مسجد میں تشریف لیجانے بلکہ تختہ الوضوء کی نظائیں بھی گھر ہی میں ادا فرماتے تھے۔

عوام کی خدمت مسجد جاتے وقت اکثر ضرورت مند افراد آپ سے گفتگو کر کے اپنی ضرورتیں بیان کرتے تھے لہذا آپ تھوڑی دیر ٹھہر کر ان کی باتیں توجہ سے سنتے اور نہایت خندہ پیشانی سے ہر ایک کو جواب شافی دیتے تھے۔ نماز باجماعت سے فارغ ہونے کے بعد جب آپ مسجد سے نکلتے تھے تو اس وقت بھی معتقدین اور حاجتمندوں کی ایک جماعت اکٹھی ہو جاتی تھی اور وہ لوگ آپ سے گفتگو کرتے تھے۔ آپ انھیں تسلی بخش جواب دیتے تھے اور ان کی ضرورتوں کو پورا کرتے تھے۔

مخلوقِ خدا کی حاجتیں بر لانے کی وجہ سے آپ کو بڑی بڑی فتوحات اور کشائش حاصل ہوتی تھیں اس لئے آپ تندہی سے عوام کی خدمت کرتے تھے اس طرح آپ کی ذات سے نہ صرف آپ کے مریدوں کو روحانی فوائد پہنچے بلکہ عوام کو بھی ظاہری اور باطنی فیض سے بہرہ وافر ملا۔

خلوت نشینی آخری زمانے میں جب آپ عدم اور فنا کے عالم میں پہنچ گئے تھے اور جسمانی ضعف اور ظاہری امراض غالب آگئے تھے اس وقت آپ نے عام لوگوں سے ملنا جلنا کم کر دیا تھا اس سے پہلے بھی آپ صرف مسجد سے

۱۰ ترجمہ مکتوبات ص ۱۰۰

آتے جاتے وقت لوگوں کی اصلاح اور ان کی ضرورتیں پورا کرنے کے لئے کچھ وقت ان سے گفتگو میں صرف فرماتے تھے ورنہ آپ اپنا تمام وقت تنہائی اور عبادت میں صرف فرماتے تھے۔

فیض عام | آپ مسند ارشاد و ہدایت پر صرف دو سال فائز رہے، جب حضرت شیخ احمد مجدد الف ثانی آپ سے فیض یاب ہو گئے تو آپ نے اپنے تمام مریدوں کی روحانی تعلیم و تربیت ان کے سپرد کر دی تھی اور خود بالکل گوشہ نشین ہو گئے تھے تاہم اس قلیل عرصے میں آپ نے سلسلہ نقشبندیہ کو جو اس برصغیر ہندوستان میں بالکل اجنبی تھا انڈیا کے گوشہ گوشہ میں روشناس کرایا۔

مولانا ہاشم کشمیری کا بیان | مولانا ہاشم کشمیری اپنی مشہور کتاب زبیرۃ المقامات میں آپ کا تذکرہ کرتے ہوئے تحریر فرماتے ہیں: "اس تقیر

سے ایک فاضل نے فرمایا "بعض بہ گوں نے برصغیر ہندوستان میں تقریباً ستر سال تک اپنے مریدوں کو فیض یاب کیا مگر اس کے باوجود ان کا سلسلہ ختم ہو گیا مگر تمہارے خواجہ صاحب کا یہ زبردست کارنامہ ہے کہ گو وہ چالیس سال کی عمر میں دنیا سے رخصت ہو گئے اور صرف دو سال تک مسند ارشاد و ہدایت پر فرائز رہے مگر اس قلیل عرصے میں آپ تمام دنیا کو فیض یاب کر گئے اور توقع ہے کہ قیامت تک ان کے فیوض و برکات کا سلسلہ جاری رہے گا۔"

ترک توجہ خصوصی | آخر میں آپ نے اپنے خصوصی مریدوں کو توجہ دینا بھی بند کر دیا تھا کیونکہ آپ کو تنہا رہنے کا حکم مل گیا تھا لہذا آپ نے اپنے معتقدین اور مریدین کو بلا کر نہایت شفقت سے فرمایا

سہ زبیرۃ المقامات سن ۱۰۰۰

”جب اللہ تعالیٰ کا فرمان اور اس کی مرضی مشیخت کے ترک کرنے میں ہے تو دوستوں کو چاہئے کہ ہم کو اپنی تربیت کے لائق نہ سمجھیں اور جہاں چاہیں اپنا مقصد حاصل کرنے کے لئے چلے جائیں“

یہ بات سن کر آپ کے پیاز مندر بہت پریشانی ہوئے اور وہ ان الفاظ سے غلط فہمی میں مبتلا ہو گئے لہذا آپ نے ان کی غلط فہمی اور پریشانی دور کرنے کیلئے یہ فرمایا ”میں یہ بات حکم کے طور پر نہیں کہہ رہا ہوں بلکہ میرے کہنے کا مقصد یہ ہے کہ میں برائی الذمہ ہو جاؤں کیونکہ بعض رفقا اپنی تعلیم، روزگار اور کاروبار کو چھوڑ کر یہاں فقر و درویشی کی تکالیف برداشت کر رہے ہیں۔“

وفات کی پیشینگوئیاں | اوقات سے پیشتر آپ نے اپنی وفات اور دنیا سے رحلت کے بارے میں پیشینگوئیاں کرنی شروع کر دی تھیں چنانچہ آپ نے ایک دفعہ فرمایا: ”ایسا دیکھا گیا ہے کہ سلسلہ نقشبندیہ میں سے کوئی بزرگ فوت ہو جائے گا۔“

اس کے بعد آپ نے یہ خواب دیکھا کہ کوئی یہ کہہ رہا ہے کہ ”جس مقصد کیلئے تمہیں دنیا میں لائے تھے وہ مقصد پایہ تکمیل تک پہنچ چکا ہے۔ لہذا اب یہاں سے سفر کرنا چاہئے۔“

وفات چند دن پیشتر آپ نے فرمایا:

”میں نے ایک عجیب و غریب خواب دیکھا ہے۔ لوگ کہتے ہیں کہ زمانے کا قطب مر گیا ہے اس وقت میں اپنے مرتبہ میں بہت ہی عمدہ نظم پڑھ رہا ہوں اور اس میں نہایت اعلیٰ درجے کے اشارات و کنایات مذکور ہیں۔“

آپ کی وفات کا حال آپ کی مجالس مرتب کرنے والے

وفات کا حال

انے نہایت تفصیل سے لکھا ہے وہ اپنی سولہویں مجلس میں تحریر فرماتے ہیں: "بتاریخ پندرہویں ماہ جمادی الثانی ۱۰۱۲ھ پرانی دکنی بیماری کے علاوہ جن میں آپ بظاہر تندرست دکھائی دیتے تھے آپ کو بخار بھی لاحق ہو گیا تھا، یہ آپ کا آخری مرض تھا، اس مرض کی حالت میں آپ فرماتے تھے "خواب میں حضرت خواجہ احمد قدس سرہ سے ملاقات ہوئی خواجہ صاحب بڑی عنایت و مہربانی فرمائی اور حکم دیا "پیرا من پہن لو"۔

اس واقعہ کو بیان کیے کے بعد آپ مسکرانے لگے اور فرمایا "اگر زندہ رہے تو ایسا کریں گے ورنہ کفن ہی پیرا من ہے"۔

اس مرض کے لاحق ہونے سے ایک دن پہلے آپ نے اپنی ازواج مطہرات میں سے کسی ایک سے فرمایا "جب میری عمر چالیس سال کی ہو جائے گی تو اس وقت مجھے ایک بڑا واقعہ پیش آئے گا" اس خبر کو سن کر گھر کے لوگ بہت پریشان ہوئے اس پر آپ نے فرمایا "چالیس سال عمر کم نہیں ہے، کیا چالیس سال زندہ رہنا کم بدلتا ہے؟"

مؤلف مجالس مزید تحریر فرماتے ہیں: "بروز ہفتہ

مؤلف مجالس کا بیان

۱۰ جمادی الثانی ۱۰۱۲ھ کو حضرت مخدومی حاجی

شیخ عبدالحق سلمہ اللہ تعالیٰ کے ہمراہ فقیر مجلس عالی میں حاضر ہوا۔ آپ نے فرمایا: "کل رات سے بدن کے جوڑا اور اعضا اس قدر درہم برہم ہو گئے کہ گویا نزع کی حالت ہو گئی۔ نصف شب تک ایسا ہی حال رہا۔ اس کے بعد اللہ تعالیٰ کی عنایت سے

آرام آگیا۔ اگر مرنے سے یہی حالت مراد ہے تو بہتر ہی عجیب نعمت ہے کیونکہ اس حالت سے نکلنے کو طبیعت نہیں چاہتی تھی۔

وصیت | اسی بیماری کی حالت میں آپ نے وصیت فرمائی: "ہمارے پاس دو مشتبہ کتابیں ہیں انھیں ان کے مالک کے پاس واپس کر دو۔"

یہ کتابیں شرعی مہمہ کے مطابق آپ کی جائز ملکیت میں تھیں (تاہم آپ نے انھیں واپس کرنا احتیاط و تقویٰ کے مطابق سمجھا)۔

میراث | آپ نے میراث میں جو چیزیں چھوڑیں وہ مندرجہ ذیل تھیں: ایک نقد روپیہ، چند کتابیں، ایک گھوڑا اور ایک فرش اور یہ وحانی طریقہ (نقشبندیہ) جو مریعوں میں رائج ہے۔

آخری ایام | بروز پنجشنبہ ۲۳ جمادی الثانی کی شام کو آپ بہت تندرست نظر آتے تھے چنانچہ عصا یا تھکے میں لیکر اپنے پائے مبارک سے چل کر ایک جگہ سے دوسری جگہ تشریف لے گئے اور بہت خوش ہو کر اس گھر میں جو دریا کے سامنے تھا اور جس میں مخالف ہوا آتی تھی رونق افروز ہوئے۔ آپ نے شام کی نماز اشارہ سے ادا فرمائی۔ اس کے بعد بلند آواز میں شنوی مولانا روم پڑھنے لگے۔ آپ کے وہ مخلصین جو تیمارداری کی خدمت پر مامور تھے، یہ حال دیکھ کر حیران ہو گئے تاہم بعض لوگوں نے تصوف کے بعض اسرار و غوامض کے بارے میں دریافت کرنا شروع کیا چنانچہ ان میں سے ایک شخص نے یہ دریافت کیا۔

ایک سوال کا جواب | "قرآن کریم میں ایمان بالغیب کا حکم آیا ہے وہ غالباً عام مسلمانوں کے لئے ہوگا اس مشاہدہ کے لئے نہیں ہوگا۔"

کیونکہ اہل مشاہدہ کا ایمان شہود کے ساتھ ہے۔ آپ نے فرمایا ”ایسا نہیں ہے ایمان بالغیب کا حکم عام و خاص سب مومنین کے لئے ہے۔“

جمعہ کی رات کے آخری حصے میں آپ کے دل پر ضعف غالب آگیا اور آپ بیہوش ہو گئے۔ فقوڑی دیر کے بعد جب ہوش آیا تو چہرہ مبارک پر خوشی اور تروتازگی کے آثار نمایاں تھے اور آرام و قرار کا اظہار ہو رہا تھا آپ نے آنکھیں کھولیں مگر اس کے بعد سے لیکر وفات تک آپ نے بات چیت نہیں کی، یہ خاموشی صرف بارہ پہر تک باقی رہی تھی۔ اس عرصے میں بعض ایسی دواؤں کا استعمال جاری رہا جو آپ کی طبیعت کے مخالف تھیں تاہم آپ نے ناراضگی کا اظہار نہیں کیا۔ اس وقت سے لے کر وصال کے وقت تک آپ کا چہرہ نہایت مطمئن اور پرسکون رہا۔ البتہ جب ایک مرتبہ ایک ہندو طبیب کو علاج کے لئے بلایا گیا تو آپ نے اس کی آندھ ناپسند فرمایا اور وہیں بچیں ہو کر اس ہندو وید کی طرف سے منجھ پھیر لیا۔ یہ حال دیکھ کر خواجہ حسام الدین احمد نے عرض کیا:-

”حضور کی والدہ ماجدہ کی رہنمائی سے یہ گستاخی کی گئی ہے ورنہ آپ کی

طبیعت کا حال ہمیں معلوم ہے کہ آپ ہندو طبیب کے لانے سے خوش نہیں ہیں۔“

یہ بات سن کر آپ کے چہرہ مبارک کا رنگ تبدیل ہو گیا اور آپ اپنی والدہ کی مرضی کے تابع ہو گئے۔ اس اثنا میں ایک مخلص نے الہ العالمین کا نام لیا۔ یہ لفظ سن کر آپ نے جلدی سے اس کی طرف نگاہ کی اور اپنے سر مبارک کو جو نہایت ہی بے چینی کی حالت میں تھا اس کی طرف پھیر لیا۔ حاضرین میں سے ایک نے کہا: ”دیکھو! محبوب کا نام سن کر جس درجہ شوق میں آ کر آپ نے جنبش فرمائی ہے۔“ یہ بات

سن کر آپ کی حقائق ہیں آنکھیں گردش میں آئیں اور بے اختیار آنسو ڈبڈبائے یہ
 موافقت مجالس باقیہ اپنی سنزویں مجلس میں جو آخری مجلس
وصال کا حال ہے آپ کے وصال کا حال یوں بیان فرماتے ہیں۔

” بروز ہفتہ ۲۵ رجمادی الثانی سن۱۲۸۷ھ کو حضور کی سعادت حاصل ہوئی
 آپ اس وقت سکرانہ موت میں مبتلا تھے۔ مخلصوں میں سے جو کوئی حاضر ہوتا تو
 دیر آپ سے دیکھتے اس کے بعد آنکھیں پھیر کر یاد بند کر کے اسے رخصت فرمادیتے تھے
 جب اس سودہ (مجانس) کا جامع آپ کی نظر مبارک کے سامنے آیا تو آپ بہت دیر
 تک اس فیئر کی طرف متوجہ رہے اور کسی دوسری طرف نگاہ نہ ڈالی۔ لے خداتو
 ہمیں ان کی برکات سے بہرہ مند فرما۔“

”حجۃ الاسلام حضرت مخدومی خواجہ حسام الدین احمد رورہ سے تھے آپ نے
 الوداعی نظروں سے ان کی طرف دیکھا اور ان کے حال پر بہت ہی شفقت و مہربانی
 فرمائی لیکن حضور کے چہرہ سے حسب عادت تسم اور تعجب کا اظہار ہوا تھا جس کا
 مطلب یہ تھا کہ بڑے تعجب کی بات ہے کہ تم اپنے آپ کو درویشوں کی جماعت میں
 سمجھتے ہو اور اس معاملے میں بچوں کی طرح رورہ سے ہو۔“ آپ نے بہت دیر تک ان کا
 ہاتھ اپنے دست مبارک میں لے کر پکڑے رکھا اور اپنا دست مبارک ان کے چہرے
 اور سر پر پھیرا۔

اس آخری بیماری کے وقت خواجہ حسام الدین احمد کے علاوہ اور کوئی اصحاب
 میں سے خدمتِ عالی میں ہر وقت حاضر نہیں رہتا تھا اگرچہ میاں شیخ الشہداد بھی

سہ جات باقیہ ص ۶۱ تا ۶۲ (سولہویں مجلس)

قریب رہتے تھے لیکن وہ آپ کے مرض کی شدت اور ضعف کو دیکھنے کی تاسب نہ لاسکے اور انھیں ایسا ضعف لاحق ہو گیا تھا کہ وہ اس موقع پر خدمت عالیہ میں حاضر نہیں ہو سکے۔

لہذا خواجہ حسام الدین احمد کے علاوہ اور کوئی شب و روز آپ کی خدمت میں حاضر نہیں تھا۔ چونکہ آپ پر سکرانہ موت کا عالم طاری تھا اور مکان تنگ تھا اس لئے معتقدین یکے بعد دیگرے آکر رخصت ہو جاتے تھے میں بھی ان عزیزوں سے رخصت حاصل کر کے جو وہاں موجود تھے، چلا گیا۔

ہفتدیگی شام کو جبکہ ابھی سورج شروب نہیں ہوا تھا، آپ بلند آواز کے ساتھ اسیم ذات کے ذکر میں مشغول ہو گئے اور دو تین گھڑی کے بعد اسی حالت میں جوار رحمت حق میں جا بے اور عالم قدس میں پہنچ گئے۔ انا لله وانا الیہ راجعون۔

آپ کی وفات کے بعد آپ کے معتقدین کے فیصلے کے مطابق ایک عمدہ زمین میں آپ کا مزار تیار کیا گیا لیکن جب آپ کا جنازہ اٹھایا گیا تو رنج و غم سے نڈھال ہو کر بے حواسی کے زانم میں آپ کے معتقدین اس مقام کے بجائے جہاں آپ کا مزار مبارک تیار کیا گیا تھا آپ کا جنازہ دوسرے مقام پر لے گئے۔ وہاں پہنچ کر معلوم ہوا کہ یہ وہی سرزمین ہے جہاں حضرت خواجہ صاحب نے وضو کر کے دو گانہ ادا فرمایا تھا اور وہیں پٹھکر آپ کے اپنے مریدین کو روحانی تلقین کی تھی اور جب آپ وہاں سے اٹھے تو آپ کے دامن مبارک پر کچھ خاک لگ گئی تھی، اس موقع پر آپ نے فرمایا تھا "یہ مقام ہزار دامن گیر ہے یہی ہمارا مدفن ہو گا۔"

۱۷ حیات باقیہ مطبوعہ دہلی ۱۹۶۶ء (شعبہ مجلس)

ابنِ آپ کے مخلص دوستوں نے اسی واقعہ کے پیش نظر اس خود فراموشی کے فعل کو خدا کی حکمت و ہدایت پر محمول جانا اور وہیں قبر کھود کر آپ کو دفن کیا یہ مقام قدم شریف کے قریب درگاہ خواجہ باقی باللہ کے نام سے مشہور ہے۔

حضرت خواجہ باقی باللہ نے ۲۵ جمادی الثانی ہجرت کی شام کو اس درقانی سے کوچ فرمایا مگر آپ کو ۲۶ جمادی الثانی بروز یکشنبہ اسی مقام پر دفن کیا گیا جو قدمگاہ کے مجاوروں کیلئے بنایا گیا تھا۔

آپ کی وصیت و ہدایت کے مطابق آپ کے مزار پر چھت اور قبہ یا گنبد تعمیر نہیں کیا گیا اور نہ کوئی کتبہ لگا یا تھا تاہم حضرت خواجہ حسام الدین احمد نے جو آپ کے بعد آپ کی خانقاہ اور درگاہ کے منتظم اور متولی تھے آپ کے مزار کے ارد گرد بہت سے خوشنما درخت لگوا دیئے تھے جن کی وجہ سے یہ قطعہ زمین رشک گلستان بن گیا تھا۔

آپ کی وفات پر بہت سے نامور شعراء اور مخلص مفقدین وفات کی تاریخیں لکھی گئی ہیں اور بر حسب تاریخیں لکھی گئی ہیں

کمال کراؤن کے ساتھ بیچہ خیر مصر سے چسپاں گئے، ان میں چند اشعار مندرجہ ذیل ہیں:

(۱) ذلتے کہ بد دوست بود باقی از خود ہمہ فانی الصفت بود

برخالق خویش جملگی عشق بر خلق تمام عاطفت بود

دیر تشنہ دلم سالِ فولش خوش گفت کہ بحر معرفت بود

(۲) یہ تاریخ آپ کے روضہ مبارک کے جنوبی دروازے پر نہایت خوشنما حروف میں کندہ ہے

اور "نقشبند وقت" سے آپ کی تاریخ وفات نکلتی ہے۔

خواجہ باقی آل امام اولیاء
نکبت بستان سرائے انبیاء
چونکہ بد مشرب فنا اندر بقا
سال تاریخ وصالش خسروی

عارف با شہ اسرار ہفت
از بہال جعفری خوش گل شکفت
مخوض گشتہ در اسرار سفت
فی البدیہ نقشبندیہ وقت گفت

۳۳) مندرجہ ذیل اشعار و تاریخ وفات آپ کے مزار مبارک کے سر پائے ایک صاف
پتھر پر بیت ہی خوبصورت الفاظ میں کتہہ ہے :-

قبلہ ارباب معنی، کعبہ اصحاب دین
حامی دین نبی، اکمل امام المتقین
کاشف اسرار مطاق واقف عین الیقین
عوث اعظم عروۃ الوثقی زرب العالمین
کامل عالی طریقہ، مہدی راہ تہیں
راضی دہری حق برقات و شان مبین
نورہ چوں بر جبینش نافت از حق امین
کے تو انم گفت مدح آل خلاصہ و صلین
نعمت اللہ باقی بود، باقی شد یقین
چوں کمالش وصل دائم بود معنی دانشین
واں ز ہجرت بعد الف اثنا عشریہ سنین
ہر کہ آید بر مزارش از سر صدق و یقین

منظر فیض الہی صاحب علم الیقین
مورد فضل گرامی آل ختم المرسلین
مخدرات اقدس و با شہ باقی بالیقین
قطب ارشاد جہان ہم معنی از حق الیقین
بحر عرفان الہی، مقتدا ما اعمارین
ایں کرامت ہست بر محبوب رب العالمین
شد زمین ہمتش روشن قلوب المؤمنین
ہست ذات خواجہ باقی رحمۃ للعالمین
مرجع انس ملک از فضل رب العالمین
شد وصال غیب او آخر بعمر اربعین
از وفات قطب دوران تکیہ گاہ مسلمین
ما جتس گرد درواہم مفضل دنیا و دین

آپ کی شان میں یہ قطعہ بھی مشہور ہے :-

قبلہ انفسی و آفاقی
خضر جان بخش راہ مشتاقی

بزم خاص شہود را ساقی
خواجہ نام محمد بن الباقی

رحمۃ اللہ علیہ

حضرت خواجہ محمد باقی باللہ رحمۃ اللہ علیہ

کے اخلاق و عادات

حضرت خواجہ باقی باللہ کے اخلاق و عادات خلقِ نبوی کا نمونہ تھے۔ آپ نہایت متواضع تھے اور ہمیشہ عزلت و گوشہ نشینی میں زندگی بسر فرماتے تھے مگر آپ کی گوشہ نشینی راہبوں اور تارک الدنیا جیسی نہ تھی بلکہ اس کے ساتھ ساتھ آپ خلقِ خدا کی خدمت بھی کرتے تھے اور اپنے مخلصوں اور دوستوں کی غم خواری اور ہمدردی بھی کرتے تھے اور ان کی خیر خواہی میں ہمیشہ کوشاں رہتے تھے مگر دینی فرائض اور سنتِ نبوی کے اتباع کو ہر چیز پر مقدم سمجھتے تھے۔

خاموشی | خاموشی اور کم گوئی آپ کی مخصوص عادت تھی آپ سارے دن گردن جھکانے عالم سکوت میں بیٹھے رہتے تھے اور کسی کی طرف آنکھ اٹھا کر نہیں دیکھتے تھے البتہ جب کوئی شخص آپ سے بات کرتا تھا تو بقدر ضرورت اسے مختصر جواب دیا کرتے تھے مگر جب کوئی تصوف کا پیچیدہ مسئلہ زیر بحث آتا تھا تو آپ اسے نہایت وضاحت کے ساتھ بیان فرماتے تھے تاکہ سائل کے اچھی طرح ذہن نشین ہو جائے اور وہ کسی قسم کی غلط فہمی یا گمراہی میں مبتلا نہ ہو جائے۔

عجز و انکسار | آپ کی طبیعت میں انتہائی درجہ کا عجز و انکسار تھا۔ آپ سادات و مشائخ اور دینی علماء کی بجز تعظیم فرماتے تھے۔

درویشوں اور عالموں سے ان کے گھر جا کر ملاقات فرماتے تھے اگر کسی عالم کو پیدل چلتے ہوئے دیکھتے اور آپ گھوڑے پر سوار ہوتے تو آپ فوراً گھوڑے سے اتر کر اس عالم کو سلام کرتے اور مصافحہ کرنے میں پیشقدمی فرماتے تھے۔ عام مسلمانوں کی حاجت روائی میں کوتاہی نہیں کرتے تھے اور امر اور حکام کو ان کا کام کرنے کے لئے سفارشی خطوط لکھتے تھے۔

مرجع خلائق ہونے کے باوجود آپ نے کبھی اپنی ذات کو عام انسانوں سے برتر خیال نہیں کیا اور نہ اپنے روحانی کمالات کا کبھی اظہار کیا بلکہ آپ حتی الامکان اپنے روحانی مرتبے کو پوشیدہ رکھنے کی کوشش کرتے تھے اور جب کوئی مرید ہونے کے لئے آتا تو آپ ازراہ انکساری اپنے آپ کو اس کام کا اہل ظاہر نہ کرتے تھے مگر جب وہ نہایت اصرار کرتا اور اپنے ارادہ پر ثابت قدم رہتا تو اس وقت آپ اسے اپنے حلقہ ارادت میں داخل کرتے تھے۔

آپ کی عاجزی، انکساری اور خوش اخلاقی کے بہت سے واقعات مذکور ہیں۔ ان میں سے ایک واقعہ یہ ہے کہ ایک خراسانی نوجوان عرصہ دراز تک حضرت خواجہ قطب الدین بختیار کاکی کے مزار پر معتکف رہا اور ان سے کسی مرشد کامل کی درخواست کرتا رہا آخر اسے بذریعہ کشف ہدایت کی گئی کہ وہ طریقہ نقشبندیہ کے ایک بزرگ کی خدمت میں حاضر ہو جو ابھی تشریف لائے ہیں چنانچہ وہ خراسانی آپ کی خدمت میں حاضر ہوا اور اپنا سارا واقعہ بیان کیا۔ آپ نے فرمایا:

”یہ بندہ مسکین اپنے آپ کو اس قابل نہیں سمجھتا، تمہیں جس بزرگ کا حوالہ دیا گیا ہے وہ کوئی اور ہوگا۔“

اس کے بعد آپ کی ہدایت کے مطابق وہ خراسانی نوجوان پھر اپنے مقام پر چلا گیا۔ دوسری رات خواب میں پھر یہ ہدایت کی گئی کہ وہ بزرگ جس کا پتہ بتایا گیا تھا وہ وہی ہیں جن سے اس نے ملاقات کی تھی لہذا صبح ہوتے ہی وہ خراسانی پھر خدمتِ اقدس میں حاضر ہوا اور اپنا خواب بیان کر کے آپ کا مرید ہونے پر اصرار کرنے لگا۔ آپ نے اس کے بے عداصر ارادے سے اپنے حلقہٴ ارادت میں شامل کر لیا۔

اسی قسم کا واقعہ آپ کے خلیفہٴ خاص خواجہ حسام الدین احمد کے ساتھ بھی پیش آیا تھا انھیں بھی آپ نے ازراہ تواضع و انکساری واپس کر دیا تھا اور بعد میں انھیں مرید کیا۔

رحم و شفقت | رحم و شفقت آپ میں کوٹ کوٹ کر بھری ہوئی تھی بالخصوص غریب اور حاجتمندوں کی حاجت روائی سے آپ نے کبھی گریز نہیں کیا۔ ایک دفعہ جب آپ لاہور میں مقیم تھے وہاں خشک سالی کے آثار نمودار ہوئے۔ آپ قحط زدہ لوگوں کی بری حالت سے اس قدر متاثر ہوئے کہ آپ نے خود بھی کھانا پینا چھوڑ دیا۔ چند روز کے بعد آپ کے عقیدتمندوں نے کھانا پیش کیا تو آپ نے آنسو بہاتے ہوئے یہ فرمایا کہ یہ بات انصاف سے بعید ہے کہ ہمارے پڑوس میں ایک شخص بھوک کے مارے رات تڑپ تڑپ کر گزارے اور ہم سیر ہو کر کھانا کھائیں۔ یہ شہرہ اگر آپ نے اپنا سارا کھانا بھوکوں میں تقسیم کر دیا۔

سہ زبیرہ المقامات -

آپ نہ صرف انسانوں پر رحم و شفقت فرماتے تھے بلکہ حیوانات اور جانوروں پر بھی آپ بے حد شفیق تھے اور انھیں کوئی تکلیف و اذیت نہیں دیتے تھے چنانچہ اس قسم کا یہ واقعہ مذکور ہے کہ ایک رات آپ ہجرت کے لئے اٹھے تو ایک بلی آپ کے کھانے پر سو گئی جب آپ ہجرت کی تازہ سے فارغ ہو کر بستر پر تشریف لائے تو بلی کو کھانے پر سوتے دیکھا اس وقت آپ نے ازراہ شفقت بلی کو نہیں جگایا اور رات بھر یونہی بیٹھے موسم سرما کی شدید تکلیف برداشت کرتے رہے مگر بلی کو جگانے کی تکلیف گوارا نہیں فرمائی۔

آپ کی شفقت برے لوگوں پر بھی ہوتی تھی بالخصوص اگر ایسے لوگ آپ کے پڑوسی ہوں اور آپ کو تکلیف دیتے ہوں تو اس صورت میں بھی آپ ان کی خیر خواہی فرماتے تھے اور برائی کا بدلہ برائی سے نہ دیتے تھے چنانچہ مذکور ہے کہ آپ کے پڑوس میں ایک ظالم اور شریر نوجوان رہتا تھا وہ ہر قسم کی شرعی برائی کا ارتکاب کرتا تھا لیکن آپ نے اس کی کوئی شکایت حکام تک نہیں پہنچائی۔ اتفاق سے خواجہ حسام الدین احمد نے شہر کو توال سے اس کی شرارتوں کا ذکر کر دیا اس نے اسے گرفتار کر کے حوالات میں بند کر دیا۔ جب آپ کو خبر ہوئی تو آپ نے خواجہ حسام الدین کو بلا کر اظہارِ بلا مت فرمایا۔ انھوں نے عرض کیا ”جناب والا یہ شخص بہت ہی فاسق و فاجر ہے اب اس کی برائیاں صرف اسی کی ذات تک محدود نہیں رہی ہیں بلکہ اس کے اثرات دوسروں تک بھی پہنچ گئے ہیں“ یہ سن کر آپ نے ٹھنڈی سانس لی اور فرمایا ”چونکہ تم اپنے آپ کو نیک اور گناہوں سے پاک سمجھتے ہو اس لئے تمہاری نظروں میں وہ فاسق اور شریر ہے مگر

ہم کسی بات میں بھی اپنے آپ کو اس سے بالاتر نہیں سمجھتے ہیں اور جب یہ بات ہو تو ہم کیسے اُسے برا کہہ سکتے ہیں۔“

اس کے بعد آپ نے شہر کے کوٹوال کے پاس اس کی سفارش کی اور اس نے اسے چھوڑ دیا۔ وہ نوجوان آپ کے رحم و شفقت اور اعلیٰ اخلاق سے اس قدر متاثر ہوا کہ اس نے فوراً اپنے گناہوں سے توبہ کر لی اور اپنی اصلاح کر کے صالح اور نیک انسان بن گیا۔

صاحب زبیرۃ المقامات ایک بزرگ درویش کے حوالے سے بیان کرتے ہیں۔ وہ فرماتے ہیں:-

تمحمل اور بردباری

”ایک دن میں خواجہ قطب الدین بختیار کاکی کے مزار پر موجود تھا کہ اچانک یہ اطلاع ملی کہ حضرت خواجہ محمد باقی قدس اللہ سرہ تشریف لانے والے ہیں۔ مزار مبارک کے خدام نے آپ کی تشریف آوری کی خبر سن کر ایک تخت بچھا دیا اور اس پر فرش و تکیہ لگا کر آپ کے استقبال کے لئے کھڑے ہو گئے۔ اتنے میں ایک آزادش فقیہ آیا اور تخت و فرش کو دیکھ کر مزار مبارک کے خدام سے مخاطب ہو کر پوچھنے لگا ”یہ کیا ہے اور کس کے لئے ہے“ خدام بولے ”خواجہ بزرگ محمد باقی تشریف لانے والے ہیں ان کے لئے یہ تخت بچھایا گیا ہے“ یہ سن کر وہ بد زبان فقیر نہایت غضبناک ہو گیا اور غصے میں آپ سے باہر ہو کر حضرت خواجہ صاحب کی شان میں گستاخی کرنے لگا۔ اتنے میں خواجہ صاحب بھی تشریف لے آئے۔ آپ کو دیکھ کر وہ اور زیادہ برا فروختہ ہو گیا۔ آپ کے ساتھ درویشوں کی ایک جماعت تھی جو اس کو اس کی بدزبانی اور گستاخی کی سزا دینی چاہتی تھی مگر آپ نے

انہیں منع کر دیا اور خاموشی کے ساتھ اس کی بدزبانی کو برداشت کرتے رہے
جب وہ سب کچھ کہہ چکا تو آپ اس کے پاس گئے اور نہایت بردباری اور نرمی
کے لہجے میں فرمایا ”آپ نے جو کچھ فرمایا وہ درست اور سچا ہے درحقیقت میں
ویسا ہی ہوں جیسا کہ آپ نے فرمایا ہے۔ مزار مبارک کے خدام نے جو کچھ کیا ہے
وہ میرے اشارے اور علم کے بغیر کیا مجھے اس کا بالکل علم نہیں تھا۔ آپ برائے خدا
معاف کیجئے اور مجھ پر نصیب کے لئے اپنا مغز خالی نہ کیجئے۔“

آپ یہ الفاظ فرماتے وقت اپنی آستین سے اس کی پیشانی کا پسینہ
پونچھتے جاتے تھے اور مختلف طریقوں سے تواضع و انکساری کا اظہار فرما رہے تھے
آخر کار اس فقیر کا غصہ دھما ہوا اور اس نے آپ سے چند روپے مانگے۔ آپ نے
فورا اپنی جیب سے وہ رقم نکال کر اس کے حوالے کی جنہیں لیکر وہ چلا گیا۔“

راوی کہتا ہے ”میں ایک گوشہ میں کھڑا ہو کر یہ تمام باتیں سن رہا تھا۔ میں
یہ معلوم کرنے کی کوشش کر رہا تھا کہ خواجہ صاحب ان باتوں سے کہاں تک متاثر
ہوتے ہیں مگر میں نے محسوس کیا کہ آپ کی پیشانی پر کوئی بل نہیں پڑا اور آپ اس
کی بدکلامی سے ذرا بھی متاثر نہیں ہوئے لہذا مجھے یہ کامل یقین ہو گیا کہ آپ فرشتہ
صفت ہیں۔“

سجاوت اور فیاضی | آپ میں سخاوت اور فیاضی بھی کوٹ کوٹ کر بھری ہوئی
تھی آپ نے مال و دولت کبھی جمع نہیں کیا جو کچھ ہوتا تھا
فقراء اور درویشوں میں صرف کر دیتے تھے امر اور جو رقم آپ کی خدمت میں بھیجتے تھے
آپ اس میں سے کچھ رقم اپنی طرف سے اضافہ کر کے مستحقین میں تقسیم کر دیتے تھے اور
اپنے پاس کچھ نہیں رکھتے تھے۔

زہد و استغناء | آپ کے زہد و استغناء کا یہ حال تھا کہ بہت سے امراء آپ کو
ہزاروں روپے نذرانہ کے طور پر پیش کرتے تھے مگر آپ

انہیں قبول نہیں کرتے تھے۔ ایک دفعہ جب آپ نے سفر حجاز کا عزم کیا تو اکبر
کے وزیر اعظم عبدالرحیم خانخانا نے ایک لاکھ روپیہ نقد آپ کے اور آپ
کے ہمراہیوں کے سفر خرچ کے لئے بھیجا اور اس کے ساتھ ایک خط میں یہ لکھا:
”مجھے امید ہے کہ حضور اس ناپتیز رقم کو قبول فرما کر میری عزت افزائی فرمائیں گے۔“

جب یہ خط اور روپوں کی تھیلیاں آپ کے پاس پہنچیں تو آپ سخت برہم
ہوئے اور فرمایا: ہم لوگوں کے لئے یہ مناسب نہیں ہے کہ ہم عام مسلمانوں
کے گاڑھے پسینے کی کمائی کو صنائع کریں اور ان کا سیم وزر صرف کر کے حج کریں۔
یہ کہہ کر آپ نے ایک لاکھ روپے کی خطیر رقم واپس کر دی اور اسے قبول نہیں کیا۔

آپ کی محفل میں کبھی دنیاوی امور کی باتیں نہیں ہوتی تھیں آپ
سادہ مزاجی | درویشوں اور مسکینوں کی طرح زندگی بسر کرتے تھے اچھے کھانے

اور اچھے لباس کی آپ کو مطلق خواہش نہیں تھی بالکل سادہ مزاجی کے ساتھ زندگی
بسر کرتے تھے۔ اسی طرح آپ کا مکان بھی بالکل جمالی تھا اور آپ کی محفل میں
بھی کوئی شان و شوکت نہیں ہوتی تھی اور نہ کوئی پابندی ہوتی تھی ہر ایک بلا روک
ٹوک آجا سکتا تھا۔ آپ کا دربار ہر طالب ہدایت کے لئے کھلا رہتا تھا

جس طرح آپ قناعت و توکل کے اصولوں کے پابند تھے اسی طرح آپ
اپنے مریدوں کو بھی زہد و استغناء کے اوصاف سے متصف دیکھنا چاہتے تھے اس لئے
آپ اپنے مخلص مریدوں کی مالی امداد بہت کم کرتے تھے تاکہ ان پر مال و دولت اور

دنیاوی عیش و آرام کی طمع غالب نہ ہو، اسی وجہ سے آپ اپنے مریدوں کو بار بار کہتے تھے ”جسے ہماری طرف سے مالی امداد پہنچے وہ یقین کر لے کہ ہمیں اس سے دینی محبت بہت کم ہے۔“

یہی وجہ ہے کہ جب امرایہ چاہتے کہ وہ آپ کے یا آپ کے مخلصین کیلئے مالی امداد مقرر کریں تو آپ بالعموم ان کی پیشکش کو قبول نہیں فرماتے تھے البتہ تو وارد مسافروں اور عوام کے لئے مالی امداد قبول کر لیتے تھے اور بعض اوقات اس قسم کے تنگ دست افراد کے لئے وظائف بھی مقرر کر دیتے تھے۔

اکلِ حلال | آپ اپنے مریدوں اور عوام کو ”اکلِ حلال“ کی تاکید ہی پر ایت فرماتے تھے اسی سلسلے میں آپ اپنے خدام اور باورچیوں کو سخت تاکید کرتے تھے کہ کھانا پکانے والا، کھانے پکانے اور تیار کرنے کے وقت با وضو رہے بلکہ ایسا شخص اہل باطن میں سے ہو تو بہت بہتر ہے تاکہ کھانا تیار کرتے وقت کوئی دنیاوی بات نہ کرے آپ یہ ارشاد فرماتے تھے ”جو لقمہ بے احتیاطی اور حضورِ قلب کے بغیر کھایا جائے، اس سے ایک ایسا دھواں پیدا ہوتا ہے جس سے روحانی فیض کی نالیاں بند ہو جاتی ہیں اور پاکیزہ روحیں جو روحانی فیض کا ذریعہ ہیں دل کے پاس نہیں پھٹکتی ہیں۔“

ایک دفعہ ایک صاحب حال و کشف درویش خدمتِ اقدس میں حاضر ہوا اور عرض کیا ”میں اپنے کام میں جمود و انقباض اور باطن میں کدورت پاتا ہوں معلوم نہیں کیا بات ہے؟“ آپ نے توجہ دینے کے بعد فرمایا ”تمہارے لقمہ میں کچھ بے احتیاطی ہوئی ہے۔“ درویش نے کہا میں حلال اور غیر مشتبہ کھانا کھاتا ہوں۔“

آپ نے فرمایا ”پھر غور کرو، ہمیں اس کے علاوہ اور کوئی وجہ نظر نہیں آتی“
آخر کار جب درویش نے اپنے کھانا پکانے کے بارے میں بہت تحقیقات کی تو معلوم
ہوا کہ جن لکڑیوں سے درویش کا کھانا پکتا تھا ان میں دو تین لکڑیاں ایسی بھی شامل
ہو گئی تھیں جن میں زیادہ احتیاط سے کام نہیں لیا گیا تھا۔

ہیبت اور وقار | اگرچہ آپ عجز و انکساری سے کام لیتے تھے اور لوگوں سے
نہایت سادہ مزاجی اور بے تکلفی سے ملتے تھے تاہم آپ کے
چہرہ مبارک سے ہیبت اور وقار کا اس حد تک اظہار ہوتا تھا کہ اجنبی اور عام لوگ
آپ کو دیکھ کر خدا کو یاد کرنے لگتے تھے اور سیر کس و خاکس آپ سے مرعوب اور
متاثر ہو جاتا تھا۔

ایک روز کا ذکر ہے کہ آپ ہندوؤں کی بستی میں سے گذرے۔ بستی سے باہر
کچھ لوگ اپنے کھینٹوں میں بیٹھے ہوئے سیار دھرا دھرا کی باتیں کر رہے تھے، جو یہی ان کی
نظر آپ کے روئے انور پر پڑی وہ ایک دوسرے سے کہنے لگے ”یہ کس قدر بزرگ
انسان ہے کہ اس کو دیکھنے سے ہمیں خدا یاد آتا ہے“

ایک معمر بزرگ فرماتے ہیں: ”ایک دفعہ میں خواجہ صاحبؒ کی مسجد میں نماز
پڑھنے کے لئے گیا اس وقت نماز باجماعت پوری تھی اور خواجہ صاحب بھی پہلی
صف میں کھڑے تھے، پہلی صف بالکل بھری تھی البتہ خواجہ صاحب کے پہلو میں
کچھ خالی جگہ تھی چونکہ میں نے خواجہ صاحب کو کچھ سادیکھا تھا اس لئے میں نے آپ
کے قریب کھڑا ہونے میں کوئی حرج نہیں سمجھا لہذا میں نے ان کے قریب جا کر نیت
باندھ لی مگر نفوذی دیر نہ گذرنے پائی تھی کہ آپ کی عظمت و ہیبت نے میرے

دل پر حملہ کیا میں نے اپنے جسم کو سکیرنا اور الگ کرنا چاہا مگر آپ کی ہیبت کا اثر میرے
 دل سے کم نہیں ہوا یہاں تک کہ آپ کے رعب کی وجہ سے میں ناز ہی میں پیچھے ہٹنے لگا
 حتیٰ کہ چوڑے کے کنارے کے قریب پہنچ کر میں ہوشیار ہوا۔ پھر ناز کے بعد میں آپ کا
 اس قدر گرویدہ ہو گیا کہ ہر وقت آپ کی خدمت میں رہنے لگاتا آنکھ میں
 بھی آپ کے عقیدہ مندوں میں شامل ہو گیا۔

غیر مسلموں کے ساتھ حسن سلوک | ایک دفعہ ایک متعصب ہندو مسلمانوں
 کے لباس میں آپ کی خدمت میں حاضر

ہو کے مسی میں مقیم ہو گیا۔ آپ حسب معمول دیگر مسافروں کی طرح اس کے پاس
 بھی کھانا بھجوانے تھے جب وہ تھوڑے دن قیام کرنے کے بعد رخصت ہونے
 لگا تو آپ نے فرمایا ”تمہیں یہاں کیا تکلیف ہے جو جلد رخصت ہو رہے ہو
 اگر تمہیں یہ جگہ پسند نہ ہو تو تمہارے لئے دوسری جگہ کا انتظام کیا جائے جہاں تمہارے
 ہندو دھرم کے مطابق تمہیں کھانا اور رہنے کی تمام سہولتیں حاصل ہوں گی۔“
 وہ ہندو مسلمانوں کے بھیس میں تھا اس لئے باز اظہار ہونے پر وہ بہت
 شرمندہ ہوا تاہم اپنی خفت دور کرنے کے لئے وہ اس کی تردید میں کہنے لگا ”جناب والا
 آپ کو کیونکر معلوم ہوا کہ میں ہندو ہوں۔ میں تو آپ کی مسجد میں نماز پڑھتا ہوں اور
 مسلمانوں کے ہاتھ کا پکا ہوا کھانا کھاتا ہوں۔“

حضرت خواجہ صاحب نے کسرِ نفسی کے طور پر فرمایا ”اس بات کو
 جانے دو بلکہ یہ بتاؤ کہ تمہیں کوئی تکلیف تو نہیں ہوتی؟“
 وہ ہندو آپ کی پرہ پوشی اور رخصتی سے بہت متاثر ہوا اور کہنے لگا

”جب آپ جانتے تھے کہ میں مسلمان نہیں ہوں بلکہ ہندو ہوں تو آپ نے میری خاطر مدارات کیوں فرمائی، کیا یہ بات مذہبِ اسلام کے خلاف نہیں ہے؟“
 آپ نے فرمایا: ”اسلام تمام دنیا کے انسانوں کے ساتھ حسن سلوک کا حکم دیتا ہے اگر میں نے تمہارے کھانے پینے کا خیال رکھا تو یہ کوئی بری بات نہیں ہے۔ اللہ تعالیٰ جانوروں کو بھی رزق دیتا ہے۔“

وہ ہندو آپ کے حسن اخلاق کی یہ باتیں سن کر بہت متاثر ہوا اور فوراً مسلمان ہو کر آپ کے مخلص عقیدتمندوں میں شامل ہو گیا۔

بروں کی اصلاح آپ اپنی خوش اخلاقی اور ہمدردی کے ذریعے بروں کی اصلاح فرمایا کرتے تھے اور ان کی برائی کے اصل

سبب کو دور کرنے کی کوشش کرتے تھے اس کی ایک مثال یہ ہے کہ ایک دفعہ آپ کی خانقاہ کے حجرہ میں ایک درویش نے اپنے حجرہ کے ساتھی کے کچھ روپے چرائے جب وہ روپے چرا کر حجرہ سے باہر نکلا تو یکایک اسے محسوس ہوا کہ دیواروں کے پردے درمیان سے اٹھ گئے اور حضرت خواجہ صاحب اپنے قلوبت کردہ میں بیٹھے ہوئے اشارہ سے منع فرما رہے ہیں اور کہہ رہے ہیں: ”خبردار یہ کام نہ کرنا بری بات ہے درویشوں کو ایسے کاموں سے بچنا چاہئے۔“

یہ محسوس کر کے اس نے فوراً وہ روپیہ جہاں سے لیا تھا وہیں رکھ دیا پھر حضرت خواجہ صاحب کی خدمت میں حاضر ہو کر سارا حال سنایا۔ آپ اس پر ناراض نہیں ہوئے بلکہ نہایت نرمی اور بردباری کے ساتھ آپ فرلنے لگے ”جو ہوا سو ہوا آئندہ

سہ سیرت باقی نکلا

اگر تمہیں خرچ کی تکلیف ہو کرے تو اس فقیر سے کہہ دیا کرو۔ اللہ تعالیٰ تمہاری سب ضرورتوں کو پورا کرے گا۔

عشق الہی آپ اکثر غائم ہوش میں رہتے تھے تاہم بعض اوقات آپ پر عشق الہی کا جذبہ بہت غالب ہو جاتا تھا اس وقت جنگوں اور بیابانوں کی طرف نکل جاتے تھے اس حالت میں آپ جس کی طرف دیکھتے وہ مرغِ بسمل کی طرح تڑپنے لگتا، اگر ہوش میں رہتا تو اشکباری کرتا اور نہ بیہوش ہو جاتا اور اسے دنیا و باقیہا کی کوئی خبر نہ رہتی۔

ایک دفعہ ایک فوجی افسر آپ کی خدمت میں حاضر ہوا اور اپنا گھوڑا دروازہ کے باہر خادم کے سپرد کر کے اندر آ گیا۔ اس وقت آپ کسی ضرورت سے باہر تھے جب آپ اندر آنے لگے تو آپ کی نظر اس خادم پر پڑ گئی جو گھوڑا سنبھالے ہوئے تھا آپ کی نظر پڑتے ہی اس پر وجدانی کیفیت طاری ہوئی اور وہ گھوڑے کو چھوڑ کر اوڑھکڑوں کو بھاڑتے ہوئے چیخنے چلانے لگا اور دیوانوں کی طرح ادھر ادھر بھرنے لگا۔ تھوڑی دیر کے بعد اسے تلاش کیا گیا مگر کہیں اس کا پتہ نہ چلا۔

ایک دفعہ اسی حالت میں آپ جمعہ کی نماز پڑھنے کے لئے مسجدِ شریفین لے گئے اس وقت خطیب ممبر پڑھا، اتفاقاً اس کے چہرہ پر آپ کی نظر پڑ گئی اسی وقت وہ کلیجہ تمام کر رہ گیا، بیقرار ہو کر نیچے گر پڑا اس کے بعد اس میں خطبہ پڑھنے کی طاقت نہ رہی، دوسرے خطیب نے خطبہ پڑھا اور آپ نے نماز پڑھائی۔

معمولات آپ ہر وقت عبادتِ الہی میں مصروف رہتے اور سنتِ نبویؐ کی اتباع میں رات بھر عبادت میں مشغول رہتے تھے۔ اس قسم کی

ریاضتِ شافقہ کی وجہ سے آپ بہت کمزور اور نحیف ہو گئے تھے۔ تاہم عبادتِ الہی میں آپ ہمیشہ چاق و چوبند مستعد اور سرگرم رہتے۔ آپ کا معمول تھا کہ نمازِ عشا سے فارغ ہو کر حجرے میں تشریف لے جاتے اور دیر تک مراقب رہتے۔ جب آپ دیکھتے کہ اعضاء پر ضعف و کسل غالب ہو گیا ہے تو آپ اٹھ کر تجرید و وضو کرتے اور دو گانہ ادا کر کے پھر حجرہ میں تشریف فرما کر مصروفِ مراقبہ ہو جاتے۔ رات کا اکثر حصہ آپ اسی طرح گزارتے تھے۔

حنفی مسلک | شرعی مسائل میں آپ کا عمل افضل اور عزیمت کے کاموں پر ہوتا تھا۔ بالعموم آپ حنفی مسلک پر عمل پیرا تھے مگر چونکہ آپ نے یہ دیکھا کہ قرارت خلف الامام کے بارے میں کئی صحیح احادیث مذکور ہیں تو آپ نے عزیمت کے اصول کے مطابق امام کے پیچھے سورۃ فاتحہ پڑھنا افضل سمجھا اور ایک عرصہ تک اسی پر عمل پیرا رہے آخر کار آپ نے حضرت امام اعظم ابو حنیفہ رحمۃ اللہ علیہ کو خواب میں دیکھا کہ وہ ایک طرف کھڑے ہوئے اپنی درج میں ایک قصیدہ پڑھ رہے ہیں جس کا خلاصہ یہ تھا کہ میرے مسلک پر ہزاروں اولیاء کبار عمل پیرا ہوئے۔ یہ دیکھ کر آپ نے امام کے پیچھے سورۃ فاتحہ پڑھنی چھوڑ دی اور پھر کبھی حنفی مسلک سے ایک انچ کبھی پیچھے نہ رہے۔

حضرت خواجہ محمد باقی باللہ رحمۃ اللہ علیہ

تصانیف

حضرت خواجہ باقی باللہ رحمۃ اللہ علیہ کی مستقل تصانیف نہیں ہیں تاہم آپ قطری طور پر فارسی کے فصیح و بلیغ اور خوش گوشا عریضے۔ ابتدائی عمر میں شیخ صادق حلوانی کی تعلیم نے سونے پر سہاگہ کا کام کیا۔ فارسی آپ کی مادری زبان تھی اس لئے آپ کے فارسی مکتوبات و ملفوظات فارسی ادب کا ایک عمدہ نمونہ ہیں اور اپنی سلاست و اختصار اور اثر پذیرگی میں اپنی نظیر آپ ہیں۔ ان عبارتوں میں جا بجا فارسی اشعار کی آمیزش نے اس کے حسن کو دو بالاکر دیا ہے۔ فارسی تخریر و تقریر میں آپ ہندی انداز اختیار کرنے کی مخالفت فرماتے تھے اور لوگوں کو تلقین فرماتے تھے کہ فارسی زبان شیریں اور مکمل زبان ہے اس کو ہندی الفاظ و محاورات سے داغدار نہ کیا جائے۔

ایک شخص نے آپ کو مخاطب فرماتے ہوئے ایک دفعہ یہ الفاظ کہے :
 ”تو مرا بہر طرزیکہ می رقصانی، رقصم“ (آپ مجھے جس طریقے سے نچائیں، میں ناچتا ہوں)
 آپ نے فرمایا یہ فارسی عبارت، نہیں ہے بلکہ ہندی محاورہ کا ترجمہ کیا گیا ہے
 اسے وہ فارسی زبان جو ہندی تقریباً مثل سے واقف نہ ہوں، سمجھ نہ سکیں گے۔

لہ سیرت باقی ص ۲۸۔

آپ کی تصانیف مندرجہ ذیل ہیں:-

- (۱) مکتوبات
- (۲) ملفوظات و مجالس
- (۳) رباعیات
- (۴) شرح رباعیات
- (۵) مثنوی
- (۶) مسائل حقیقت نماز
- (۷) بیان توحید
- (۸) دعائے قنوت کی تفسیر، تفسیر معوذتین، سورۃ انفلاص کی تفسیر،
بسم اللہ و سورۃ فاتحہ کی تفسیر۔ تفسیر سورۃ الشمس۔
- (۹) رسالہ طریقت۔

حضرت خواجہ محمد باقی باللہ رحمۃ اللہ علیہ

کے

ملفوظات و مجالس

آپ کے ملفوظات کو مجالس کی شکل میں ایک نامعلوم مگر نہایت فخلص ادیب مرید نے آپ کی زندگی ہی میں مرتب کیا تھا جیسا کہ مجلس سوم میں مذکور ہے کہ کاتب ملفوظات نے آپ سے آپ کی مجالس کی علم و معرفت کی باتوں کو بقید تحریر لانے کی اجازت طلب کی تو آپ نے فرمایا ”لکھ کر مجھے دکھا دیا کرو“ چنانچہ چند مجالس کا حال جو بغیر اجازت لکھا گیا تھا آپ کے ملاحظہ کے لئے پیش کیا گیا۔ آپ نے اس تحریر کی بعض باتوں کو ناپسند کیا لہذا اجازت منسوخ ہو گئی۔

اس کے بعد ۹ سنہ میں بہ ماہ رمضان المبارک حضرت شیخ احمد مجدد الف ثانی رحمہ اللہ کے اس موقع پر انھوں نے ان مجالس کو تحریر میں لانے کی درخواست حضرت خواجہ کی خدمت میں پیش کی۔ آپ نے بڑے تردد اور تامل کے بعد یہ درخواست قبول کی بشرطیکہ صرف وہی باتیں لکھی جائیں جو طریقہ نقشبندیہ میں داخل ہیں اور مشائخ کی حکایات و معاملات کو اس میں شامل نہ کیا جائے تاکہ مشیخت کی دکامداری کا اندازہ اس میں ظاہر نہ ہو سکے۔ اس کام کے لئے دوبارہ کاتب ملفوظات کا انتخاب کیا گیا لہذا انھوں نے خواجہ صاحب کے

حکم کے مطابق مجلس مبارک کی حکایات کو نظر انداز کر دیا۔ البتہ وہ حکایات تحریر کی گئیں جن پر آپ کے کلام کا صحیح مفہوم موقوف تھا۔

مجلس کی تاریخیں | فارسی زبان میں مولف ملفوظات نے مجلس کے

وفات کے حال پراکھوں نے ان ملفوظات و مجلس کا سلسلہ ختم کر دیا تھا۔ بارہ مجلس کا حال جو سنہ ۹۰۹ میں ہوئی تحریر کیا گیا ہے ان کی مندرجہ ذیل تاریخیں دی گئی ہیں:-

مجلس اول، بروز ہفتہ یکم صفر سنہ ۹۰۹۔ مجلس دوم، اتوار ۲ صفر مجلس سوم بروز جمعرات ششم صفر۔ مجلس چہارم ۱۱ رمضان المبارک بروز جمعرات۔ مجلس پنجم، ۲۱ شوال بروز بدھ۔ مجلس ششم بروز بدھ ۱۳ ذوالقعدہ۔ مجلس ہفتم بروز ہفتہ ۲۳ ذوالقعدہ ہوئی۔ مجلس ششم بروز پیر ۲ ذوالقعدہ کو ہوئی۔ مجلس نہم بروز شنبہ ۳۰ ذوالقعدہ کو ہوئی۔ اور مجلس دہم ۱۳ ذوالحجہ بروز جمعہ ہوئی۔ مجلس یازدہم ۱۶ ذوالحجہ بروز دو شنبہ ہوئی۔ اور مجلس دوازدہم سے شنبہ ۱۷ ذوالحجہ کو ہوئی۔

سنہ ۹۰۹ کی مجلس | مجلس کی مذکورہ بالا تاریخوں سے پتہ چلتا ہے کہ مولف

ملفوظات باقاعدہ ان مجلس میں حاضر نہیں ہوتے تھے درمیان میں کہیں سفر پر چلے جاتے تھے پانچ سنہ ۹۰۹ میں وہ ماہ صفر میں یمن دن شریک مجلس ہوئے اور ان دنوں کے حالات لکھنے کے بعد وہ کہیں چلے گئے یا جیسا کہ مجلس سوم میں تحریر کیا ہے کہ حضرت خواجہ صاحب کے

حکم سے انھوں نے لکھنا بند کر دیا تھا اس کے بعد جب ماہ رمضان المبارک میں حضرت شیخ احمد مجدد الف ثانیؒ خواجہ صاحبؒ کی خدمت میں حاضر ہوئے تو ان کی سفارش سے مجالس میں حضرت خواجہ صاحبؒ کے ملفوظات کو قلمبند کرنے کا دوبارہ آغاز ہوا۔ تاہم انھوں نے رمضان المبارک کی صرف ایک مجلس کا حال تحریر کیا ہے۔ اس کے بعد شوال میں بھی صرف ایک مجلس کا حال مذکور ہے پھر ماہ ذوالقعدہ کی چار مجالس کا حال تحریر کیا گیا ہے اور ماہ ذوالحجہ کی صرف تین مجالس کا حال بیان کیا گیا ہے۔

سنہ ۱۰۱۰ھ کی مجالس | سنہ ۱۰۱۱ھ میں صرف تین مجالس کا حال مذکور ہے یعنی تیرہویں مجلس ۲۰ شوال بروز یکشنبہ کو ہوئی پھر چودھویں مجلس کا حال جو ۹ ربیع الاول بروز جمعہ ہوئی اور پندرہویں مجلس کا حال ہے جو ۲۲ جمادی الاولیٰ بروز جمعہ ہوئی۔

آخری زمانے کا حال | اس کے بعد مولف ملفوظات جیسا کہ وہ خود بیان کرتا ہے طویل سفر پر روانہ ہو گیا اور سنہ ۱۰۱۱ھ میں وہ خواجہ صاحبؒ کی مجالس سے غیر حاضر رہا۔ اس کے بعد وہ یکم صفر سنہ ۱۰۱۲ھ بروز یکشنبہ آپ کی مجلس میں حاضر ہوتا ہے جو اس کے حساب سے سولہویں مجلس ہے۔ اس کے بعد ان دنوں کا حال بیان کیا گیا ہے جبکہ آپ کے مرض الموت کا آغاز ہو گیا تھا۔ سترہویں مجلس کی تاریخ ۱۵ جمادی الاخریٰ ہے۔ اٹھارہویں مجلس کی تاریخ ۱۷ جمادی الاخریٰ سنہ ۱۰۱۲ھ ہے۔ انیسویں مجلس کی تاریخ ۲۳ جمادی الاخریٰ بروز جمعرات ہے۔ ان تمام مجالس میں آپ کی تکالیف مرض کا حال بیان کیا گیا ہے جس کا خلاصہ ہم نے آپ کی

وفات کے حال میں تحریر کیا ہے۔

سب سے آخری مجلس کی تاریخ ۲۵ رجمادی الاخری بروز شنبہ ہے جو آپ کی تاریخ وصال ہے۔ ان آخری مجالس میں مولف موصوف نے آپ کے ایام مرض الموت کا حال نہایت رقت انگیز طریقے سے بیان کیا ہے۔

ہمیں افسوس ہے کہ ہم کسی تذکرہ کے ذریعے مولف موصوف کا **مولف مجالس** نام نہیں معلوم کر سکے تاہم ان کی تحریر سے اندازہ ہوتا ہے کہ مولف موصوف فارسی زبان کے بہت بڑے ادیب اور شاعر بھی تھے انھوں نے درد مند دل پایا تھا۔ اس طرح انھوں نے اپنی تحریر میں جا بجا موزوں اور عمدہ اشعار کے ذریعے اپنی عبارت کو اور زیادہ دلچسپ اور دلنشین بنا دیا ہے۔ اس کتاب کے ذریعے ہمیں خواجہ صاحب کی صحیح تعلیمات کا بخوبی علم ہوا نیز آپ کے بعض ذاتی حالات بھی معلوم ہوئے اور علمی شوق اور صوفیانہ مباحث کا تذکرہ بھی اس کے ذریعے یا آپ کے مکتوبات کے ذریعے ملتا ہے

ان ملفوظات کی ترتیب و تدوین کا خواجہ ہاشم کشمیری نے اپنی کتاب "زبدۃ المقامات" میں بھی تذکرہ کیا ہے اور ایسا معلوم ہوتا ہے کہ اس کی نقلیں حضرت خواجہ صاحب کی وفات کے بعد آپ کے خلفاء اور حضرت شیخ مجدد الف ثانی کے خلفاء کے پاس محفوظ رہی تھیں۔ بعد ازاں یہ کتاب نایاب و ناپید ہو گئی تھی۔ ۱۸۵۷ء کی جنگ آزادی سے پیشتر اس کا نسخہ بڑی محنت و جانفشانی سے حاصل کیا گیا تھا اور زیور طبع سے آراستہ ہوا تھا اس کے بعد جناب محمد عبدالغفار صاحب مالک افضل المطابع و افضل الاجار دہلی نے حیات باقیہ کے نام سے آپ کے

مختصر حالات و رسائل کے ساتھ فارسی متن مع اردو ترجمہ ۱۳۳۲ھ مطابق ۱۹۰۲ء
 میں افضل المطابع دہلی سے شائع کرایا اس کا اردو میں با محاورہ ترجمہ مولوی حافظ
 محمد رحیم بخش صاحب نے کیا۔ اس کے بعد خواجہ باقی باللہ صاحب کے مکتوبات کے
 اردو ترجمہ کے ساتھ اس کا اردو ترجمہ ملک چمن الدین صاحب مالک اللہ وائے کی
 قومی دکان نے لاہور سے شائع کرایا۔ ان مکتوبات و ملفوظات کا اردو ترجمہ
 مولوی قاضی عالم الدین صاحب خلیفہ حافظ عبدالکریم نے کیا۔

مکتوبات | خواجہ صاحب کی دوسری اہم علمی یادگار آپ کے مکتوبات ہیں جو
 آپ نے اپنے دوستوں اور مریدوں کو تحریر کیے تھے۔ اور یہ مکتوبات
 آپ نے خود اپنے قلم سے لکھے تھے اس لئے ان کی اہمیت زیادہ ہے۔ یہ نہ صرف
 فارسی ادب کا شاہکار ہیں بلکہ حقائق و معارف کا گنجینہ بھی ہیں ان کے ذریعہ آپ
 کی روحانی تعلیمات کے اہم نکات معلوم ہوتے ہیں اور بہت ہی مفید معلومات بھی حاصل
 ہوتی ہیں۔ ان مکتوبات کا فارسی متن اور اردو ترجمہ بھی دہلی و لاہور وغیرہ کے مختلف مطابع
 نے شائع کیا تھا مگر آج کل نایاب ہے۔

ہم آپ کے ملفوظات و مکتوبات میں سے اہم تعلیمات کا خلاصہ اخذ کر کے
 ایک جداگانہ باب میں بیان کریں گے۔

شرح رباعیات | آپ نے رباعیات اور مثنوی کی صورت میں اپنے اشعار کا قابل
 قدر مجموعہ چھوڑا ہے۔ وحدۃ الوجود کے مسئلہ پر اپنی چند رباعیات
 کی شرح آپ نے خود کی ہے جس کا ذکر مولف ملفوظات نے اس طرح کیا ہے:-
 ایک دن ایک عزیز نے عرض کیا "شرح رباعیات کے لئے جس کا نام

سلسلۃ الاحرار ہے اور جو اسی زمانہ میں حضرت نے تصنیف فرمائی ہے، تاریخ تکمیل
کہی جائے۔ آپ نے اسی مجلس میں قلم دوات طلب فرما کر انیس تاریخ میں اسی رسالہ
کے لئے لکھ ڈالیں۔ کاتبِ حروف کو صرف دو تاریخیں یاد ہیں جو مثیلاً درج کتاب
کی جاتی ہیں باقی تاریخیں رسالہ سلسلۃ الاحرار کے آخر میں لکھی ہوئی ہیں۔ ان میں
سے ایک تاریخ ”تجرۃ فصوص حکم“ اور دوسری تاریخ ”نظم و جوہر“ ہے۔

یہ رسالہ اگرچہ آپ کی تصنیف ہے اور اس میں آپ نے نہایت عمدہ تحقیق و
تدقیق سے کام لیا ہے۔ تاہم ظاہری شریعت کی حمایت کی وجہ سے آپ اس تصنیف
سے خوش نہ تھے اور فرماتے تھے ”یہ ہماری تصنیف عمدہ تصنیف نہیں ہے! آپ
فرماتے تھے ”یہ بات پایہ ثبوت کو پہنچ چکی ہے کہ طریقی توحید کے سوا ایک اور نہایت
وسیع راستہ ہے جس کے مقابلہ میں توحید کی راہ ایسی ہے جیسے شاہراہ کے
مقابلے میں تنگ گلی ہو۔“

اس شرح رباعیات پر حضرت شیخ احمد مجدد الف ثانی نے تعلیقات لکھی
ہیں جو اپنے انداز میں بہت خوب ہیں۔ پھر اس شرح کی توضیح کے لئے حضرت
شاہ ولی اللہ محدث دہلوی نے بھی تعلیقات لکھی ہیں جو اس کی مقبولیت کا
سب سے بڑا ثبوت ہے۔

۱۔ بیاناتِ باقیہ ص ۹۷ و ۹۸۔

۲۔ شرح رباعیات مع تعلیقات حضرت مجدد الف ثانی، کو اردو ترجمہ کے ساتھ
ادارہ مجددیہ، ناظم آباد کراچی نے شائع کیا ہے۔

حضرت خواجہ محمد باقی باقر رحمۃ اللہ علیہ

کی

تعلیمات و ملفوظات

حضرت خواجہ باقی باقر کی روحانی تعلیمات اسلامی شریعت کے عین مطابق ہیں اسی وجہ سے آپ نے دین کی تکمیل اور سنت نبویؐ کے اتباع پر بہت زور دیا ہے اور عام درویشوں میں اسلام کے منافی جو باتیں رائج ہو گئی تھیں ان کی مخالفت کی ہے لہذا اس نقطہ نظر کو واضح کر کے آپ کے مکتوبات و ملفوظات ہی سے اہم تعلیمات کا خلاصہ قارئین کرام کے سامنے پیش کیا جاتا ہے۔

شیخ تاج الدین صاحب آپ کے بے تکلف مرید تھے وہ تصوف کے دوسرے سلسلوں

کے منازل بھی طے کر چکے تھے اس لئے آپ کی اجازت کے بغیر بعض مریدوں کی تربیت دوسرے سلسلوں کے بھی مطابق کرتے تھے نیز پوشیدہ طور پر اپنے آپ کو اویسی المشرب سمجھتے تھے لہذا ان کی اصلاح اور رہنمائی کے لئے آپ مکتوب نمبر ۳ میں یوں تحریر فرماتے ہیں "فقیر کو بعض خوابوں میں ایسا معلوم ہوا کہ آپ کا باطن ایک طرح سے فقیر کا نافرمان بردار اور سرکش ہے۔ یہ واقعات فقیر کی بیماری کے بعد ظاہر ہوئے ہیں۔ اس دفعہ جب آپ تشریف لائے تو شرم آئی کہ اس قسم کی باتوں پر کیا توجہ دیں؟"

پیر کی اہمیت | اللہ تعالیٰ کی عادت اور سنت، واسطہ اور بندہ کے معتبر ہونے پر ہے اس سے آنکھ بند کرنا اور اس کو درمیان نہ رکھنا ترقی کا مانع ہے۔ اگر اتفاقاً واسطہ کے باطن میں کسی قسم کی کجروی پیدا ہو جائے تو درمیان سے برکت اٹھ جاتی ہے۔

مرشد کا ادب | یہ طریقہ اللہ تعالیٰ اور رسول اللہ صلی اللہ علیہ وسلم کے نزدیک ناپسندیدہ اور نامقبول ہے۔ بچوں کے استاد کا ادب کہاں تک کیا جاتا ہے لہذا طریقت کے استاد کا ادب جو فیض کا سرچشمہ اور کشف و شہود کا منبع ہے اور الوہیت کا برزخ ہے کہاں تک ضروری ہوگا۔

ایک سلسلہ کی پابندی | خواجگان (نقشبندیہ) قدس سرہم کے طریقہ کو محفوظ رکھنا اور توجہ میں ان سے فیض کا طلب کرنا اور دوسرے طریقوں سے نہ لٹنا نہایت ضروری ہے اس کے بغیر کوئی چارہ نہیں ہے۔ یہ بزرگوار بڑے غیرت والے اور زک طبع ہوتے ہیں۔

طریقہ محققین | آپ نے محققین کی کتابوں کا مطالعہ نہیں کیا ان کا طریقہ بعینہ رسول اللہ صلی اللہ علیہ وسلم کا طریقہ ہے: اپنے آپ کو پوشیدہ رکھنا، خلق سے اپنے آپ کو ممتاز نہ سمجھنا، عاجزا اور متواضع رہنا، اپنے آپ کو عام لوگوں کی طرح سمجھنا اور تمام سنتوں کی اتباع کرنا اور ظاہری اسباب کو وسیلہ بنا کر حضرت محمد صلی اللہ علیہ وسلم کا طریقہ ہے۔ شیخ کبیر محمدی الملتی والدین محمد ابن العربی قدس سرہ اپنی کتاب فتوحات میں تحریر فرماتے ہیں۔

”حضرت رسول اللہ صلی اللہ علیہ وسلم اور حضرت ابو بکر صدیق رضی اللہ تعالیٰ عنہ

اور مشائخ میں سے حضرت بایزید بسطامیؒ، حمدون قصار اور ابو بکر سعید خراز رحمۃ اللہ علیہم
اجمعین کا یہی مقام ہے اور حضرت ابو سعود رحمۃ اللہ علیہ بھی اسی مقام مساوات کی
تعلق رکھتے تھے اور یہی ہمارا حال ہے۔

ان باتوں کے علاوہ آپ اس باغ کے میوؤں کے پروردہ ہیں اور اپنے
خزانچیوں کے نائب ہیں لہذا آپ کے لئے لازم ہے کہ آپ صرف اسی آستانے پر
برقرار رہیں۔

جیسا کہ مکتوب نمبر ۳ کے مذکورہ اقتباس سے ظاہر ہوتا ہے کہ شیخ تلج الدین
آپ کے مرید تھے مگر اپنے روحانی کمالات اور مختلف واردات کی مستی میں آکر صحیح
رات سے کسی قدر بھٹک گئے تھے اور اپنے دل میں یہ خیال کرنے لگے تھے کہ انھیں
پیر و مرشد کے بغیر روحانی فیض اویسی مشرب کے مطابق براہ راست حاصل ہو رہا ہے،
اس لئے پیر و مرشد کی ضرورت باقی نہیں رہی ہے۔

ان میں دوسری تبدیلی یہ آگئی تھی کہ وہ طریقہ نقشبندیہ کے پابند نہیں رہے
تھے اور اپنے مرید کی خواہش کے مطابق ہر سلسلے میں مریدوں کو بیعت کرنے لگے تھے
اس لئے آپ نے مکتوب نمبر ۵ میں ان کی غلط فہمیوں کی اس طرح اصلاح کی ہے۔

”آپ کی شورش سے تعجب ہوا۔ ہم نے ایک بات لکھی
مرشد کی ضرورت“

یعنی اگر وہ واقعہ کے برخلاف ہے تو اس سے بہتر اور کیا ہے

ورنہ پھر ہماری یہ وصیت ہے :-

”اگر آپ کے دل میں یہ تصور آئے کہ اہل ارشاد کے لئے کشف و الہام کا ہونا

ضروری ہے تو یہ بات بھی بے بنیاد ہے۔ اہل ارشاد، فتا اور بقا کے بعد خدائے
 علیم و حکیم اور تکلم کا منظر ہوتے ہیں لہذا کتب اہل طریقت کی ہدایات کے
 مطابق آپ کو ہمیشہ تیار مندا اور مستفید رہنا چاہئے۔ مرید ہمیشہ اپنے پیرو مرشد
 کا محتاج اور ضرورت مند رہتا ہے اور جب یہ کہا جاتا ہے ”فلاں شخص کو اب مرشد
 کی حاجت نہیں رہی ہے“ تو یہ اس وقت کہا جاتا ہے جب وہ وصل کے نور کے ساتھ
 قائم ہو جائے۔ اس وقت اگر مرشد اپنی توجہ درمیان سے اٹھالے تو اسے کوئی
 نقصان نہیں ہوگا۔

ایک ہی سلسلہ کی پابندی | آپ کو طریقہ عالیہ احرار یہ نقش بندی کے آداب
 بجالانے میں ثابت قدم رہنا چاہئے آپ ہرگز ہرگز

کسی اور سلسلہ کو اس کے ساتھ شامل نہ کریں۔ آپ کے لئے مناسب نہیں ہے کہ آپ
 مختلف سلسلوں میں لوگوں سے بیعت لے کر انھیں مرید کریں۔ آپ کو چاہئے کہ
 آپ اپنی تعلیم و تلقین کو طریقہ نقش بندی تک محدود رکھیں یہ اچھا نہیں معلوم
 ہوتا کہ آپ کھانا ایک شخص کا کھائیں اور دعائیں کسی اور کے حق میں کریں۔ اگر
 کوئی شخص سلسلہ نقش بندی کا نور آپ سے حاصل کرے مگر دوسرے سلسلے کی
 طرف متوجہ ہو تو اسے روحانی لذت کیا حاصل ہوگی؟

مرید کو اپنے پیرو مرشد کے سامنے اس طرح رہنا چاہئے جیسا کہ ایک مردہ،
 نہلانے والے کے ہاتھ میں ہوتا ہے لہذا مرید کیلئے یہ مناسب نہیں ہے کہ وہ یہ کہے
 کہ ”مجھے فلاں شغل اور فلاں (روحانی) سلسلہ کی تعلیم دی جائے“ یہ بہت بُری
 بات ہے اور ایسی خود بینی اچھی نہیں ہے۔ (مکتوبات، مطبوعہ لاہور، ص ۹۵ و ۹۶)

دیگر ہدایات | آپ نے شیخ تاج الدین موصوف کو ایک مرشد کی حیثیت سے مندرجہ ذیل ہدایات تحریر فرمائیں:-

”آپ ہمیشہ با وضو رہیں اور وضو کے بعد تحیۃ الوضو کے دو رکعت نفل ادا کریں، کھانے میں احتیاط کریں، گناہوں سے بالکل پرہیز کریں، نکتہ چینی نہ کریں، کسی مومن کو خواہ وہ آزاد ہو یا غلام، حقارت کی نظر سے نہ دیکھیں، کسی مسلمان کے ساتھ بغض و کینہ نہ رکھیں، نیز اپنے سے عاجز اور کمزور انسان پر غیظ و غضب اور تشدد سے کام نہیں لینا چاہئے۔

یہ تمام باتیں نہایت ضروری ہیں اور طریقت کی بنیادیں ہیں ان کے بغیر آپ کا کام مستحکم نہیں ہو سکتا ہے تاہم اگر مذکورہ بالا باتوں میں سے کسی ایک بات میں فتور آجائے تو کام کو نہیں چھوڑنا چاہئے بلکہ توبہ و استغفار کر کے اس (روحانی) کام کی تکمیل کے لئے مزید جہد و جہد کی جائے تاکہ (تمہارے) نیک کام پرنے کاموں کو دور کر سکیں اور اس طرح مکمل ترقی ہو جائے۔

مکتوب نمبر ۱۰ میں آپ نے اپنے ایک مخلص مرید کو اس ذکر و اشغال کی تلقین | طرح ذکر و اشغال اور عبادت کے معاملات کی تلقین فرمائی ہے:

”جب کبھی آپ رات کو نیند سے بیدار ہوں، خواہ یہ رات کے آخری تیسرے حصے کا وقت ہو یا آخری نصف حصہ ہو تو اس وقت آپ اپنے دونوں ہاتھوں کو اپنی آنکھوں پر مل کر کسی ذکر میں مشغول ہو جائیں خواہ وہ تسبیح (سبحان اللہ کا ورد) ہو، یا تہلیل (لا الہ الا اللہ کا ورد) ہو، یا تکبیر (اللہ اکبر کا ورد) ہو۔ (ان کے بجائے)

۱۰ مکتوبات، مطبوعہ لاہور۔ ص ۹۴ و ۹۵۔

آپ قرآن کریم کی کوئی بھی آیت پڑھ سکتے ہیں۔ اگر آپ (یہ آیات) اِنِّ فِيْ خَلْقِ
 السَّمٰوٰتِ وَ الْاَرْضِ وَ اَخْتِلَافِ اللَّيْلِ وَ النَّهَارِ اَتْرِكُكُمْ مُّبْتَلٰتٍ
 كَيْ يَنْكُرَ اِنْ اٰتٰتِ كَاطِّفَاةٍ مِّنْهُنَّ اَسْمٰنٌ هٰٓءِذَ اِنْ يَخْرُجُ مِنْهَا سَحَابٌ مُّذِقُوْكُمْ
 مِنْهُ لَعَلَّكُمْ تَهْتَدُوْنَ اور کوئی جامع دعا مثلاً رَبَّنَا اِنْتَنَا فِي الدُّنْيَا حَسَنَةً وَ فِي
 الْاٰخِرَةِ حَسَنَةً وَقِنَا عَذَابَ النَّارِ پڑھیں یا کوئی اور دعائے مانورہ پڑھیں
 مگر دعائے سپیہ اللہ تعالیٰ کی حمد و ثنا اور حضرت رسالت پناہ صلی اللہ علیہ وسلم پر
 درود و عداوت ضرور پڑھیں۔ اجازاں بارہ رکعت نماز تہجد چھ سلام کے ساتھ ادا
 کریں۔ نماز تہجد کے نفلوں کی انتہائی تعداد اتنی ہے اور کم از کم تعداد دو رکعت یا
 چار رکعت ہے اگر پڑھا یا کمزوری لاحق ہو تو یہ نفلیں بیٹھ کر بھی ادا کی جاسکتی ہیں۔
 کلمہ کا ذکر آپ نماز تہجد سے فارغ ہو کر کلمہ طیبہ لَا اِلٰهَ اِلَّا اللّٰهُ مُحَمَّدٌ
 رَسُوْلُ اللّٰهِ کا اس قدر آہستہ ذکر کریں کہ آپ خود بھی نہ سن سکیں
 ذکر کے وقت حق جل جلالہ کو حاضر ناظر خیال کریں اور ایسا معلوم ہو کہ آپ
 اس کو دیکھ رہے ہیں کیونکہ اللہ تعالیٰ انسان کی گردن کی شہ رگ سے بھی زیادہ
 قریب ہے، نیز کلمہ لَا اِلٰهَ اِلَّا اللّٰهُ کے مفہوم پر بھی غور کریں اور حسب قدر
 ممکن ہو اس سبق کی تکرار کرتے رہیں اور یہ یقین کریں کہ آپ ہر سال اس پر از سر نو
 ایمان لائے ہیں، جیسا کہ اللہ تعالیٰ فرماتا ہے:

يٰۤاَيُّهَا الَّذِيْنَ اٰمَنُوْا اٰمِنُوْا ۗ لَنْ اِيْمَانَ وَاَلُوْا اِيْمَانَ لَاۤ اِلٰهَ اِلَّا اللّٰهُ

رسول اللہ صلی اللہ علیہ وسلم نے بھی یوں ارشاد فرمایا ہے:-

خَلِّدُوْا اِيْمَانَكُمْ بِقَوْلِ لَا اِلٰهَ اِلَّا اللّٰهُ ثُمَّ لَا اِلٰهَ اِلَّا اللّٰهُ كَمَا كَرِهَ اِيْمَانُ كُوْنَا زُهْرًا

نماز فجر ادا کرنے کے بعد پھر اسی ذکر کی تکرار میں مشغول ہو جائیں۔ جب سورج ایک نیزہ پر چڑھ آئے تو چار رکعت نماز اشراق دو سلاموں کے ساتھ ادا کریں۔ اگر اللہ تعالیٰ توفیق دے تو اپنے تمام اوقات کو اسی (ذکر و عبادت) کے کام میں بسر کریں، امیر مکتبہ کہ بڑے فیوض حاصل ہوں گے۔

کلمہ طیبہ کی اہمیت | مکتوب نمبر ۹ میں جو آپ نے ایک مخلص طالب ہدایت کے نام تحریر فرمایا ہے، کلمہ طیبہ کے ذکر کی اہمیت کو یوں واضح فرمایا ہے: **سُبْحَانَكَ اللَّهُمَّ لَا إِلَهَ إِلَّا اللَّهُ مُحَمَّدٌ رَسُولُ اللَّهِ** کا ذکر کرنا، ایک مہینہ یا اس سے کم و بیش مدت میں بہت اچھا (روحانی) کام کا دار و مدار دلی تعلق اور خلوص و اعتقاد پر ہے، انشاء اللہ تعالیٰ عاجزی، خاکساری اور بے تعلقی کے آثار ظاہریوں گے اور آپ کا مقصد حاصل ہو جائے گا۔ بزرگوں نے فرمایا ہے کہ (انسان اپنے) دل کی توجہ دشمن کی طرف نہ رکھے۔

لقمہ حرام سے پرہیز | حضرت خواجہ باقی باللہ رحمہ اللہ اپنے مریدوں کو لقمہ حرام سے بہت پرہیز کراتے تھے چنانچہ آپ نے اپنی مجالس میں زبانی طور پر اور اپنے مکتوبات میں تحریری طور پر اس بات پر بہت زور دیا ہے کہ جو شخص روحانی فیض حاصل کرنا چاہتا ہو اسے حرام یا مشتبہ غذا سے بالکل پرہیز کرنا چاہئے، چنانچہ آپ اپنے مکتوب نمبر ۲۵ میں اپنے ایک مرید صادق کے نام پر تحریر فرماتے ہیں: اللہ تعالیٰ آپ کو اس کام میں استقامت نصیب فرمائے۔ لقمہ پرہیز سے بچنا اور نفس کی بری صفات کو ظاہر نہ ہونے دینا، شوقِ معرفت و الہی کو

بڑھاتا ہے۔ آپ انتہائی کوشش کرتے رہیں کہ لقمہ حرام اور مشتبہ (غذا دکھائی جائے) نیز نفس کے بُرے اوصاف یعنی غیظ و غضب، بد خلقی، ناجائز شہوت اور نفسانی خواہشیں ظاہر نہ ہوتے پائیں۔

تواضع اور عاجزی | آپ ایسی مہلک چیزوں سے اس وقت تک نہیں بچ سکتے جب تک کہ آپ بارگاہِ الہی میں عاجزی اور تواضع کیلئے گڑگڑا کر دعا نہ کریں لہذا آپ کو ہمیشہ نیاز مند اور خاکسار بن کر رہنا چاہئے بلکہ ہرزہ کے آگے عاجزی اور تواضع کرنی چاہئے۔

ذکرِ قلبی کی حقیقت | جب ذکر کی حرکت کے موافق، دل کی حرکت ہو جائے یا خیال کے کانوں سے 'اللہ' کا کلمہ سنا جائے تو اس سے مراد یہ ہے

کہ صنوبری شکل کا گوشت کا ٹکڑا یعنی قلب ذکر کر رہا ہے، اسی کو ذکرِ قلبی کہتے ہیں مگر اس کا کچھ اعتبار نہیں ہے۔ حقیقت میں ذکرِ قلبی یہ ہے کہ اللہ تعالیٰ کی بارگاہ میں حضور اور شہود حاصل ہو جائے۔ جب یہ بات آپ کو حاصل ہو جائے گی تو اس وقت آپ کے دل سے غیر اللہ کے سب خطرے نکل جائیں گے۔ ایسی صورت میں ذکر کو چھوڑ کر آپ صرف اسی چیز کی محافظت کریں۔ اگر کچھ سستی اور فتور آئے تو پھر ذکر شروع کر دیں یہاں تک کہ یہ روحانی دولت آپ کو ہمیشہ کیلئے حاصل ہو جائے، اس کے بعد ذکر و حضور کو ایک ساتھ جمع کر دیں اور اللہ تعالیٰ کے لطف بے پایاں کا انتظار کرتے رہیں ۵

اتباعِ رسول | آپ نے مکتوب نمبر ۲۳ کے آخر میں ایک طالبِ ہدایت کو یوں نصیحت فرمائی ہے: (اللہ تعالیٰ فرماتا ہے:)

قُلْ إِنْ كُنْتُمْ تُحِبُّونَ اللَّهَ فَاتَّبِعُونِي (مک رسول) کہہ دیجئے کہ اگر تم اللہ سے محبت کرنا چاہتے ہو
 يُحِبِّكُمْ اللَّهُ (سورۃ آل عمران پ) تو میری پیروی کرو، اللہ تم سے محبت کرے گا۔

لہذا اس ذات کا حکم بجا لانا ضروری ہے جو حال و کمال ہے، یہ سب کچھ حضرت
 سید الاولین والآخرین صلی اللہ علیہ وسلم کی اتباع و اطاعت پر موقوف ہے۔ سید الطائف
 حضرت جنید بغدادی علیہ الرحمۃ فرمایا کرتے تھے: "میرے نزدیک شراب خوری اس
 (روحانی) حال سے بہتر ہے جو شریعت کے کسی رکن کے بجالانے میں حائل ہو۔"
 یہ ہے حق صریح اور علم صحیح۔ زیادہ لکھنا گستاخی ہے۔

طالب علم کو نصیحت | آپ نے مکتوب نمبر ۲۲۷ ایک ایسے طالب علم کے خط
 کے جواب میں تحریر کیا تھا جو آپ کا بہت ہی مخلص

نیاز مند تھا اور وہ طالب علم اس زمانے میں حرمین شریفین (مکہ معظمہ و مدینہ منورہ)
 کی زیارت کے لئے جا رہا تھا اس نے حضرت خواجہ صاحب سے کچھ نصائح تحریر
 فرمانے کی درخواست کی تھی لہذا آپ نے اس کی درخواست پر اسے مندرجہ ذیل
 مکتوب تحریر فرمایا۔ یہ طالب علم بعد ازاں مدینہ منورہ کی زیارت کے سفر میں فوت
 ہو گیا تھا اس کے نام خواجہ صاحب کے اہم مکتوب کا خلاصہ یہ ہے :-

”ہم اس علم سے پناہ مانگتے ہیں جس کا کوئی نفع نہ ہو۔ لہذا ایک عاقل اور
 دو اندیش شخص کا یہ فریضہ ہے کہ وہ صرف ان علوم کو حاصل کرے جن کے
 مطابق عمل کرنا اس کے لئے ضروری ہو، اس کے بعد وہ اپنی باقی زندگی کو صفائی
 قلب اور تزکیہ نفس میں صرف کرے کیونکہ نفسانی وسوسوں اور دنیاوی ضرورتوں
 کی طرف متوجہ رہنا اور نفسانی خواہشوں اور بہودہ تمناؤں میں الجھے رہنا

بندہ اور اللہ تعالیٰ کے درمیان حجابِ اکبر ہے۔ حالانکہ اللہ تعالیٰ سب سے زیادہ اس کے قریب ہے۔

ان اندھیروں اور تاریکیوں سے باطن کو صاف رکھنے اور نورانی بنانے کا ذرا حدیٰ درعیہ روشن ضمیر اہل دل بندہ خاص کی توجہ اور التفات ہے جو اہل دل کی بارگاہ میں مقبول ہو گیا تو سمجھو کہ وہ اللہ کا مقبول بندہ ہے اور جو ان کا مردِ دریدہ بارگاہ ہو وہ اللہ کی بارگاہ سے بھی خارج ہو جاتا ہے۔ لہذا تمہارے لئے یہ ضروری ہے کہ تم اہل دل حضرات کے نیاز مند بنو اور ان کے سامنے انتہائی عجز و نیاز کے ساتھ اپنے دریدہ دل کا اظہار کرو۔

دوسری وصیت یہ ہے کہ جس شخص کے دل میں معرفتِ الہی کی طلب نہ ہو تم اس کی صحبت میں نہ بیٹھو اور ان دنیا دار عالموں سے جنہوں نے علم کو چاہا وہ مرتبہ اور فخر و شہرت کا ذریعہ بنا رکھا ہے ایسے دور بھاگو جیسے شیر سے دور بھاگتے ہو۔ تم ہمیشہ تقرب، خداوندی اور عبادت کو اپنا وسیلہ بنائے رکھو، اور سرورِ کائنات صلی اللہ علیہ وسلم پر درود بھیج کر اللہ تعالیٰ کی بارگاہ میں دعائیں مانگتے رہو تاکہ وہ تمہارے دل سے اپنی ذات کے علاوہ دیگر نفسانی خواہشوں کو فنا کر دے اور لیکن امثالکم الیوم، یتھم الواحید القہار (آج یہ ملک کس کا ہے؟ اسی خدا کے واحد قہار کا ہے) کی صورت میں تمہارے سامنے ہمیشہ جلوہ گر رہے۔

فوجِ معلم کے پاس ہیں | ایک مخلص عالم نے جو حضرت خواجہ صاحب کا معتقد تھا سرکاری فوج میں ملازمت اختیار کر رکھی تھی۔

فوج میں وہ سپاہیوں کو درس دیتا تھا۔ اس ملازمت کی وجہ سے وہ اپنے روحانی مشاغل اچھی طرح ادا نہیں کر سکتا تھا اس لئے وہ چاہتا تھا کہ ملازمت چھوڑ کر ہر وقت آپ کی خدمت میں رہے۔ ان کے استعاذین کو جب یہ بات معلوم ہوئی تو انھوں نے ایک دوسرے مخلص مرید کے ذریعے یہ کوشش کی کہ خواجہ صاحب کو اس بات پر آمادہ کیا جائے کہ وہ اس عالم موصوفت کو ترک ملازمت سے منع فرمائیں تاکہ وہ مالی مشکلات سے محذور رہیں، اور وہ فوج کے سپاہیوں کو چونگی درس دے رہے تھے اس کا سلسلہ بھی منقطع نہ ہو۔

چنانچہ اس مخلص مرید نے خواجہ صاحب کی خدمت میں ان کے تمام حالات لکھ کر بھیجے اور اس عالم کی عیال داری اور گھر بیوی والائنت سے آپ کو مطلع کر کے یہ اندیشہ ظاہر کیا کہ ترک ملازمت کی صورت میں وہ عالم فقر و تنگدستی کے مصائب برداشت نہیں کر سکے گا اس کے علاوہ فوج بھی ان کے ذریعے درس کے فیض سے محروم ہو جائے گی اس لئے خواجہ صاحب سے یہ درخواست کی گئی کہ وہ ان مذہبی عالم کو ترک ملازمت سے منع فرمائیں۔

مذکورہ بالا حالات کی روشنی میں اس مخلص مرید کے جواب میں آپ نے

کتوب نمبر ۳۸ میں جو تحریر فرمایا ہے اس کا خلاصہ یہ ہے:-

عاقبت میں داناؤں کے ساتھ حسن ظن رکھنا چاہئے کیونکہ وہ دنیا کے فنا ہونے اور اہل دنیا کی ناپائیداری سے بخوبی واقف ہوتے ہیں۔ لہذا جس شخص کا یہ حال ہو کہ وہ فوج کی ملازمت میں اپنے حقیقی مقصد میں متور اور نقصان دیکھتا ہو تو وہ کس طرح فوجی ملازمت میں رہ سکتا ہے کیونکہ ایسی صورت میں

فرزندوں کے رزق اور روزی کا غم کرنا تو کل کے حال کے مناسب نہیں ہے۔

بہر حال جہاں اللہ تعالیٰ کی عبادت اچھی طرح ادا ہو سکے اور روحانی و قلبی پرگندگی کا اندیشہ نہ ہو تو اس جگہ کو نہیں چھوڑنا چاہئے۔ اس میں کوئی شک نہیں ہے کہ مذہبی علوم کی تعلیم دینا بھی عبادت ہے بالخصوص جب کہ متعلمین دیندار ہوں اور استاد کی مرضی کے مطابق احکام بجالاتے ہوں۔“

توبہ کی اہمیت | مکتوب نمبر ۴۴ میں ایک مخلص امیر و حاکم کو توبہ کی اہمیت اس طرح بیان فرماتے ہیں:-

”راہِ حق کے طالبوں اور سالکوں کا طریقت میں پہلا قدم ’خالص توبہ‘ ہے کیونکہ آئینہ دل کا جوہر گناہ اور نا قربانی کی وجہ سے سیاہ اور رنگار ہو جاتا ہے اور جوں جوں سیاہی اور رنگ بڑھتا ہے اسی قدر اندھے پن اور تردد کا ظہور زیادہ نمایاں ہوتا جاتا ہے۔“

اتباعِ شریعت | اصل فائدہ اسی وقت حاصل ہوتا ہے جب (سالک) یقینی طور پر جان لے کہ یہ (روحانی) احوال و مقامات محض شریعت

حقہ کے اتباع سے حاصل ہوتے ہیں اس کے بعد وہ عملی طور پر شریعت کے احکام بجالاتے اور خلافِ شرع کاموں سے ہٹ کر شریعت کے مطابق اپنا عمل درست کرے صرف ایسی صورت میں توبہ قبول ہوگی اور صرف شریعت کے ذریعہ ہی توبہ ایمان حاصل ہو سکتا ہے لہذا کسی دوسرے طریقے سے اس مقصد کو حاصل کرنا بیکار محض ہے۔

توبہ کے درجات | یہ بات پوشیدہ نہ رہے کہ توبہ کے بہت سے درجات ہیں پہلا درجہ کفر سے توبہ کرنا ہے، پھر ایمان تقلیدی سے،

اور اس کے بعد گناہوں سے توبہ کرنا ہے، بعد ازاں ان (مذموم) صفات سے بھی توبہ کی جائے جن سے یہ گناہ پیدا ہوئے ہیں جیسے کھانے کی حرص، زیادہ بولنے کی خواہش، حب جاہ و مال، حسد، تکبر، ریاکاری وغیرہ یہ سب چیزیں انسان کو تباہ و برباد کرتی ہیں پھر نفسانی وسوسوں، ناجائز اور بیہودہ خیالات سے بھی توبہ کی جائے ذکر الہی کی غفلت سے بھی توبہ کی جائے خواہ وہ غفلت ایک لمحہ کے لئے ہی کیوں نہ ہو، چونکہ ذکر (جس سے مراد حضور و خود آگاہی ہے) کے درجات بے انتہا ہیں اسی لئے توبہ کے درجات بھی بیشمار ہیں اور ہر ناقص کام سے توبہ کرنا واجب اور لازم ہے۔

(توبہ کا حقیقی مفہوم یہ ہے کہ انسان روحانیت کے پہلے قدم پر اپنے

گذشتہ گناہوں سے پشیمان ہو اور اس بات کا مصمم ارادہ کرے کہ وہ حتی المقدور ایسا

دہرا کام ہرگز نہیں کریگا (توبہ) روحانی طلب کے لئے بہت ضروری ہے۔“

مکتوب نمبر ۲۵ میں آپ اپنے ایک خلیفہ کے نام تصوف کے

لطائفِ سبعہ معارف بیان فرمانے کے بعد لطائفِ سبعہ کے بارے میں یوں

تحریر فرماتے ہیں: یہ ثابت ہو چکا ہے کہ انسان کامل میں سات لطیفے ہیں (۱)

لطیفہ قالب (۲) لطیفہ نفس (۳) لطیفہ قلب (۴) لطیفہ روح (۵) لطیفہ ستر

(۶) لطیفہ خفی (۷) لطیفہ اخفی۔ ان سب لطائف میں سب سے زیادہ معتبر

لطیفہ روح ہے جو انسان کا منظر اور تمام لطائف کا جامع ہے۔ ہر لطیفہ کے

احکام و آثار کا الگ الگ حاصل ہونا چندان معتبر نہیں ہے، اگرچہ ان کا ظہور

بھی موجب سعادت ہے۔“

فرقہ ناجیہ کی بتدی | مکتوب نمبر ۵۳ میں شیخ نظام تھا نیسری کو حقائق و معارف کی وضاحت فرماتے ہوئے تحریر کرتے ہیں :

”مقصود یہ ہے کہ فرقہ ناجیہ کا مسلک لہجہ ہو جو کتاب و سنت کے متوسل اور عامل ہیں، اور ما آنا علیہم و اصحابہ اذ وہ طریقہ جس پر میں را آنحضرت صلی اللہ علیہ وسلم اور میرے صحابی مائل ہیں، کے شرف سے مشرف ہیں، ہمیں اس گروہ کے مشائخ کی باتوں کی تحقیق منظور ہے جن کو صوفیہ عالیہ کہتے ہیں تاکہ ایسا نہ ہو کہ کوئی بے سمجھ غلطی میں پڑ جائے اور ان بزرگوں پر طعن کرے یا آپ ہی بد اعتقاد کے ہمنور میں ڈوب کر ہلاک ہو جائے“

خواتین کیلئے روحانی تعلیم | حضرت خواجہ محمد باقی باہرہ کے حلقہ ارادت میں خواتین بھی شامل تھیں، ان میں بعض

ایسی تھیں جنہیں آپ اپنی خدمت عالیہ میں بلانا مناسب نہیں سمجھتے تھے لہذا آپ انہیں روحانی ہدایات ان کے شوہروں کے ذریعہ یا بذریعہ تحریر دیا کرتے تھے اس طرح یہ پردہ نشین مسلم خواتین بھی تصوف کے حقائق و معارف سے بہت جلد واقف ہو جاتی تھیں۔ اسی قسم کی ایک صالحہ خاتون کے نام آپ نے مکتوب نمبر ۱۰ لکھا اور اس کے شوہر کو دیا کہ وہ انہیں پڑھ کر سنا دے اور ہندی زبان میں اس کا ترجمہ بیان کرے۔ ان کے شوہر نے آپ کا مکتوب پڑھ کر سنا یا اور اس کا ترجمہ بھی بیان کیا، اس کے بعد وہ یہ دیکھ کر حیران رہ گیا کہ اس کی کم استعداد بیوی جو فارسی زبان نہیں جانتی تھی آپ کے مکتوب مبارک کے دقیق مفہوم کو سمجھ گئی اور اس پر عمل پیرا ہو گئی ہے، وہ مکتوب مبارک یہ ہے :-

ملاحظہ ہو کہ دل کی صفائی کے لئے یا نفی و اثبات،
خاتون کے نام مکتوب کے ذکر کا مراقبہ کرو یا فقط اثبات، کا۔ اگر نفی و

اثبات کا ذکر ہے تو تحقیق کرو کہ نفی معلوم، اور اثبات مجہول ہے یا نفی معلوم اور اثبات
 معلوم ہے یا نفی مجہول اور اثبات معلوم ہے، اور اگر اثبات تنہا ہو تو پھر یہ تحقیق کرو کہ
 یہ اثبات معلوم ہے یا اثبات مجہول ہے۔ اگر پہلی صورت ہو تو یہ تحقیق کرو کہ معلوم
 جدید ہے یا قدیم، بہر صورت اثبات مجہول میں کوشش کی جائے تاکہ اثبات مجہول ہو جائے۔

مکتوب نمبر ۴، ایک ایسی مسلم خاتون کے
خواتین کیلئے جامع ہدایات نام ہے جو کسی دوسرے شہر میں رہتی تھیں لہذا

نہ تو انھیں آپ کا شرف صحبت حاصل ہو سکتا تھا اور نہ ایسی اہل معرفت خواتین
 اس شہر میں موجود تھیں جن سے وہ روحانی ہدایت حاصل کر سکیں اس لئے آپ نے
 ان کے نام مندرجہ ذیل جامع روحانی ہدایات لکھ کر بھیجیں تاکہ یہ ہمیشہ کے لئے ان کا
 دستور العمل بن سکیں۔

”اللہ تعالیٰ اپنی کامل توفیق تمہاری رفیق بنائے۔ تمام سعادتوں کا سرمایہ
 یہی ہے کہ تم اللہ تعالیٰ کے احکام کو بجالاؤ، رسول اللہ صلی اللہ علیہ وسلم کی سنت
 کی پیروی کرو۔ ناجائز باتوں سے اپنے آپ کو محفوظ رکھو، کسی پر غم و غصہ نہ کرو، کسی
 مسلمان کے حق میں برائی نہ سوچو، دنیا کے بے وفامال و متلع پر نظر نہ ڈالو، اپنے
 آپ کو تمام مخلوقات سے بزرگتر خیال نہ کرو، اور آخرت کے سفر کو نہ بھولو۔ ان اوصاف
 کو حاصل کرنے کے بعد اگر اللہ تعالیٰ اپنا فضل و کرم کرے اور توفیق بخشنے تو کلمہ
 لا الہ الا اللہ کا ورد آہستہ آہستہ کرتی رہا کرو اور ذکر کے وقت حضور قلب اور

یکسوئی کے ساتھ اپنی توجہ دنیا اور اہل دنیا سے ہٹائے رکھو، اس سے بہت عمدہ فوائد و نتائج حاصل ہوں گے۔ تمام ظاہری اور باطنی احوال میں ہمیشہ اللہ تعالیٰ کو حاضر و ناظر سمجھو بلکہ طالبِ صادق کے لئے نہایت ضروری ہے کہ وہ مخلوقات کی طرف سے آنکھیں بند کر کے ہمیشہ خدا کی رحمت کی نظر کا منتظر رہے۔

یہ ذہن نشین رہے کہ دل کو اطمینان، یکسوئی اور حضورِ قلب اس وقت حاصل ہوتا ہے جب

حلال کھانے کی اہمیت

بقدر ضرورت صرف پاکیزہ اور حلال کھانا کھایا جائے اور یہ پودہ گو اور دنیا کے طالبوں سے میل جول ترک کر دیا جائے، اگر تم ہزار سال ذکر کرتی رہو اور تمہارا کھانا حلال مال کا نہیں ہے تو تمہارا روحانی مقصد کبھی حاصل نہیں ہوگا۔

مکتوب نمبر ۲۷ میں ایک مخلص عقیدتمند کے نام

سلف صالحین کی پیروی

آپ نے یوں تحریر فرمایا ہے:-

”اللہ تعالیٰ آپ کو ان اعمال کی توفیق بخشنے جنہیں وہ پسند کرتا ہے، یہ وہ اعمال ہیں جو حقیقت شناس داناؤں کی کتابوں میں تحریر کئے گئے ہیں ان کا خلاصہ یہ ہے کہ آپ اپنے عقائد کو سلف صالحین کے عقائد کے مطابق رکھیں اور ائمہ مجتہدین میں سے کسی ایک امام کے فقہی مسلک کے مطابق عمل کریں۔“

یہ سعادت اس وقت حاصل ہو سکتی ہے جب آپ ان لوگوں سے محبت کریں جو دربارِ نبوی علیہ الصلوٰۃ والسلام کی طرف منسوب ہیں ان میں وہ دینی علماء، سادات اور مخلص فقراء کرام بھی شامل ہیں جو اپنے قول و فعل میں بدعت و الحاد سے بچتے رہے ہوں۔ آپ کے لئے لازم ہے کہ آپ سچے لوگوں کے مخالفوں کی تحقیر کریں اور

ان مخالفوں کے عقائد کی تردید کریں۔

اخلاقی ہدایات | آپ اس نور (ہدایت) کی روشنی میں مظلوموں کی مدد کریں، محتاجوں کی حاجت روائی کریں، مجرموں کے قصور معاف کریں، عاجزوں اور مفلسوں کے حساب اور لین دین میں نرمی اور درگزر اختیار کریں، یہ خیال رہے کہ اس سلسلے میں شریعت کا کوئی حق فوت نہ ہونے پائے۔

مذکورہ ہدایات میں سے جس قدر زیادہ باتوں پر آپ عمل کر سکیں انھیں غنیمت اور سعادت سمجھئے۔ تاہم اگر بعض باتوں پر عمل نہ ہو سکے تو (ان کی وجہ سے) سب باتوں کو نہ چھوڑ دیا جائے۔

صرف مسلمان بنو | مکتوب نمبر ۶، میں ایک مخلص دوست کے نام آپ نے یوں تحریر فرمایا ہے:-

» اللہ تعالیٰ آپ کو فرماں برداری کے اعلیٰ مرتبے تک پہنچائے (ہمارے) ایک بزرگ اپنے ایک دوست سے فرمایا کرتے تھے: تم نہ صوفی بنو، نہ تلامذہ بنو، صرف مسلمان بنو! (قرآن مجید میں مذکور ہے)۔

تَوَقَّنِي مَسِيلاً وَآخِئْتِي
بِالصَّالِحِينَ (سورہ یوسف پلا) وفات سے اور مجھے نیکوں میں شامل کر۔

آپ ہمارے لئے بھی اس مقصد کے حصول کے لئے دعا مانگتے رہا کریں۔ آپ ہماری اس بات کو تکلف اور بناوٹ پر مبنی نہ سمجھیں کیونکہ مسلمان بننا مشکل ہے اللہ تعالیٰ کے لطف و عنایت کے بغیر کچھ نہیں ہو سکتا ہے، یہاں کسب کا کوئی دخل نہیں ہے۔ تصوف کی حقیقت صرف مسلمان بننا ہے۔ تصوف کا مقصد

یکسو دیکھنا اور یکساں زندگی بسر کرنا ہے۔“

وَالسَّلَامُ عَلٰی مَنْ اَتَتْهُمُ الْهُدٰی رَسَالًا مِّنْ رَّبِّهِمْ لِيُخْرِجَهُمْ مِنَ الظُّلُمٰتِ اِلَى النُّوْرِ بِاِذْنِ رَبِّهِمْ اَلَمْ تَرَ كَيْفَ جَعَلْنَا لِبَنِي اٰدَمَ اٰیٰتًا لِّمَن يَّهْتَدِيْ ۗ وَنَجَّيْنَا لِمَن يَّشَآءُ سَبِيْلًا مِّنْ بَيْنِ يَدَيْنٰۤى ۗ وَنَجَّيْنَا لِمَن يَّشَآءُ سَبِيْلًا مِّنْ بَيْنِ يَدَيْنٰۤى ۗ وَنَجَّيْنَا لِمَن يَّشَآءُ سَبِيْلًا مِّنْ بَيْنِ يَدَيْنٰۤى ۗ وَنَجَّيْنَا لِمَن يَّشَآءُ سَبِيْلًا مِّنْ بَيْنِ يَدَيْنٰۤى ۗ

مسئلہ اور عقائد کی تفصیل اس طرح بیان فرمائی ہے :-

” واضح ہو کہ حضرت محمد مصطفیٰ صلی اللہ علیہ وسلم بشر تھے مگر افضل البشر تھے۔ آپ ناخواندہ اور اُتھی تھے، جس ملک میں آپ نے نشوونما پائی وہاں کے لوگ بھی ناخواندہ تھے تاہم آپ کے آباؤ اجداد نہایت عقلمند تھے اور دوسرے زمین کے تمام لوگوں سے بہتر تھے مگر رفتہ رفتہ ان کے یاں سے علم مفقود ہوتا گیا لہذا خداوند تعالیٰ نے حضرت محمد صلی اللہ علیہ وسلم کو پیدا کیا، آپ نے اللہ تعالیٰ کو اچھی طرح پہچانا، اللہ تعالیٰ نے آپ کے پاس ایک فرشتہ بھیجا تاکہ آپ لوگوں کو نماز، روزہ، حج، زکوٰۃ، اور کافروں سے جہاد کی تعلیم دیں، اس مقصد کے لئے اللہ تعالیٰ نے آپ پر قرآن مجید نازل فرمایا۔ لہذا بندہ مومن کے لئے لازم ہے کہ وہ قرآن مجید اور حضرت محمد صلی اللہ علیہ وسلم کے احکام پر ایمان لائے اور ان کی تصدیق کرے اور توحید و رسالت کا زبان سے بھی اقرار کرے۔“

مسئلہ عقائد اللہ تعالیٰ نے اسی کتاب میں ارشاد فرمایا ہے :-

” میں زندہ ہوں، ہمیشہ سے ہوں، ہمیشہ رہوں گا، سب کچھ جانتا ہوں، ہر چیز پر قادر ہوں، سب کچھ سنتا ہوں، سب کچھ دیکھتا ہوں، میں ہر ایک کی شہادت سے بھی زیادہ قریب ہوں، ہمارا وقت ہمارا ہوں، رحیم و کریم بھی

ہوں، تمام جہان کو میں نے پیدا کیا ہے اور میں ہی ہر چیز کو فنا کرتا ہوں، میرے
کلاموں میں کوئی شریک و مددگار نہیں ہے۔“

اللہ تعالیٰ نے اپنی کتاب میں یہ بھی ارشاد فرمایا ہے :-
احکام و حقوق ”میری عبادت کرو، نماز، روزہ، حج اور زکوٰۃ ادا کرو، اور

کافروں کے ساتھ جنگ کرو، حقداروں یعنی والدین، اور دیگر رشتہ داروں کے حقوق
ادا کرو، کسی پر ظلم نہ کرو۔“

حضرت محمد صلی اللہ علیہ وسلم سب انسانوں سے زیادہ خواص
اور افضل تھے، آپ کی ذات تمام انسانوں کی ذات سے

زیادہ پاکیزہ تھی آپ کا قلب سب لوگوں کے قلوب سے زیادہ روشن تھا، تمام
اولیائے کرام آپ کے کوچہ کے گدا ہیں، تمام ممکنہ عمرہ انسانی صفات آپ میں بدرجہ
اتم موجود تھیں، آپ کا ہر قول و فعل خدا کے حکم کے مطابق ہے۔

آپ کے مکتوبات مبارکہ کے علاوہ آپ کے وہ
ملفوظات مجالس ملفوظات وارشادات بھی حقائق و معارف کا گنجینہ

ہیں جنہیں آپ کے ایک مخلص نقیذ نمند نے رحمن کا اسم مبارک معلوم نہیں ہو سکا ہے
آپ کی حیات مبارکہ ہی میں آپ کی مجالس میں بیٹھ کر مرتب کیا تھا اور وہ یہ تحریر کردہ
اقوال وارشادات آپ کی نظر سے گزرا کرتے تھے اس لئے یہ ملفوظات مجالس
بھی آپ کی تعلیمات وارشادات کا قیمتی سرمایہ ہیں۔ لہذا ہم ان ملفوظات کے
اہم اقتباسات قارئین کرام کے استفادہ کے لئے پیش کرتے ہیں۔

توکل کا مفہوم | مجلس اول میں آپ توکل کے مفہوم کی اس طرح وضاحت فرماتے ہیں:-

”توکل یہ نہیں ہے کہ اسباب کو چھوڑ کر بیٹھ جائیں کیونکہ یہ بے ادبی ہے بلکہ جائز ذرائع معاش مثلاً کتابت وغیرہ اختیار کرنے چاہئیں اور نظر سبب الاسباب پر رکھنی چاہئے کیونکہ سبب ایک دروازہ ہے جسے حق تعالیٰ نے روزی پہنچانے کیلئے بنایا ہے۔ اگر کوئی شخص اس لئے دروازہ کو بند کر دے کہ روزی اوپر سے پیا ہو جائے تو یہ بہت بے ادبی کی بات ہے کیونکہ خدا نے دروازہ اسی لئے بنایا ہے کہ ہم اسے کھول کر بیٹھیں، آگے اس کا اختیار ہے کہ وہ روزی دروازے سے دنیاوی ذریعہ معاش (بیجے یا اوپر سے پیا کرے)۔ جو شخص صرف فتوح پر نظر رکھے اس کا بھی یہی حال ہے کیونکہ کمانے کی طاقت رکھتے ہوئے صرف فتوح (نذرانہ) پر نظر رکھنا کم ہمتی اور ترک اسباب ہے“

عشق صوری | آگے چل کر آپ نے مجازی عشق و محبت کے بارے میں اسی مجلس میں یوں ارشاد فرمایا ہے:-

”جو شخص اس جہان میں شکل و صورت کے عشق میں پھنسا رہتا ہے وہ ہمیشہ کیلئے بڑے بھاری حجاب اور پردہ میں رہتا ہے اگر وہ صورت نامحرم ہو تو قیامت میں اس صورت کو بری شکل سے بدل کر اس کے بتلا عاشق پر مسلط کر دیا جائے گا اس وقت اللہ تعالیٰ کے حضور کی اسے کوئی لذت حاصل نہیں ہوگی۔ بعض بزرگوں نے عشق صوری کو طریقت میں شمار کیا ہے اس کے بارے میں ہمیں بہت تامل ہے۔ یہ چیز طریقہ عالیہ نقشبندیہ میں بہت ہی غیر معتبر ہے“

محبت کے اقسام | مجلس دوم میں جو بروز جمعرات بتاریخ ۱۲ ماہ صفر ۱۳۸۵ء کو منعقد ہوئی، حضرت خواجہ باقی باللہ نے محبت ذاتی

اور محبت صفائی کے بارے میں یوں ارشاد فرمایا:

”محبت صفائی یہ ہے کہ کوئی شخص کسی سے اس کے عالم یا بہادر ہونے کی وجہ سے محبت رکھے، اس صورت میں اس کی محبت علم و شجاعت کے اوصاف پر موقوف ہوگی۔ یعنی یہ اوصاف اگر اس سے دور ہو جائیں تو وہ محبت باقی نہیں رہے گی۔ اور محبت ذاتی یہ ہے کہ کوئی شخص دوسرے سے ذاتی طور پر محبت رکھے یعنی اس کی محبت کا دار و مدار محض اس کی ذات پر ہو کسی عمدہ صفت کے ہونے یا نہ ہونے پر وہ محبت موقوف نہ ہو اور نہ عمدہ صفات کی کمی بیشی کی وجہ سے اس کی محبت میں کمی بیشی ہو۔“

بعد ازاں آپ نے فرمایا: اہل شہود میں اس شخص کو محبت ذاتی حاصل ہوتی ہے جس کا اپنی کوئی عرض درمیان میں نہ ہو۔ اگر کسی کو محبوب کے مشاہدے سے لذت و سرور حاصل ہوتا ہو تو یہ کیفیت محبت ذاتی کے منافی نہیں ہے بلکہ یہ محبت ذاتی کا کمال ہے۔“

آگے چل کر آپ نے فرمایا: ہماری طریقت کا دار و مدار طریقت کا دار و مدار | ان تین چیزوں پر ہے: ۱۔ اہل سنت و الجماعت کے

عقائد پر پختہ ہونا ۲۔ حضور قلب کا ہمیشہ قائم رہنا ۳۔ عبادت۔ لہذا جب تم یہ دیکھو کہ کسی میں ان تینوں اشیاء میں سے کسی چیز کی کمی ہوگئی ہے تو سمجھ لو کہ وہ ہمارے طریقے سے باہر نکل گیا ہے۔“

چوتھی مجلس اربابہ رمضان المبارک سنتہ میں منعقد
روزہ میں اعتدال ہوئی، اس وقت شیخ جمال الدین تھانیسری کے

مریدوں میں سے ایک صوفی مرید پورا زانہ آپ کی خدمت میں حاضر ہوا، وہ
اپنی آپ کا انتظار کرتا رہا تاکہ حضرت خواجہ صاحب اقطاع اور طعام سے
فارغ ہو جائیں۔ اس شخص کی یہ عادت تھی کہ وہ تہجد کے بعد کھانا کھا کر تہنقا
اور ہمیشہ روزہ رکھا کرتا تھا، خواجہ صاحب پر اس کا یہ حال واضح ہو گیا،
اس لئے آپ نے حاضرین کو مخاطب کر کے فرمایا:-

”روزہ رکھنے کا مقصد یہ ہے کہ بندہ اللہ تعالیٰ کی ایک صفت کو اختیار
کرے چونکہ اللہ تعالیٰ کھانے پینے سے پاک و صاف ہے اس لئے بندہ بھی یہ
پاہنسا ہے کہ وہ بھی تھوڑی دیر کے لئے خدا کی اس صفت کو اختیار کرے تاہم
بہتر یہ ہے کہ بندہ اپنی عاجزی کے اظہار کے لئے سحری کھا لیا کرے اس کے بعد
عجروادب کے ساتھ روزہ کا آغاز کرے، اس طرح وہ بندگی کے دائرہ میں رہتا ہے۔“

قیام لیل رات بھر عبادت کرتا بھی اللہ تعالیٰ کی صفت کے مشابہ ہے
اس میں بھی اسی قسم کا طریقہ اختیار کرنا چاہئے، چونکہ حق تعالیٰ نیند اور سونے سے بڑا
اور پاک و صاف ہے اس لئے بندہ بھی اس صفت میں اس کی پیروی کر کے
قیام لیل کا آغاز کرتا ہے۔ ہذا سے چاہئے کہ وہ گسٹلخ ہو کر ان کاموں کے
اختیار کرنے میں اپنی طاقت اور قوت کا مظاہرہ نہ کرے۔ اسے چاہئے کہ رات
ہوتے ہی جلد کھانا کھالے تاکہ بندہ کی عاجزی ظاہر ہو۔“

آپ کے ان ہارشاہدات کا اثر اللہ تعالیٰ صوفی پر اس قدر اثر ہوا کہ اس نے

فورا کھانا طلب کیا اور اپنی عادت کے برخلاف کھانا کھایا، ورنہ وہ اس قدر صبری تھا اور اپنے اصولوں پر اس قدر سخت تھا کہ والدین کے اصرار پر بھی شام کو کھانا نہیں کھانا تھا بلکہ ہمیشہ تراویح اور تہجد سے فارغ ہو کر کھانا کھانا تھا، اور ہمیشہ روزہ رکھتا تھا۔

مجلس پنجم میں مذکور ہے کہ اس دن حضرت خواجہ صاحب
شیخ نور الدین کا تذکرہ کے سامنے شیخ نور الدین صاحب کی استقامت کے بارے میں گفتگو کا آغاز ہوا، شیخ نور الدین پنجاب کے مشہور عالم تھے اس علاقے کے بہت سے لوگ ان کے مرید تھے۔ خواجہ صاحب نے ان کے بارے میں یہ فرمایا:
 ” شیخ نور الدین بہت بوڑھے تھے اور ان کی عمر ایک سو بیس سال کی ہو گئی تھی تاہم اس قدر بڑھاپے میں بھی وہ بکثرت توافل پڑھتے تھے اور راتوں کو جاگتے تھے اور شب بھر بہت عبادت و ریاضت کرتے تھے۔ لوگ کہتے ہیں کہ انھوں نے تیس سال تک اپنا پہلو زمین پر نہیں رکھا۔“
 اس پر حاضرین میں سے ایک شخص نے عرض کیا: ” مگر اس شیخ سے حقائق و معارف سننے میں نہیں آئے۔“

آپ نے جواب دیا: ” انسان شرعی احکام بجالانے پر
شریعت کی پابندی مامور ہے اسے حقائق و معارف بیان کرنے کا حکم نہیں دیا گیا ہے۔ آنحضرت صلی اللہ علیہ وسلم نے کسی کو صوفیانہ معارف و حقائق بیان کرنے کے لئے مکلف نہیں فرمایا۔ آپ ہمیشہ احکام شریعت کی تلقین فرماتے تھے لہذا یہ اعلیٰ درجہ کی سعادت ہے کہ انسان حضرت محمد صلی اللہ علیہ وسلم اور

صحابہ کرام رضی اللہ عنہم کی اتباع کرے اور اس پر ثابِت قدم رہے اور ہمیشہ نیک اعمال بجالانے کی کوشش کرتا رہے۔“

آپ نے مزید فرمایا: ”معرفة کے بہت سے اقسام و مراتب ہیں اگر انسان کو حقائق و معارف کا بہت بڑا حصہ حاصل ہو جائے تو بہتر اور خوب تر ہے ورنہ اس کا اصل کام شریعت کی پابندی ہے۔“

طریقہ ذکر و رابطہ میں اختلاف | چھٹی مجلس کا حال بیان کرتے ہوئے جامع ملفوظات رقمطراز ہیں: حاضرین میں سے

ایک شخص نے سوال کیا: ”کہتے ہیں کہ سلسلہ عالیہ نقشبندیہ میں رابطہ کا طریقہ حضرت سیدنا اکبرؒ سے اور ذکر کا طریقہ حضرت علی کرم اللہ وجہہ سے حاصل ہوا ہے یہ اختلاف کیوں ہے؟“

آپ نے فرمایا: ”ذکر کا وہ طریقہ جسے مقررہ قاعدہ کے مطابق ’وقوفِ عدیٰ‘ کہا جاتا ہے جیسے کہ جس نفس اور مُحَمَّدٌ رَسُوْلُ اللّٰہِ کو اس کے ساتھ ملانا، یہ طریقہ حضرت ابوبکر صدیق رضی اللہ عنہ سے (ہجرت تک) دستِ بدست پہنچا ہے اور صحبت کا طریقہ بھی اسی سے (اس سلسلہ نقشبندیہ تک) پہنچا ہے کیونکہ حضرت صدیق اکبرؒ سفر اور حضر میں آنحضرت صلی اللہ علیہ وسلم کے ہمراہ رہے اور بطریقہ صحبت فیض حاصل کیا ہے۔ اس (روحانی) کام کی اصل بنیاد صحبت ہی ہے اور رابطہ اس کا نکل (سایہ) ہے۔ ظاہری صحبت نہ ملنے کی صورت میں رابطہ بھی جو باطنی صحبت ہے کافی سمجھا جاتا ہے۔“

آپ نے مزید فرمایا: ”اگر کوئی شخص پیر صحبت کی صحبت میں (روحانی)

کمال تک پہنچ جائے تو اس کو ایسے پیر تعلیم کی ضرورت نہیں رہتی جس سے وہ ذکر کی تعلیم حاصل کرے کیونکہ جب کوئی شخص منزل مقصود تک پہنچ جائے تو پھر اسے گھوڑا خریدنے (یا سواری کی) کیا ضرورت ہے؟

آگے چل کر آپ نے فرمایا: ”جو لوگ اللہ تعالیٰ کی طرف متوجہ کشف کے اقسام ہیں، ان کو کشف کی ضرورت نہیں ہے، کیونکہ کشف دو قسم

کا ہوتا ہے (۱) کشف دنیاوی (یہ ان کے لئے) سرمایہ فائدہ اور بیکار ہے (۲) کشف اخروی، یہ کتاب و سنت میں ظاہر ہو چکا ہے اور عمل کیلئے کافی ہے لہذا کوئی کشف اس (کتاب و سنت کے) کشف کے مساوی اور برابر نہیں ہے۔“

آپ نے مزید فرمایا: ”مشائخ کو مخلوق خدا کی مشائخ اور نیک فریضہ تربیت اور ہدایت کے سلسلے میں ذیل کے تین امور

میں سے کسی ایک چیز کی ضرورت ہوتی ہے: (۱) الہام خداوندی (۲) پیرو مرشد کا حکم (۳) مخلوق پر جذبہ شفقت۔۔۔ جب مشائخ مخلوق خدا کو گمراہی پر دیکھتے ہیں تو وہ ان سے گمراہی کے ضرر اور نقصانات کو دور کرنے کی کوشش کرتے ہیں۔ مثلاً وہ دوزخ کے عذاب اور قیامت کے خوف و خطرات (سے انھیں بچانے کی کوشش کرتے ہیں) لہذا ان کی شفقت کا منشا یہ ہوتا ہے کہ وہ احکام شریعت کو رائج کریں اور لوگوں کو وعظ و نصیحت کریں تاکہ لوگ احکام و آداب شریعت پر اس کے حدود میں رہ کر عمل کریں اور شرعی احکام کی پابندی کریں، لوگوں کو واسلہ با اللہ کرنا شفقت کی شرط نہیں ہے بلکہ شفقت کا منشا پورا کرنے کے لئے صرف اتنا ہی کافی ہے جو بیان کیا گیا ہے۔

لفوظاتِ مجالس کے جامع تحریر فرماتے ہیں: بروزہ مفتہ
لقمہ کی احتیاط

۲۳ زلیقہ سستہ کو زین بوتی کی سعادت حاصل ہوئی
اس وقت لقمہ کی احتیاط کے بارے میں گفتگو ہو رہی تھی، آپ نے فرمایا:-

”صوت لقمہ حلال پر اکتفا نہیں کرنا چاہئے بلکہ یہ بھی ضروری ہے کہ لکڑی
پانی اور برتن بھی حلال اور جائز ذرائع سے حاصل ہوں نیز کھانا پکانے والا بھی حق تعالیٰ
کے ساتھ حضور قلب کی نسبت رکھنا ہو اور کھانے وقت (کھانے والے) بھی حضور قلب
اور خود آگاہی کے ساتھ کھانا تناول فرمائیں۔ کیونکہ لقمہ کی بے احتیاطی کی وجہ سے
ایک ایسا دھواں اٹھتا ہے جو فیض کے راستوں کو بند کر دیتا ہے اور پاک روہیں
جو فیض کا راستہ ہیں قلب کے مقابل نہیں رہتیں۔“

آپ نے مزید فرمایا ”مزور دماغ والوں کو وہ کھانا پینا چاہئے
مناسب غذا جو ان کی طبیعت کے مناسب ہو اور مقوی دماغ ہو مثلاً

اگر مزور دماغ والا تھوکی روئی کھانے لگے تو اس کے دماغ میں خشکی پیدا ہوگی جو
فیض کے راستے کو بند کر دے گی۔“

آپ نے ارشاد فرمایا ”(روحانیت کے طالبوں کے لئے) ایک خاص فیض
ہے جو دماغ میں آتا ہے جب دماغ میں خشکی ہو تو وہ فیض نہیں آتا لہذا اس کھانے سے
بچنا چاہئے جو طبیعت کے موافق نہ ہو۔ اسی طرح زیادہ روزی کمانا اپنے اوپر لازم
کر لیتا بھی مناسب نہیں ہے یہ بھی کمزوری دماغ کا باعث ہوتا ہے، بالخصوص اہل
کشف کو اپنے دماغ کی تقویت کے سلسلے میں بہت احتیاط سے کام لینا چاہئے کیونکہ
دماغ کی خشکی سے کشف میں غلطی واقع ہو جاتی ہے۔“

اعلیٰ درجے کی دولت

آنکھوں میں مجلس میں دوران گفتگو آپ نے فرمایا:

”اعتقاد کا درست ہونا، احکام شریعت کی پابندی،
انحصار اور بارگاہ الہی میں توجہ دائمی کا ہونا نہایت ہی اعلیٰ درجے کی دولت ہے
اس کے برابر کوئی (روحانی) ذوق اور وجد نہیں ہے اگر یہ حاصل ہو تو پھر کسی اور
چیز کی ضرورت نہیں رہتی۔“

توہید و جودی

نویں مجلس میں آپ نے مختلف حقائق و معارف بیان
فرمائے اس کے بعد جامع ملفوظات تحریر کرتے ہیں :-

”پھر کچھ دیر تک توہید و جودی کے بارے میں گفتگو ہوتی رہی اور اس اختلاف کا
ذکر آیا جو شیخ علاؤالدولہ سمنانی رحمۃ اللہ علیہ اور شیخ محی الدین ابن عربی کے درمیان
روکا ہوا حضور (خواجہ صاحب) نے فرمایا:-

”ان دونوں بزرگوں کے معتقد اپنی علم نے اس نزاع و اختلاف کو جو حق تعالیٰ
کے اطلاق کے بارے میں ہے لفظی اختلاف قرار دیا ہے اور یہی تحریر کیا ہے :-
شیخ محی الدین ابن عربی رحمۃ اللہ علیہ نے حق سبحانہ کے وجود کو مطلق کہا ہے اور
شیخ علاؤالدولہ سمنانی رحمۃ اللہ علیہ نے اس اطلاق سے ”مطلق بشرط لاشئ“ سمجھ کر
شیخ محی الدین ابن عربی رحمۃ اللہ علیہ پر طعن و اعتراض کیا ہے اور خطا کا زعم ہے
لیکن شیخ محی ابن عربی کی مراد یہ نہیں ہے بلکہ آپ نے اس اطلاق سے ”مطلق
لا بشرط لاشئ“ مراد لیا ہے۔ شیخ علاؤالدولہ کا اعتقاد بھی یہی ہے، لہذا ان دونوں
بزرگوں کا اختلاف معنوی نہیں ہے بلکہ لفظی ہے۔“

حضور (خواجہ صاحب) نے مزید فرمایا ”یہ نزاع و اختلاف اس وقت تک

دو تہ ہیں ہوگا جب تک کہ شیخ علاؤالدولہ رحمۃ اللہ علیہ اس بات کے قائل نہ ہو جائیں کہ خارجی موجودات صرف علمی وجود رکھتے ہیں اور صدرِ علیہ ذات کے اعتبارات و شیونات ہیں۔

کتابتِ ملفوظات | دسویں مجلس کے حالات میں جامع ملفوظات یوں

تشریح فرماتے ہیں: "جمعہ ۱۳ رزی الحجہ ۱۰۰۹ھ کو فقیر خدمتِ عالیہ میں حاضر ہوا، جب حضور نے اس فقیر کو دیکھا تو مسکرا کر فرمایا: "باتیں سننے کیلئے آئے ہو؟" پھر حضور نے حاضرین میں سے ایک شخص کو مخاطب کر کے فرمایا:۔

"حضرت ابو عبد اللہ مروزی رحمۃ اللہ علیہ جب کبھی مشائخ کی باتیں سنتے تو

کسی شخص کو فرماتے "ان باتوں کو میرے لئے تشریح کر لو" چنانچہ انہوں نے بزرگوں کی

باتیں سن کر انہیں ایک کتاب کی صورت میں جمع کر رکھا تھا جس کو وہ ہمیشہ اپنے

ساتھ رکھتے تھے، ایک دن وہ دریلکے کنارے وضو کر رہے تھے کہ وہ کتاب دریا میں

گر پڑی، حضرت ابو عبد اللہ مروزی کو بڑا رنج ہوا، اسی افسوس کی حالت میں ایک

رات حضرت سہل عبد اللہ تستری کو خواب میں دیکھا، انہوں نے فرمایا: "بزرگوں کی

باتوں کے موافق عمل کرنا چاہئے صرف لکھنے سے کیا فائدہ ہے۔"

اسی خواب کی حالت میں تھوڑی دیر کے بعد حضرت رسالت پناہ

صلی اللہ علیہ وسلم نے اپنا جمال باکمال دکھایا اور حضرت ابو عبد اللہ مروزی کو

ارشاد فرمایا: "اس صدیق (یعنی حضرت سہل تستری رحمۃ اللہ علیہ) سے کہ دو

"ان بزرگوں کی باتوں کو لکھنا ان کی محبت کی نشانی ہے اور ان کی محبت

عین مقصود ہے۔"

عدالت میں جانا | جامع ملفوظات گیارہویں مجلس کے حالات میں تحریر فرماتے ہیں: ”بروز دو شنبہ سوہویں ذوالحجہ ستلہ کو بندہ

مجلس عالی میں حاضر ہوا، ایک شخص دوسرے شخص پر دعویٰ کرنا چاہتا تھا مگر قاضی کی عدالت میں جانے سے شرم مانع تھی، اس لئے حضور (خواجہ صاحب) نے فرمایا: ”قاضی شریعت کا نائب ہے جب کسی قسم کا جھگڑا پیدا ہو جائے اور وہ شخص خود بھی شریعت کا پابند ہو تو اس کو قاضی کے پاس ضرور جانا چاہئے“

خواجہ الکنگ کی کا واقعہ | اس کے بعد حضور نے فرمایا: ”حضرت مخدوم مولانا خواجہ الکنگی جو آپ کے پیرو مشد کے حضور میں موضع

الکنہ میں دو آدمیوں میں جھگڑا ہوا، حضور اس معاملہ سے آگاہ تھے، جب انھوں نے فیصلہ کے لئے قاضی کی طرف رجوع کیا تو قاضی صاحب نے آپ سے شہادت طلب کی چنانچہ حضور نے اس شخص کی حمایت میں شہادت دی جو جائز حقدار تھا فریق مخالف نے کہا: ”جب تک حضور قسم نہ کھائیں ہم ان کی شہادت نہیں مانتے“ حضور نے فرمایا: ”سچی قسم کھانا شریعت میں جائز ہے لہذا میں شرعی کام میں تاخیر نہیں کروں گا“

تین قسم کے بزرگ | تیرہویں مجلس کے حالات میں مرقوم ہے: ”روز اتوار ۲۰ شوال سن۱۳۱۰ء کو حضرت کی خدمت عالیہ میں فقیر حاضر

ہوا، اہل اللہ کے بارے میں گفتگو کا آغاز ہوا حضور نے فرمایا: ”اہل اللہ کے تین قسم کے گروہ ہیں: (۱) عابد و تائب (۲) صوفیہ (۳) ملائکہ۔“

’عابد و تائب‘ وہ گروہ ہے جو صرف ظاہری عبادت پر اکتفا کرتا ہے یعنی

یہ لوگ فرائض و سنن بجالانے کے بعد نقلی عبادتیں اور دوسرے نیک کام بھی کرتے ہیں یہاں تک کہ وہ ہر قسم کا نیک کام انجام دیتے ہیں اور خیرات بھی کرتے ہیں مگر وہ صوفیہ کرام کے ذوق و وجد سے بہرہ ور نہیں ہوتے ہیں تاہم بعض عبادت گزاروں کو روحانی وجد و ذوق حاصل ہو جاتا ہے اس وقت وہ عابدوں کے مرتبہ سے بلند ہو کر صوفیہ کے گروہ میں شامل ہو جاتے ہیں۔

’صوفیہ‘ وہ لوگ ہیں جو روحانی ذوق و وجد سے بہرہ مند ہوتے ہیں وہ اپنی خوارق و کرامات کو مخلوق کی نظر سے پوشیدہ نہیں رکھتے ہیں تاہم ان تمام روحانی امور و کیفیات میں ان کی نگاہیں حق تعالیٰ کی طرف لگی رہتی ہیں، وہ مخلوق کو حق تعالیٰ کا ظہور جانتے ہیں، اس گروہ کے بعض افراد میں کسی قدر رعونت اور رعنائی پائی جاتی ہے۔

’لامتیہ‘ وہ لوگ ہیں جو عام لوگوں کے لباس میں پوشیدہ رہتے ہیں، ان میں اور عوام میں بظاہر کوئی فرق نہیں ہوتا ہے، لوگوں کی نگاہوں میں وہ صرف فرائض اور مؤکدہ سنن پر اکتفا کرتے ہیں اور حتی المقدور خلوص کے ساتھ کام کرتے ہیں۔ تاہم وہ اپنے خوارق و کرامات کو ظاہر کر کے اپنے آپ کو (بزرگی میں) مشہور نہیں کرتے۔ اس معاملے میں وہ حضرت حق سبحانہ کی اتباع کرتے ہیں اور جس طرح خدا ویز تعالیٰ نے اپنے آپ کو عوام کی نظروں سے پوشیدہ کر رکھا ہے اسی طرح یہ لوگ بھی اپنی ذات کو مخلوق کی نگاہوں سے پوشیدہ رکھتے ہیں، ان لوگوں میں رعونت بالکل نہیں ہوتی کیونکہ یہ لوگ مقام عبودیت کی انتہا تک پہنچے ہوئے ہوتے ہیں۔

شیخ محی الدین ابن عربی قدس سرہ نے حضرت رسالت پناہ صلی اللہ علیہ وسلم کو

اور صحابہ میں سے حضرت صدیق اکبر اور حضرت سلمان فارسی رضی اللہ عنہما کو اور مشائخ
میں سے حضرت بایزید بسطامی، حضرت ابو سعید خدری اور حضرت ابو مسعود رحمۃ اللہ علیہم کو
نیز اپنی ذات کو اس قسم کے گروہ کا سردار شمار کیا ہے۔ تاہم شیخ اکبر دوسرے بزرگوں
کے بارے میں خاموش رہے اور ان کی نفی بھی نہیں کی۔ اس کی وجہ یہ ہے کہ شیخ اکبر
کا طریقہ یہ ہے کہ مخصوص اوقات میں یدریجہ کشف جو کچھ انھیں معلوم ہوتا ہے
وہی لکھتے ہیں۔

(آگے چل کر اسی مجلس میں) ”نغمہ“ کے بارے میں گفتگو کا آغاز ہوا
نغمہ اور سماع حضور نے فرمایا ”فقہا اس کو گروہ جانتے ہیں، بعض مشائخ نے

اس کو مباح کہا ہے لیکن بتدی کو وہ اس کا مستحق نہیں سمجھتے، اور وہ لوگ جو نغمہ
سننے کے قائل ہیں ان کے نزدیک اس کا فائدہ اور حکمت یہ ہے کہ نغمہ سننے کے وقت
طبیعت کو سکون حاصل ہوتا ہے اور وہ اپنی جگہ پر ٹھہرتی ہے ایسے موقع پر روح
(لطیف) معانی کا ادراک اچھی طرح کر سکتی ہے۔ دراصل (سالک کا) محبوب مقصد
معانی ہوتے ہیں، نغمہ کی حیثیت (مقدس الہامی کتاب) زبور کی مانند ہے اس لئے
(حقیقت میں) ان (عارفوں) کا نفس نغمہ میں مبتلا نہیں ہوتا ہے۔

حضرت شیخ نظام الدین اولیا رحمۃ اللہ علیہ کے ملفوظات میں تحریر ہے:
”نغمہ سننے کے شرائط میں سے ایک شرط یہ ہے کہ سننے والے پر حق تعالیٰ کی محبت غالب ہو“
اس موقع پر فقیر (جامع ملفوظات) نے عرض کیا: ”حق تعالیٰ سے محبت
کرنے والے کی کیا علامت ہے؟“ آپ نے فرمایا: ”آنحضرت صلی اللہ علیہ وسلم کی مکمل
فرمانبرداری اور اتباع کامل (محبت خداوندی کی علامت) ہے۔“

فضائل صحابہؓ | جامع ملفوظات چودھویں مجلس کے حالات میں یوں تحریر فرماتے

ہیں: بروز جمعہ ۱۹ ربیع الاول ۱۳۱۷ھ کو حضور کی قدم بوسی نصیب ہوئی، (اس وقت) حضرات صحابہ کرام رضوان اللہ تعالیٰ علیہم اجمعین کے فضائل سے گفتگو کا آغاز ہوا حضور نے فرمایا:

”چاروں صحابہ کرامؓ (خلفائے راشدین) ترتیب و اقطاب مطلق تھے تاہم حضرت علی کرم اللہ وجہہ کے فضائل بکثرت اس لئے (کتابوں میں) مذکور ہیں کہ بنو امیہ کی خلافت کے زمانے میں خارجی لوگ بہت زیادہ ہو گئے تھے اس لئے بزرگانِ سلف کو اہل بیت کے فضائل بیان کرنے کی زیادہ ضرورت محسوس ہوئی اور اسی وجہ سے کتابوں میں ان کے فضائل زیادہ مذکور ہیں۔“

خوارق و کرامات | اس کے بعد خوارق و کرامات کے بارے میں گفتگو ہونے لگی، حضور نے فرمایا:

”صحابہ کرامؓ کے زمانہ میں خوارق و کرامات) کا اس قدر ظہور نہیں تھا جس قدر کہ بعد کے زمانے میں ہوا، اس کی وجہ یہ ہے کہ جو شخص (روحانی) کرامات کی انتہا تک پہنچ جائے اس کے ہاتھ سے اللہ تعالیٰ کے حکم کے بغیر کوئی (غیر معمولی) تصرف (کرامت) ظاہر نہیں ہوتا ہے تاہم پیغمبروں سے ان کے ارادے کے بغیر خوارق (غیر معمولی واقعات اور معجزات) ظاہر ہو جاتے تھے اور بعض اوقات جب کفار ان (کی نبوت) کا انکار کرتے تھے تو ان کے تصرف و خواہش کے بغیر کوئی معجزہ نمودار ہو جاتا تھا۔“

انکارِ مشائخ | پھر انکارِ مشائخ کے بارے میں گفتگو شروع ہوئی تو حضور نے فرمایا:

”اولیائے کرام کبیرہ گناہوں سے محفوظ نہیں ہیں، اگر ان سے

کوئی گناہ سرزد ہو جائے تو اس کی وجہ سے ان کے (روحانی) احوال کے باطل ہو جانے کا فیصلہ کرنا جہالت اور کم فہمی پر مبنی ہے بلکہ اس وقت یہ دیکھنا چاہئے کہ یہ لوگ اکثر اور دائمی طور پر کس (روحانی) مقام اور منزل پر فائز ہیں؟ اس کے بعد اگر یہ تقاضائے بشریت ان سے کوئی قصور سرزد ہو جائے تو انہیں معذور سمجھنا چاہئے۔

بعض مشائخ کو لوگ ان کی زندگی میں زندیق اور
حضرت ذوالنون مصری بے دین کہتے رہے ہیں، جیسا کہ حضرت ذوالنون

مصری کو ان کے زمانے میں (کچھ) لوگ (زندیق اور بے دین) کہتے تھے۔ تاہم حضرت ذوالنون مصری رحمۃ اللہ علیہ کو مرنے کے بعد قبولیت حاصل ہوئی۔ اس کی وجہ یہ تھی کہ وہ (اپنی زندگی میں) دنیاوی کاموں سے الگ تھلگ اور سیرتھے، اگر وہ دنیا دار ہوتے یعنی بادشاہ یا بادشاہ کے درباری ہوتے تو اس انکار کی وجہ سے جو ان کی زندگی میں لوگ کیا کرتے تھے کوئی شخص انہیں بزرگ تسلیم نہ کرتا اور موت کے بعد بھی وہ لوگوں کے طعن و ملامت سے نہ بچ سکتے۔

آپ نے مزید فرمایا: "صحابہ کرام کے بارے میں گفتگو کرنا
اصل ایمان اصل دین و ایمان میں داخل نہیں ہے، بہت سے مومن ایسے بھی ہیں جو خدا و رسول کے علاوہ اور کچھ نہیں جانتے تاہم ان کے ایمان میں کوئی شبہ نہیں ہے۔"

حضرت خواجہ محمد باقی باقر رحمۃ اللہ علیہ

کے

خلفائے کرام

ہم نے گزشتہ صفحات میں حضرت خواجہ باقی باقر سے ان کے چار ممتاز خلفاء کی بیعت کا ذکر کیا تھا ان میں حضرت شیخ احمد مجدد الف ثانی کی شہرت سب سے زیادہ ہوئی۔ ہم ان سے خواجہ صاحب کے تعلقات کا تذکرہ بعد میں کریں گے۔

خواجہ حسام الدین احمد

خواجہ حسام الدین کے والد قاضی نظام الدین بدخانی بہت بڑے عالم قاضی تھے ان کا شمار نامور

امرائے اکبری میں ہوتا تھا۔ قاضی نظام الدین مشہور بزرگ عالم سعید ترکستانی اور نامور محقق احمد جنید کے تلمیذ خاص تھے۔ اس طرح خواجہ حسام الدین کے گھرانے میں علم و فضل اور امارت دونوں چیزیں ایک ساتھ جمع ہو گئی تھیں اور خود خواجہ حسام الدین بھی ایک بڑے سرکاری عہدے پر فائز تھے اور شہنشاہ اکبر کے مشیر اعظم ابو الفضل سے بھی ان کی رشتہ داری تھی تاہم انہوں نے دنیا کے تمام مال و جاہ کو ٹھکرا کر حضرت خواجہ صاحب کی مصاحبت اختیار کی اور دنیاوی شان و شوکت کو چھوڑ کر فقیری اور روہی اختیار کی۔

وزیر السلطنت ابو الفضل کو ان کا یہ رویہ ناپسند ہوا اور وہ آپ کے

دیئے آزار ہو گیا۔ جب ابو الفضل کی دشمنی انتہا کو پہنچ گئی تو انہوں نے اپنے
 پیرو مشد سے اس کی مخالفت کی شکایت کی، حضرت خواجہ صاحب نے فرمایا:
 ”نہیں اطمینان رکھنا چاہئے انشاء اللہ عنقریب اس کے کاروبار میں برہمی پیدا
 ہوگی۔“ اس ارشاد کے تھوڑے دنوں کے بعد ابو الفضل کے قتل کی خبر
 سارے شہر میں مشہور ہو گئی، اس طرح خواجہ حسام الدین اس کی مخالفت سے
 محفوظ ہو گئے۔

خواجہ صاحب کے مرض الموت میں آپ کی تیمارداری خواجہ حسام الدین
 ہی کے سپرد تھی، خواجہ صاحب کے وصال کے وقت صرف آپ ہی حاضر
 تھے اور آپ ہی کے ہاتھوں حضرت خواجہ باقی باللہ کی تجہیز و تکفین ہوئی اور
 اس کے بعد خانقاہ اور خواجہ صاحب کے اہل و عیال کی نگرانی اور صاحبزادوں
 کی تعلیم و تربیت کے فرائض آپ ہی انجام دیتے رہے۔ دونوں صاحبزادے
 اپنے والد محترم کی وفات کے وقت بہت چھوٹے تھے اس لئے ان کی پرورش
 اور تعلیم و تربیت میں آپ انتھک کوشش کرتے رہے۔

حضرت شیخ احمد سرہندی اگرچہ سب سے بڑے خلیفہ تھے مگر چونکہ انھیں
 سرسید شریف ہی میں رہنے کا حکم ہوا تھا اس لئے وہ درگاہ خواجہ باقی باللہ اور
 آپ کے اہل و عیال کی خدمت و نگرانی دہلی میں رہ کر نہیں کر سکتے تھے۔ اس خدمت
 کو خواجہ حسام الدین نے بحسن و خوبی انجام دیا اس کا اعتراف حضرت مجدد
 الف ثانی صاحبزادگان کے نام ایک مکتوب میں اس طرح فرماتے ہیں:-
 ”حق سبحانہ خواجہ حسام الدین احمد کو ہماری طرف سے جزائے خیر دے کہ

انہوں نے ہم کو تباہی کرنے والوں کی ذمہ داری کو اپنے ذمہ لیا اور اس آستانہ عالیہ کی خدمت کے لئے کمر بستہ ہو گئے ہیں اور ہم جیسے دور رس ہونے والوں کو فارغ کر دیا ہے۔
 خواجہ حسام الدین احمدؒ بھی حضرت مجدد الف ثانیؒ کے بہت معتقد تھے
 انہوں نے نہ صرف حضرت خواجہ صاحب کے دونوں صاحبزادگان کو سن شعور پہنچنے کے بعد حضرت مجدد الف ثانیؒ کی خدمت میں تعلیم و تربیت کے لئے بھیجا بلکہ اپنے بڑے صاحبزادے کو بھی تعلیم و تربیت کے لئے حضرت مجدد صاحب کے آستانے پر بھیجا ہے۔

آپ کا روزانہ کا معمول یہ ہوتا تھا کہ آپ نماز فجر فیروز آباد میں ادا فرماتے تھے اس کے بعد مراقبے میں بیٹھے رہتے۔ طلوع آفتاب کے بعد نماز اشراق پڑھ کر درگاہ خواجہ باقی بانسہ کی طرف جو وہاں سے تقریباً دو میل شہر سے باہر روانہ ہوتے وہاں پہنچ کر دن بھر تلاوت و عبادت اور مراقبے میں مشغول رہتے۔ روزانہ قرآن مجید کے پندرہ پارے تلاوت فرماتے تھے نیز مشکوٰۃ المصابیح کے ترجمہ سے چند احادیث بھی مطالعہ فرماتے تھے۔

درگاہ شریف میں نماز عصر پڑھ کر اپنے اہل و عیال کی انگریزی کے لئے شہر اپنے گھر تشریف لے جاتے تھے اس کے علاوہ اگر کوئی بہانہ آجاتا تھا تو اس موقع پر بہانہ کی خاطر داری کے لئے فوراً گھر پہنچ جاتے تھے ورنہ گھر میں بہت کم رہتے تھے۔

آپ امرار اور دیگر حضرت سے الگ تھلگ رہتے اور تنہائی میں زندگی

گزارتے تھے اور لوگوں کے ہجوم کو پسند نہیں کرتے، تھے تاہم اگر کوئی غریب حاجت مند حکام سے سفارش کرانے کے لئے آتا تھا تو فوراً اس کی رفع حاجت کے لئے سفارش تکریر فرمایا کرتے تھے۔ آپ کے صاحبزادگان اور بعض دیگر عقیدت مند پرکس و ناکس غریب ضرورت مند کے لئے سفارش لکھ دینے کو تالپند کرتے تھے اور کہتے تھے کہ آپ کو اپنی عزت و آبرو کا بھی خیال رکھنا چاہئے مگر آپ غریب مسلمانوں کی ضرورتوں کو پورا کرنے کو اپنی عزت و آبرو پر بھی مقدم سمجھتے تھے۔ آپ نے تقریباً ستر برس کی عمر میں ۱۲۵۰ھ میں وفات پائی۔

سنہلی | شیخ تاج الدین سنہلی بھی آپ کے مخصوص خلفائے

تھے۔ کہا جاتا ہے کہ سب سے پہلے آپ کو خرقہ خلافت عطا ہوا تھا۔ حضرت خواجہ صاحب اپنے مکاتیب میں بھی آپ کو مناسب ہدایات دیا کرتے تھے جیسا کہ ہم نے گذشتہ صفحات میں ان کا خلاصہ عنوان تعیناً و محفوظات کے آغاز میں بیان کیا ہے۔

آپ حضرت خواجہ صاحب سے روحانی فیض حاصل کر کے اپنے وطن سنہلی چلے گئے تھے وہاں آپ سے اس قدر روحانی فیوض ظاہر ہوئے کہ تمام لوگ آپ کے معتقد ہو گئے۔ دنیا دار پر آپ کی یہ مشہور نسبت دیکھ کر حسد کرنے لگے لہذا انھوں نے آپ کو زک دینے کے لئے ایک دیوانہ فقیر ابو بکر کو آپ سے بھڑا دیا۔ آپ نے اپنے روحانی اثر سے اسے سیدھا کر لیا تاہم سنہلی والوں کی مخالفت سے تنگ آکر تمام حالات حضرت خواجہ صاحب کی خدمت میں لکھ کر بھیج دیے۔

۱۔ زبیرۃ المقانات ص ۸۱۔ سے سیرت باقی مطبوعہ دہلی ۱۹۲۶ء

چونکہ حضرت خواجہ صاحب کے مزاج میں رحمدلی اور امن پسندی تھی اس لئے
آپ نے جواب میں شکر فرمایا۔

دغیروں کا مشورہ ہمیں ہے کہ کسی سے جھگڑا کیا جائے۔ ہر کام میں اللہ تعالیٰ
کے کرم پر نظر رکھنی چاہئے۔ مخالفین کے ساتھ بھی نرمی سے پیش آنا اور تصوف کا
تذوق ہے اگر پیار و برداشت ہو تو حسد کرنے والے خود بخود درست ہو جاتے ہیں۔ اہل
قسم کی باتوں میں کاتھمنہ اپنے خطا میں ذکر کیا ہے تشریح کاری اور رحمدلی کے خلاف
ہیں۔ جب اولیاء اللہ تک بعض مہذبہ گناہ کبیرہ سے محسوس نہیں رہتے تو دیوانہ
اور کبر جو بچارہ مشغول مقصد سے محروم ہے اور چند دنوں سے براہ تصوف پر
کاہن ہے کیونکہ غلطی سے محسوس و معصوم ہو سکتا ہے ہمیں ان کی طرف
سے بالکل چشم پوشی کرنی چاہئے، یہ جو کچھ تم نے کیا تمہارے دماغ کی خشکی کا
نتیجہ ہے۔ منجمل و ابوں کے طعن و تشنیع کے جواب کی کوشش نہیں کرنا چاہئے بلکہ ان
کی گفتی کے مقابلے میں نرمی اور جفا کاری کے مقابلے میں وفاداری اختیار کرو۔

خدا کا شکر اور احسان ہے کہ اولیاء اللہ کے حصے میں ملامت آتی ہے، جب
بیرہ سا فقہ ایسا سادہ ہو گیا ہے تو میں اپنے نفس کا جائزہ لیتا ہوں۔ اگر مجھ میں
کوئی برائی ہوئی ہے تو ترک کر دیتا ہوں بلکہ اس ملامت کو ایک اشارہ غیبی
سمجھتا ہوں جو حکیم نصیحت کرتا ہے۔ اگر اہل منجمل ہمیں برا کہتے ہیں تو اس میں
تمہارا اعتدال کیا ہے؟ انہیں تمہاری عبادت کو قبول کرنے کا اختیار حاصل نہیں ہے
لہذا ان کے افعال سے بے فکر ہو کر پوری توجہ کے ساتھ عبادت الہی میں مشغول رہو۔

اللہ اعلم بالصواب

حضرت خواجہ صاحب کی وفات کے بعد شیخ تاج الدین سنبھلی کا دل دہلی سے گھبرا گیا۔ اپنے وطن پہنچے جب وہاں بھی دل نہ لگا تو بے سرو سامانی کی حالت میں ممالک اسلامیہ کی سیر و سیاحت کے لئے روانہ ہو گئے۔ ہندوستان اور کشمیر کے اکثر علاقوں میں گھومتے اس کے بعد حرمین کی زیارت کے لئے روانہ ہوئے جب آپ وہاں پہنچے تو اہل حرم آپ کے معتقد ہو گئے بالخصوص شیخ محمد علاء جو حرم مبارک کے ایک بہت بڑے بزرگ تھے۔ شیخ تاج الدین کے بعد معتقد ہو گئے، ان کی وجہ سے دیگر اکابر عرب بھی آپ کے معتقد ہو گئے شیخ محمد علان سلسلہ میں فوت ہوئے۔

حج سے واپس آنے کے بعد شیخ تاج الدین تھوڑے عرصہ ہندوستان میں رہ کر پھر بلاد اسلامیہ کی زیارت کے لئے روانہ ہو گئے آخر مرتبہ لبیہ اور بصرہ کے علاقوں میں بھی گئے وہاں کے عوام اور حاکم دونوں آپ کے معتقد ہو گئے اور اسی طرح عرب کے علاقوں میں آپ نے نقشبندی سلسلہ کو رائج کیا۔

آخر زمانے میں آپ نے تمام دنیاوی ساز و سامان کو ترک کر دیا تھا حضرت احرام بانہتے تھے، صاحب زبیرۃ المقات تخریر فرماتے ہیں ”میرے ایک صاحب رفیق نے ۱۰۳۷ھ میں آپ کو میدان عرفات میں عجیب و غریب حالت میں دیکھا آپ بالکل سچف و ناتواں ہو گئے تھے، خط بڑھا ہوا تھا، سر اوٹھاڑھی کے ہال بکھڑے ہوئے تھے آنکھیں سرخ اور اشکبار تھیں آپ ایک مخصوص روحانی جذبے کے ماتحت گھوم رہے تھے اس وقت آپ نے فرمایا میرا اب ارادہ ہے کہ میں اپنے مولیٰ کے گھر کی جا روں کشتی کروں اور یہیں خاک ہو جاؤں۔ چنانچہ

مکہ معظمہ ہی میں آپ کا انتقال ہوا۔

آپ نے نقشبندی مشائخ کے فارسی رسائل کا عربی زبان میں ترجمہ کیا تھا تاکہ اہل عرب بھی ان سے مستفید ہوں ان میں سے ایک عربی رسالہ تعلیم اشغال نقشبندیہ میں بھی ہے جسے حضرت شاہ ولی اللہ محدث دہلوی نے اپنے رسالہ "انتہاء فی سلاسل اولیاء اللہ" میں شامل کیا ہے۔

حضرت شاہ ولی اللہ اپنی مشہور کتاب "انفاس العارفین" میں تحریر فرماتے ہیں "یہ بات مخفی نہ رہے کہ حضرت ایشاں (شاہ عبدالرحیم والد بزرگوار شاہ ولی اللہ) سلسلہ نقشبندیہ کے شعبہ باقویہ (خواجہ باقی باللہ کے طریقہ) کو سب سے زیادہ پسند فرماتے تھے آپ اس شعبہ (باقویہ) کی طرف جس قدر راغب تھے اس قدر کسی دوسرے سلسلے کی طرف آپ نائل نہ تھے۔ آپ نے تربیت و ہدایت اسی شعبہ (باقویہ) کے مطابق دی۔

شیخ تاج سنہلی حضرت خواجہ (باقی باللہ) صاحب کے سب سے پہلے خلیفہ تھے، انھوں نے آخر عمر میں مکہ معظمہ میں اقامت اختیار کر لی تھی اور وہیں مدفون ہوئے۔ اس فقیر (شاہ ولی اللہ) نے اہل ہند کے متاخرین مشائخ میں سے کسی کو نہیں دیکھا کہ اہل مکہ اس کے معتقد شیخ تاج سے زیادہ ہوں، اہل مکہ ان کی کرامت کا حال بیان کرتے ہیں۔ انھوں نے شعبہ باقویہ کے اشغال و معمولات کی توضیح میں جو بعینہ طریقہ نقشبندیہ ہے، افراط و تفریط کے بغیر عربی میں ایک رسالہ لکھا اور حضرت ایشاں (والد مرحوم) نے اس رسالہ کا ترجمہ فارسی میں کیا جو سلف صالحین

سہ انفاس العارفین مطبوعہ مجتہبی ۱۳۳۵ھ ص ۱۹ - ۱۹۱۴ء

کی عبارات سے ماخوذ ہے اس فقیر شاہ ولی اللہ نے دونوں رسالوں کو حضرت
والد مرحوم کے سامنے پڑھا ہے۔

شیخ الحداد جس زمانے میں حضرت خواجہ صاحب لاہور سے ماوراء النہر
درکنستان تشریف لے جانے کی تیاریاں کر رہے تھے، اس
زمانے میں شیخ الحداد آپ کی خدمت میں حاضر ہوئے اور بیعت کر کے طریقہ
مراقبہ اور ذکر و اذکار کا برنقشبندیہ حاصل کیا۔ اس سفر میں شیخ الحداد خواجہ
صاحب کے ساتھ نہیں جاسکے تاہم خواجہ صاحب نے اپنے معتقدوں کو ہدایت
کردی تھی کہ وہ شیخ الحداد سے روحانی فیض حاصل کریں۔ سفر سے واپس
آنے پر شیخ صاحب موصوف حضرت خواجہ صاحب کی خدمت میں ہر وقت حاضر
رہتے۔ لگے خواجہ صاحب نے درگاہ کے مسافروں کے کھانے پینے کا انتظام اور
خانقاہ کی خدمت پر آپ کو اپنے زمانے ہی میں فائز کر رکھا تھا۔

آپ شریعت و سنت کے پیرو تھے اور احکام شریعت کے سلسلے میں
کلمہ حق کہنے میں کسی حاکم اور سردار سے نہیں ڈرتے تھے۔ خواجہ صاحب کی وفات
کے بعد بھی درگاہ کا انتظام آپ کے سپرد رہا اس کے ساتھ ساتھ بالبان حق کی
روحانی رہنمائی بھی آپ کے سپرد تھی چنانچہ جب کوئی شخص خواجہ ہشام الدین احمد
کی خدمت میں حاضر ہو کر ذکر و مراقبہ کا طلبگار ہوتا تو وہ شیخ الحداد کی خدمت میں
اسے بھیجتے تھے۔

شاہ ولی اللہ صاحب شیخ الحداد کے بارے میں یوں تحریر فرماتے ہیں:

” شیخ الشہداد نے سب سے پہلے دوسرے روحانی سلسلوں سے فیض حاصل کیا تھا اور اپنے زہلے کے بزرگوں کی صحبت حاصل کی تھی، جب خواجہ شہر یاقی کی صحبت میں پہنچے تو تمام سلسلوں کو چھوڑ کر بالکل اہل انہی کی طرف متوجہ ہو گئے اور حضرت خواجہ کی خانقاہ کی خدمت کا کام اپنے ذمے لیا اسی میں نظام ہری اور باطنی دونوں خدمات شامل تھیں۔ چنانچہ درگاہ کے رہنے والوں کے کھانے پینے کا انتظام بھی آپ ہی کرتے تھے اور مریدوں کی روحانی تربیت و توجیہ بھی آپ کے سپرد تھی اور آپ کی تربیت و ہدایت کی وجہ سے نقشبندی حضرات میں بخوردی و استغراق کی کیفیت پیدا ہو گئی تھی۔“

خواجہ حسام الدین کے بارے میں شاہ ولی اللہ صاحب تحریر فرماتے ہیں: ”یہ بات پوشیدہ نہ رہے کہ خواجہ حسام الدین ابتدائی زمانے میں امرائے وقت کی جماعت سے منسلک تھے۔ ان کے والد صاحب اپنے زمانے کے امرائے کیا میں سے تھے مگر جب خواجہ حسام الدین، حضرت خواجہ کی صحبت میں پہنچے اور ان کے سلسلے کی کشش ان پر اثر کرنے لگی تو انھوں نے دنیا کی تمام چیزیں ترک کر دیں اور برضا و رغبت ہر چیز سے منہ موڑ لیا مگر ان کے رشتہ دار نہیں چاہتے تھے کہ وہ فقرا اور درویشوں کی وضع اختیار کریں لہذا وہ ممنون اور دیوانہ بن گئے اور مجمع کے روبرو کھڑے پر بیٹھ کر اپنے لباس کو آلودہ کر لیا کرتے تھے۔ جب ایسی باتیں رونما ہوئیں تو ان کے رشتہ داروں نے مخالفت ترک کر دی حضرت خواجہ بزرگ کی اولاد اور ان کے سلسلے کے وابستگان کی خدمت کو تھے میں خواجہ حسام الدین اور شیخ الشہداد نے بڑھ چڑھ کر حصہ لیا۔“

عام تذکرہوں میں حضرت شواتیہ باقی باشندہ کے متناظر تھا۔
شیخ رفیع الدین میں صرف مذکورہ بالا چار حضرات کو شامل کیا گیا ہے مگر

حضرت شاہ ولی اللہ صاحب دہلوی اپنی مشہور کتاب میں اپنے آباؤ اجداد کے جو حالات بتاتے ہیں
مذکورہ حالات درج کیے ہیں ان میں شیخ رفیع الدین کے حالات بھی تفصیل سے بیان کیے گئے ہیں
کیونکہ وہ آپ کے والد محترم شاہ عبدالرحیم کے ناماورد تھے۔

شیخ رفیع الدین صاحب کے جدِ اعلیٰ شیخ ملا پور تھے جو اربع شریفین
ذیابست بھاو پور پاکستان میں مقیم تھے ان کے فرزند شیخ حسن تھے شیخ حسن
کے فرزند ارجمند شیخ عبدالعزیز قادری تھے شیخ عبدالعزیز کے صاحبزادے شیخ قاسم عالم
تھے جو شیخ رفیع الدین کے والد محترم تھے۔

شیخ رفیع الدین نے سب سے پہلے اپنے والد قطب العالم سے سزاخیز چشتیہ
قادریہ کی تعلیم حاصل کی نیز شیخ نجم الحق کی صحبت میں بھی رہے ان کے بعد اپنے والد
صاحب کی ترغیب پر خواجہ شہد باقی کی صحبت میں رہنے لگے۔

شیخ صاحب و دہلوی صاحب کا ہر دو باطنیہ کے جامع تھے کتب اللہ و شہاد
ان کی نظر گہری تھی شاہ عبدالرحیم دہلوی اور شاہ ولی اللہ فریادے ہیں کہ خواجہ شہد باقی
ذیابست شیخ رفیع الدین صاحب کی طرف سے زیادہ متوجہ تھے اور شیخ صاحب صاحب جو

شاہ شیخ عبدالعزیز دہلوی ہیں ان کی درگاہ دہلی میں ہے اور وہاں خواجہ شہد باقی باشریک فرماتے ہیں شیخ
ہوئے تھے اور شیخ قطب العالم کے ساتھ رہتے تھے اور ان کی بشارت پر آپ فراموشی کے
پاس بخارا گئے تھے۔ شاہ شیخ نجم الحق شیخ عبدالعزیز کے صاحب سے بڑے عزیز تھے۔
شیخ قطب العالم نے انہی کے ہاتھ پر بیعت کی تھی نیز انہوں نے خواجہ شہد باقی سے بھی
دروانی فیض حاصل کیا تھا۔

بات کینے تھے اسے مان لیتے تھے۔ چنانچہ شیخ رفیع الدین صاحب کی جب پہلی بیوی کا انتقال ہوا تو (تھوڑے دنوں بعد) ان کا رشتہ شیخ محمد عارف بن شیخ غفور رح اعظم پوری کی لڑکی سے مقرر ہوا۔ شیخ صاحب نے خواجہ باقی باندر سے شادی میں شرکت کی درخواست کی خواجہ صاحب نے جسمانی ضعف کا عذر کیا۔ اس پر شیخ صاحب نے کہا "اگر آپ تشریف نہیں لجاؤ گے تو میں بھی (شادی کرنے کے لئے) نہیں جاؤں گا۔" لہذا شیخ صاحب کے پید اصرار پر خواجہ صاحب اعظم پور گئے۔

جب اس علاقہ کے صوفیائے کرام اور روحانی بزرگوں نے خواجہ صاحب کی آمد کی خبر سنی تو تمام بزرگ وہاں جمع ہو گئے بلکہ اس علاقہ سے ایک سو کو س کے قاصد تک کے تمام روحانی بزرگ اس محفل میں شریک ہوئے۔ اس طرح اس زمانے میں صوفی حضرات کا ایسا عظیم الشان اجتماع ہوا جو اس سے پہلے کبھی سننے میں نہیں آیا تھا۔ راقم الحروف، (شاہ ولی اللہ) کہتا ہے "حضرت ایشاں (شاہ عبدالرحیم والد بزرگوار) کی والدہ ماجدہ انہی بیوی کے بطن سے پیدا ہوئیں۔" لہ

شیخ رفیع الدین صاحب حضرت خواجہ باقی باندر کے چھوٹے صاحبزادے خواجہ خورد کے استاد بھی تھے جیسا کہ ہم خواجہ خورد کے حالات میں ان کے بعض واقعات تذکرہ کریں گے۔

خواجہ محمد نور | خواجہ خورد نور کے متعلق بھی بیان کیا جاتا ہے کہ وہ بھی آپ کے خلیفہ تھے۔ جب خواجہ بزرگ دہلی میں مستقل طور پر مقیم ہو گئے تھے تو خواجہ خورد بھی کبھی کبھی حاضر خدمت ہوتے، دو چار گھنٹے مراقبہ فرمانے اور کسی سے گفتگو کے بغیر چلے جاتے تھے کچھ عرصہ آپ کا یہی معمول رہا، آخر کار

یہ ہدایات بیان کرنے کے بعد شیخ عبدالحق اپنے ایک رسالہ میں تحریر فرماتے ہیں: "اس رہدایت کے مطابق میں خواجہ محمد باقی قدس سرہ کی خدمت میں حاضر ہوا اور ان سے سلسلہ نقشبندیہ کی اجازت حاصل کی"

حضرت شیخ عبدالحق محدث دہلوی سلسلہ نقشبندیہ کو بہت پسند فرماتے تھے اگرچہ آپ ابتدا میں سلسلہ قادریہ سے منسلک تھے اور بڑی حد تک آپ خصوصیت کے ساتھ اس سلسلہ سے وابستہ تھے، تاہم ایسا معلوم ہوتا ہے کہ آخر میں جب آپ حضرت خواجہ باقی بانگری صحبت میں رہنے لگے تو آپ کے قلب پر سلسلہ نقشبندیہ کی اہم خصوصیات روشن ہوئیں چنانچہ آپ ایک رسالہ نمبر ۵ میں جو مطبع مجتہبی کے قدیم ایڈیشن میں کتاب اخبار الاحیاء کے حاشیہ پر شائع ہوا ہے، سلسلہ نقشبندیہ اور خود حضرت خواجہ باقی بانگری کے بارے میں یوں رقمطراز ہیں:-

تحقیق یہ ہے کہ ہمیشہ قائم رہنے والی شے
نقشبندیہ کی خصوصیات یہ ہے کہ سراسر اور قلب کا اتصال رہے۔ قلب کا

ساتھ رہنا اس پر اثر انداز ہوتا ہے اور یہ تعلق جس کی طرف ہم نے اشارہ کیا ہے سلسلہ نقشبندیہ میں پایا جاتا ہے چنانچہ شارح نقشبندیہ کے کلام میں اس مسئلہ کے بارے میں نسلی بخش بیان موجود ہے اور ان کے قلوب میں اس کا کافی مشاہدہ کیا جا سکتا ہے اس کا حاصل یہ ہے کہ اخبار کے نقوش کو لوح ادراک سے محو کر دیا جائے اور شہود کے سوا ہر چیز سے قلب کو صاف کر دیا جائے۔ نقشبندی حضرات کا طریقہ تصفیہ کا طریقہ ہے اور عام تصوف کی راہ طریقہ ترکیب ہے۔ طریقہ ترکیب میں نفس کے ساتھ معاملہ ہوتا ہے اور اس کے ساتھ جنگ و جدال اور کشمکش ہوتی ہے

مگر طریقہ تصفیہ میں نفس اور اس کی صفات اور اسوائے مذکور سے بے خبری ہوتی ہے

خواجه صاحب کی مخصوص کتابت اس طریقہ نقشبندیہ کے داعی اور طالبان طریقہ کے مرشد ہمارے شہر میں شیخ عارف

کامل، سر اللہ الا عظم اور خدا کے نور کامل سیدنا و مولانا خواجہ محمد باقی قدس سرہ ہیں، آپ ان مردان حق میں سے ہیں جو صورت اور معنی دونوں طریقوں سے اللہ کی ذات کے نور سے منور ہیں اور ظاہری و باطنی دونوں جہتوں سے خاصانِ خدا کی صفات سے متصف ہیں اور آپ اس سلسلے میں ہمارے مشلح نہیں سے ہیں۔

حضرت شیخ عبدالحق محدث دہلوی کے حضرت خواجہ باقی باللہ کے ساتھ مخلصانہ اور گہرے تعلقات کا اندازہ اس بات سے لگایا جاسکتا ہے کہ مذکورہ بالا مکاتیب و رسائل میں سے سات رسائل و مکاتیب آپ نے حضرت خواجہ صاحب کی فرمائش اور استفسار پر تحریر کئے ہیں جن میں تصوف کے اہم مسائل کی شرعی حیثیت کی وضاحت کی گئی ہے ان میں سے پانچواں رسالہ دیباچہ ربیہ کے مشارح میں سے شیخ احمد بن ابراہیم الواسطی الجزری کے ایک رسالہ فقیر محمدی کا ترجمہ ہے جو آپ نے حضرت خواجہ باقی باللہ کی فرمائش سے کیا تھا۔

خواجه صاحب اور مجدد الف ثانی حضرت مجدد الف ثانی خواجہ باقی باللہ صاحب کی خدمت میں سب سے پہلے

درجہ الثانی شہادہ کے آخر میں حاضر ہوئے اور سلسلہ نقشبندیہ میں آپ کے ہاتھ پر بیعت فرمائی، بہت جلد خواجہ صاحب نے انہیں خلافت عطا فرمائی، اس کے بعد

۱۔ مکاتیب و رسائل بر حاشیا خباز لاخیر مطبوعہ مطبعہ عقباتی دہلی ۱۳۳۳ھ مطابقت ۱۹۱۴ء

حضرت مجدد صاحب اپنے وطن بالوفت سرسند تشریف لے گئے اور خواجہ صاحب کے حکم کے مطابق طالبان حق کی روحانی رہنمائی فرماتے رہے۔ دو بارہ مجدد صاحب ۷ ماہ رمضان المبارک ۱۹۲۷ء میں تشریف لائے، ان کی آمد پر خواجہ صاحب کی درگاہ کی رونق میں اضافہ ہو جاتا تھا اور طالبان حق کے لئے ہدایت کی راہیں روشن ہو جاتی تھیں۔ خواجہ صاحب کے دل میں حضرت مجدد صاحب کی جو قدر و منزلت تھی اس کا اندازہ آپ کے مکتوبات سے ہو سکتا ہے جس کا خلاصہ ہم ذیل میں درج کرتے ہیں اس میں وہ ہدایات بھی شامل ہیں جو خواجہ صاحب نے انھیں وقتاً فوقتاً تحریر فرمائی تھیں، کیونکہ خواجہ صاحب نے اپنے مریدوں کو بھی ان کی نگرانی میں دے رکھا تھا۔

مریدین کیلئے ہدایات | حضرت خواجہ صاحب نے اپنے مکتوبات میں جو حضرت مجدد صاحب کے نام ایک طویل مکتوب ہے تصوف کے رموز و نکات بیان فرمانے کے بعد مریدین کے نام مندرجہ ذیل ہدایات تحریر فرمائی ہیں :-

بعض طالب حق طریقہ (نقشبندیہ) کی طلب ظاہر کرتے ہیں لیکن لقمہ میں احتیاط نہیں کرتے ہیں، پوشیدہ رہے کہ اس سے پہلے فقیر کے دل میں آیا تھا کہ اس بارے میں وسعت کی جائے لیکن اب اچھی طرح معلوم ہوا کہ جو شخص احتیاط کو مدنظر رکھ سکتا ہے اس میں ہرگز کوتاہی نہ کرے۔ آپ بھی اس کے بارے میں سخت نگرانی کریں ایسا نہ ہو کہ بعض افراد کی کستی اور غفلت سب میں اثر کر جائے۔ اس معاملہ میں ہرگز چشم پوشی نہیں کرنی چاہئے، کیونکہ (روحانی) جذبہ کا طریقہ اس روشنی کے بغیر طے نہیں ہوتا۔ وہ طالبان حق جو رعایت نہیں کر سکتے ان کے بارے میں آپ

درگزر کریں لیکن وہ شرعی حدود کے اندر رہیں، ایسا نہ ہو کہ جو کچھ حلال و حرام ہے لیا گیا کھا جائیں اور کوئی خوف نہ کریں اللہ تعالیٰ اس سے بچائے۔ جہاں تک ہو سکے (آپ) رحمت کا مظہر بنیں اور خلق خدا کو فائدہ پہنچائیں۔ اگر وہ شجرہ طلب کریں تو مشائخ رحمۃ اللہ علیہم اجمعین کے اسماء گرامی حضرت مولانا رحمۃ اللہ علیہ تک لکھ دیا تاکہ یاد کریں۔ ہمیں اپنے باطن کی وجہ سے شرم آتی ہے کہ ہمارا نام بھی خواجگان کے سلسلے میں لیا جائے۔ کبھی کبھی ہماری توفیق کے لئے دعا فرمائیے کیا کریں۔

جو لوگ مصافحہ کرنا چاہیں اگر ان سے ہو سکے تو وہ بارہ رکعت نچر اور چار رکعت اشراق دو سلام کے ساتھ اور بارہ رکعت چاشت اور چار رکعت سنت عصر اور مغرب کی سنت کے بعد چار رکعت دو سلام کے ساتھ ادا کریں اور جب وہ مسجد میں آئیں تو دو رکعت نچتہ المسجد ادا کر کے بیٹھیں، البتہ اگر وہ طلوع آفتاب کے وقت یا عصر کے وقت آئیں تو پھر نچتہ المسجد کے نفل ادا نہ کریں (کیونکہ ان اوقات میں نفل نماز مکروہ ہے)۔ وہ جب وضو کریں تو وضو کا شکرانہ (نچتہ الوضو) ادا کریں مگر ان دو وقتوں میں ادا نہ کریں اور ہمیشہ با وضو رہنے کی کوشش کریں۔ اگر اللہ تعالیٰ زیادہ کی توفیق دے تو انہی نمازوں کو خاص کر رات کی نماز کو طویل قرأت کے ساتھ ادا کریں اور اگر طویل سورت یاد نہ ہو تو سورۃ اخلاص کو جس قدر چاہے تکرار کر لیا کریں اگر آرام اور فراغت ہو تو کھڑے ہو کر سورۃ بیٹھ کر نماز ادا کریں۔ تاہم نماز کو ملال اور سستی کے ساتھ جمع نہ کریں، اشراق کی پہلی دو رکعت کو استخارہ کی نیت پر ادا کریں۔ جو دعائیں کتب احادیث پر مخصوص اوقات کے لئے مقرر ہیں پڑھا کریں اور نفل روزے بھی جو علماء کے نزدیک مستحب ہیں

رکھا کریں مثلاً پیر اور جمعرات و جمعہ کے دنوں کا روزہ رکھا کریں لیکن جمعہ کو تین روزہ نہ رکھیں، ایام بیضی (عید الفطر کے بعد چھ دنوں) کے روزے رکھیں۔ نیز شوال کے علاوہ ہر مہینے کے اول تین دن کے روزے رکھا کریں۔

مکتوب نمبر ۱۴ میں حضرت مجدد صاحب کے نام یوں
تعمیر احوال و مقامات | تحریر فرمایا ہے۔

”اللہ تعالیٰ آپ پر اپنے کرم کے دروازے روز بروز زیادہ کھولے، آپ کا وہ خط جس میں واقعات اور احوال لکھے گئے تھے، موصول ہوا لیکن اچھی طرح اس کے مطالعہ اور تحقیق کی فرصت نہیں ملی، انشاء اللہ تعالیٰ تحقیق کے بعد کچھ لکھا جائے گا جو کچھ سرسری اور اجمالی نظر میں آیا ہے بہت ہی اچھا ہے۔ مولانا عبدالہادی صاحب کو ابھی چند دنوں میں اپنے گھر بھیج دیں تاکہ اپنی والدہ کی خدمت میں حاضر ہو۔ مناسب ہے کہ اس کی والدہ بہت ادا اس ہے والدہ کی تسلی کے بعد پھر آپ کے پاس آجائے گا۔“

مکتوب نمبر ۱۵ میں حضرت مجدد صاحب کے نام یوں تحریر فرمایا ہے:
صدر جہاں کو بھیجتا | اللہ تعالیٰ آپ کو بقا بخشے جناب صدر جہاں نے

ذکر و مراقبہ سیکھنے کی خواہش ظاہر کی ہے، ذکر تو بتا دیا گیا ہے لیکن چونکہ اس گروہ کا خاص مراقبہ دین اور بیان کی قسم سے نہیں ہے اور ان کا ارادہ بھی یہی تھا اس لئے یہی مناسب سمجھا گیا کہ وہ آپ کی خدمت میں اس کی اصلاح کر لے کیونکہ (روہانی) نصرت کے ظہور کے بغیر اس کا اصل ہونا مشکل ہے۔ انشاء اللہ تعالیٰ آپ کی صحبت میں کامل طور پر ظاہر ہو جائے گا۔ اب فقیر وضع بہت غالب ہے، صحبت کی فرصت اور توجہ کی طاقت نہیں رہی۔ آپ بھی، ستھارہ کے بعد ہی

تشریف لائیں۔ اس سے پہلے بھی لکھا گیا تھا کہ اگر سخاوت میں آنا ظاہر ہو تو آجائیں
ورنہ خیر شاہ حسین کو بھی اسی طرح کرنا چاہئے۔“

انسانِ کامل | ایک دوست کے نام ایک خط میں حضرت خواجہ باقی باللہ صاحب
مکتوب نمبر ۱۰۰ میں حضرت مجدد شیخ احمد سرہندی کے بارے میں
تکریفر فرماتے ہیں۔

”سرہندی شیخ احمد زامی ایک بہت بڑے عالم باعمل رہتے ہیں وہ چند
ایام فقیر کی مجال میں رہے فقیر نے ان کے روزگار اور اوقات سے بہت عجیب و
غریب باتیں مشاہدہ کیں اس لیے تو فرمایا ہے کہ وہ ایسے روشن چراغ ثابت ہوں گے
جن سے سارا جہان روشن ہو جائے گا، ان کے کامل احوال یقینی ہیں کیونکہ
ان کے کامل احوال کو دیکھ کر میرا یقین بچھڑے ہو گیا ہے کہ وہ ایسے ہی انسانِ کامل
ثابت ہوں گے۔ اچھا اللہ۔“

شیخ موصوف کے جتنے بھائی اور رشتہ دار ہیں سب کے سب نیک اور
اہل علم ہیں۔ ان میں سے بعض حضرات سے اس دعا گو نے ملاقات کی ہے، سب
بیش قیمت موتی ہیں اور عجیب و غریب (روحانی) استعداد رکھتے ہیں۔ شیخ موصوف
کے فرزند ہمارے فرزند ہیں اور سب کے سب شجرہ طیبہ (پاک رخت) کی نائند
ہیں جن سے پاکیزہ شاخیں نمودار ہوتی ہیں۔“

حضرت مجدد صاحب کو ہدایات | ایک دفعہ حضرت مجدد صاحب حضرت
خواجہ صاحب کی خدمت میں حاضر ہوئے
جب وہ سرہندی کی طرف جانے لگے تو انہیں نصیحت کرتے وقت حضرت خواجہ صاحب

نے انھیں یہ ہدایات دیں: آپ اس نسبت (روحانی) کو حتی الامکان پوشیدہ رکھیں۔ نماز فجر سے لے کر اشراق تک جائے نماز پر بیٹھے رہیں مگر حلقہ نہ بنائیں، اس کے بعد دینی علوم کا درس دیں۔ اکثر اوقات تصحیح کتب اور مطالعہ میں صرف کریں۔ اگر عوام سے کوئی ضروری گفتگو کی جائے تو وہ علماء کے طریقے کے مطابق ہونی چاہئے صوفیوں کی طرح گفتگو نہ کی جائے۔ اگر صوفیہ کی طرح گفتگو کرنے کا موقع آئے تو ایسا مشکل کلام پر اجازت جسے مخاطب کے سوا اور کوئی نہ سمجھ سکے۔ ایسا نہ ہو کہ اس قسم کی صوفیانہ گفتگو سے کسی کو غلط فہمی ہو جائے جو اس کی نفرت کا باعث بن جائے۔ آپ کو چاہئے کہ ہجر کے وقت سے لیکر نماز فجر تک بالکل خاموش رہیں۔

مردوں کی نگرانی | حضرت مجدد صاحب سے حضرت خواجہ باقی بانسدر کی اعلیٰ محبت و عقیدت کا ثبوت اسی واقعہ سے ملتا ہے

کہ آپ آخر عمر میں اپنے مریدوں کو روحانی تربیت و تلقین کے لئے حضرت مجدد صاحب کے پاس بھیجا کرتے تھے۔ بلکہ آپ نے اپنے دونوں فرزندوں کے حق میں دعا کرنے اور ان کے حق میں توجہ کرنے کے لئے ارشاد فرمایا تھا اور اس کے ساتھ ساتھ یہ بھی وصیت کی تھی کہ جب یہ بچے سن شعور کو پہنچیں تو انہیں اپنی صحبت میں رکھ کر انھیں روحانی تعلیم و تلقین سے بہرہ ور کیا جائے۔ حضرت مجدد صاحب نے بھی ان فرزندوں کے نام ایک خط میں اس واقعہ کا ذکر کیا ہے چنانچہ فرماتے ہیں:-

۱۱۲ نزعہ اردو مکتوبات ص ۵۱ مطبوعہ لاہور۔

اولاد کی روحانی تربیت | یہ فقیر تین مرتبہ حضرت خواجہ نیرنگ زبانی باشند
کی آستان بوسی سے مشرف ہوا، آخر مرتبہ آپ نے

اس فقیر سے فرمایا:-

جسمانی کمزوری مجھ پر غالب آگئی ہے اور زندگی کی امید کم رہ گئی ہے
لہذا آپ ان بچوں کے احوال کی نگرانی کرتے رہیں۔ اس کے ساتھ ساتھ خواجہ
صاحب نے اپنے سامنے تم لوگوں کو بلوایا اس وقت تم دونوں ان لوگوں (دودھ
پلانے والیوں) کی گود میں تھے اس فقیر کو حکم دیا کہ ان پر (روحانی) توجہ کرو۔ لہذا
ہم نے انہی کے سامنے ہماری طرف توجہ ڈالی، یہاں تک کہ بظاہر اس کے اثرات بھی
ظاہر ہوئے۔ توقع ہے کہ حضرت خواجہ کی موجودگی کی وجہ سے یہ توجہ نتیجہ خیز
ثابت ہوگی۔ آمین

۱۳۱۰ء حیات باقیہ مطبوعہ افضل المطبعین دہلی ۲۶ و زبیرۃ المقامات مطبوعہ زکریا کاشورکا پورہ ۱۳۱۰

حضرت خواجہ محمد باقی باللہ رحمۃ اللہ علیہ
کے

صاحبزادگان

حضرت خواجہ باقی باللہ کے بڑے صاحبزادے خواجہ عبید اللہ جو خواجہ
کلاں کے عرف سے مشہور ہیں یکم ربیع الاول سن ۱۲۸۵ھ کو عصر کے وقت پیدا ہوئے
ابھی وہ دو سال کے بھی نہیں ہوئے تھے کہ خواجہ صاحب کا وصال ہو گیا لہذا خواجہ
حسام الدین نے ان کی پرورش کی، ابتدائی تعلیم کے ساتھ ساتھ شیخ اللہ داد سے
انھیں طریقہ نقشبندیہ کے شغل سے بھی بہرہ ور کیا۔

اعلیٰ تعلیم و تربیت حاصل کرنے کے بعد خواجہ عبید اللہ کو حضرت مجدد
الف ثانی شیخ احمد سندی کی خدمت میں بھیجا گیا جہاں انھوں نے روحانی
قبض حاصل کیا اور حضرت مجدد صاحب نے انھیں تمام باطنی امور سے آگاہ کیا۔
اس طرح وہ اپنے والد بزرگوار کے خلف ارشید ثابت ہوئے اور علوم ظاہری و
باطنی دونوں میں کامل ہو گئے۔ آپ عربی اور فارسی دونوں زبانوں میں فصیح و بلیغ
انداز میں مکاتیب تحریر فرماتے تھے چنانچہ ان کی انشا پر دازی کا نمونہ زبدۃ المقالات
میں دیا گیا ہے۔ خواجہ عبید اللہ کا ام گرامی حضرت خواجہ عبید اللہ احرار کے ام گرامی پر
رکھا گیا تھا جن کے حضرت خواجہ باقی باللہ سید معتقد تھے۔

سلفہ زبدۃ المقالات ص ۶۳، ۶۵

خواجہ خورد | خواجہ عبداللہ جو خواجہ خورد کے لقب سے مشہور ہیں۔ آپ کے چھوٹے صاحبزادے تھے۔ وہ دوسری زوجہ محترمہ کے بطن سے تھے

اور اپنے بڑے بھائی سے صرف چار ماہ چھوٹے تھے، شکل و شباهت اور سیرت میں اپنے والد بزرگوار کی ہو بہو تصویر تھے۔ والد بزرگوار کے وصال کے بعد خواجہ عبداللہ کی ابتدائی تعلیم و تربیت بھی خواجہ حسام الدین نے کی جو اپنے مرشد کی وفات کے بعد ان کی درگاہ اور تمام خاندان کے نگراں تھے۔ جب آپ سن شعور کو پہنچے تو انھیں بھی حضرت مجدد الف ثانیؒ کے پاس سرسند شریف بھیجا گیا وہاں انھوں نے باطنی اور روحانی تعلیم کے ساتھ ساتھ علم کلام اور تصوف کی اعلیٰ کتابیں بھی حضرت مجدد الف ثانیؒ سے پڑھیں جس کا نتیجہ یہ ہوا کہ آپ علم کلام اور فلسفہ و تصوف کے بہت بڑے عالم ہو گئے۔ آپ قرآن کریم کے حافظ بھی تھے۔ آپ پر جذب و شوریدی غالب تھی، پیرو مرشد کی محبت میں بعض اوقات پا پیادہ دہلی سے سرسند شریف پہنچ جاتے تھے۔

آپ نہایت خوش گو شاعر بھی تھے اور فارسی میں سخن گوئی کا نہایت اعلیٰ مذاق رکھتے تھے، آپ فارسی انشا پردازی میں بھی اپنا جواب نہیں رکھتے تھے تصوف کے مسائل پر کئی رسائل بھی تحریر کیے تھے۔ آپ کی انشا پردازی کا اعلیٰ نمونہ پیش کرنے کے لئے مولف زبیرہ المقامات نے آپ کے دو مکاتیب اپنی کتاب میں درج کئے ہیں۔ حضرت مجدد الف ثانیؒ بھی آپ کی قابلیت اور صلاحیت کی بہت تعریف کرتے تھے۔

حضرت شاہ ولی اللہ کا بیان | خواجہ خورد (خواجہ عبداللہ) حضرت شاہ ولی اللہ کے والد بزرگوار شاہ عبدالرحیم کے

ایک دن شرح عقائد اور حاشیہ خیالی پڑھتے وقت ایک اعتراض میرے ذہن میں آیا جس کا جواب مخدومی بھائی صاحب نے دیا۔ اس گفتگو نے آخر کار مناظرہ کی شکل اختیار کر لی تا آنکہ اس مناظرہ کی بدولت باہمی رنجش پیدا ہو گئی اور کتاب کی تعلیم موقوف ہو گئی۔ اس واقعہ کے چند دنوں بعد ہم دونوں حضرت خواجہ خود رز کی خدمت میں گئے، انھوں نے مجھ سے دریافت کیا، تمہارا حاشیہ خیالی کا سبق کہاں تک پہنچا ہے؟ میں نے عرض کیا، میں نے اس کا سبق موقوف کر دیا ہے۔

آپ نے فرمایا، اس کی کیا وجہ ہے؟ خاکسار نے عرض کیا مجھے نماز روزہ کے بقدر ضرورت احکام معلوم ہو گئے ہیں اس سے زیادہ کی کیا ضرورت ہے؟

خواجہ صاحب نے مزید استفسار فرمایا اور صحیح بات بتلنے پر اصرار فرمایا تو انھیں واقعہ بتا دیا گیا، اس پر آپ نے فرمایا: تم دونوں ہمارے پاس پڑھنے کے لئے آیا کرو، آپ نے چونکہ یہ تاکیدی حکم دیا تھا اس لئے میں صبح سویرے کتاب لے کر آپ کے پاس پڑھنے کے لئے گیا اور انھوں نے سبق پڑھانا شروع کیا۔ آپ نے میرے (متنازعہ فیہ) اعتراض کو بہت پسند فرمایا اور اسے زوردارا اعتراض تسلیم کیا۔

اس کے بعد تین دن تک آپ سبق پڑھاتے رہے، چوتھے دن آپ نے فرمایا تمہارے نانا شیخ رفیع الدین نے مجھے صرف تین سبق پڑھائے ہیں، میں بھی نہیں تین اسباق کے علاوہ اور کچھ نہیں پڑھاؤں گا۔ اس کے بعد حضرت خواجہ خود رز نے اپنی تعلیم کا حال بتایا اور فرمایا کہ

لہ انعام انعامین ملا

شیخ رفیع الدین کے ارشادات | جب شیخ رفیع الدین صاحب مجھے (تین دن تک) تعلیم دے چکے تو فرماتے گئے "اگر تمہارا

مقصد اس فن (نصوف) کی تحقیق کرنا ہے تو مجھے اجازت دیں کہ میں تمہارا رسے دولت خانہ پر ہر روز آؤں کیونکہ میں اب اس بات کی اجازت نہیں دوں گا کہ تم خود میرے پاس آؤ کیونکہ یہ خلافتِ ادب ہے۔" (خواجہ خوردان کے پیرو مرشد کے صاحبزادے تھی میں نے عرض کیا اگر آپ مجھے اپنے پاس آنے کی اجازت نہیں دیتے ہیں تو ایسی صورت میں یہ عاجز آپ کو تکلیف دینے کی جرأت کیسے کر سکتا ہے؟

اس پر شیخ رفیع الدین صاحب فوراً میرا ہاتھ پکڑ کر مسجد فیروز شاہ (کوٹلہ) لے آئے وہاں انھوں نے ایک جگہ مقرر کر کے فرمایا "یہاں بیٹھ کر آپ تصوف کی ہر مشکل کتاب کا مطالعہ کر سکتے ہیں، اگر یہاں بھی کوئی بات سمجھ میں نہ آئے تو اس کی ذمہ داری مجھ پر ہے۔"

خواجہ خورد فرماتے ہیں "شیخ صاحب کی اس ہدایت کے بعد جب کبھی مجھے مطالعہ کتب میں کوئی دقت پیش آتی تھی تو میں وہاں جا کر مطالعہ کرتا تھا اور وہ دقت اور اشکال فوراً حل ہو جاتا تھا۔ تاہم اگر میں (اس مخصوص) مقام سے ایک بالشت بھی آگے بڑھتا تو اس مقام کی حیثیت دوسرے عام مقامات کی طرح ہو جاتی تھی۔" شاہ عبدالرحیم فرماتے ہیں جب حضرت خواجہ خورد نے اپنی گفتگو ختم کی تو میں نے عرض کیا "تین سبق پر اکتفا کرنا شیخ صاحب کی کرامت تھی اگر آپ بھی کوئی روحانی تصرف فرمائیں تو بہتر ہوگا۔" آپ نے فرمایا۔ "اگر نہیں کسی علم میں کوئی دقت پیش آئے جسے تم حل نہ کر سکو تو مجھ سے کہو کہ فلاں نے اس طرح ہمارا راستہ روک لیا ہے۔"

آپ کے اس ارشاد کے بعد مجھے مطالعہ کتب میں کوئی اشکال پیش نہیں آیا
گو میں نے اعلیٰ علوم کی تکمیل میرزا ہمد (ہروی) سے کی تھی تاہم اس زمانے میں بھی ایسا
معلوم ہوتا تھا کہ میں تحصیل حاصل (پڑھی ہوئی چیز کو دوبارہ پڑھنا) کر رہا ہوں، یوں کہ
اکثر ایسا اتفاق ہوتا تھا کہ میں کتاب کے شروع کا حصہ پڑھ رہا ہوں کہ دستوری
دیر میں آخری حصہ کا درس دینے لگ گیا ہوں۔

مخصوص عادت | شاہ عبدالرحیم فرماتے ہیں: "خواجہ خورد کی یہ عادت تھی

کہ وہ ہمیشہ اپنے انگوٹھے انگلیوں پر کچھ لکھا کرتے تھے خواہ
درس دے رہے ہوں یا باتیں کر رہے ہوں، ایک دن میں نے اس کے بارے میں دریافت
کی تو آپ نے فرمایا: "یہ ایسا عمل ہے جو میں ہمیشہ کرتا چلا آیا ہوں اس کے بارے میں
تمہارے علاوہ اور کسی نے اب نہیں دریافت کیا اس کی اصل وجہ یہ ہے کہ میں اپنے
ابتدائی طالب علمی کے زمانے میں اس طرح لکھنے میں مشغول رہتا تھا۔ اب بھی قدیم
عادت کے مطابق یہ عمل جاری ہے۔"

استاذ زادہ کی تعظیم | ایک دن حضرت خواجہ خورد اپنے دوستوں اور ساتھیوں کے

ساتھ بیٹھے ہوئے تھے جب میں (شاہ عبدالرحیم) ان کی
خدمت میں حاضر ہوا تو آپ نے میری بہت زیادہ تعظیم و تکریم فرمائی یہاں تک کہ آپ
خود تخت کے نیچے بیٹھ گئے اور خود مجھے تخت کے اوپر مسند پر بٹھایا۔ میں نے ہر چند
معذرت کی مگر آپ نے قبول نہیں فرمائی، اس رویہ پر تمام حاضرین حیران ہوئے،
آخر کالان کے صاحبزادے خواجہ رحمت اللہ نے اٹھ کر عرض کیا اس مجلس میں ان سے

۱۶ و ۱۵ ص ۱۶۰

مہر اور حضرت افراد موجود ہیں۔ ان کے ساتھ اس قدر مخصوص تواضع کرنے میں کیا نکتہ
پوشیدہ ہے؟

آپ نے فرمایا ”ہم نے یہ طریقہ اس لئے اختیار کیا ہے کہ تم لوگ ہمارے
طریقہ عمل کو ملاحظہ کرو اور آئندہ ان کے ساتھ اس قسم کا سلوک کیا کرو۔ اس
(مذکورہ) کی وجہ یہ ہے کہ جب میں ان کے نانا شیخ رفیع الدین کے ہاں جایا کرتا تھا
تو وہ بھی میرے ساتھ ایسا ہی سلوک کرتے تھے حالانکہ وہ میرے استاد تھے اور میں
ان سے بہت فیض حاصل کیا تھا، اسی طرح جب شیخ رفیع الدین ہمارے خواجہ بزرگ
یعنی خواجہ محمد باقی باللہ قدس سرہ کی خدمت میں حاضر ہوتے تھے تو خواجہ بزرگ بھی
ان کے ساتھ اسی قسم کا (تعظیم و تکریم کا) طریقہ اختیار فرماتے تھے۔“

شیخ رفیع الدین صاحب حضرت خواجہ باقی باللہ کے خلیفہ تھے تاہم
ان کی اس (تعظیم و تکریم) کی وجہ یہ تھی کہ حضرت خواجہ محمد باقی باللہ ابتدائی سلوک
(روحانیت) کی زندگی میں شیخ قطب العالم کے پاس رہے تھے اور کچھ کتابیں
بھی ان سے پڑھی تھیں بلکہ ان سے کچھ روحانی فیض بھی حاصل کیا تھا لہذا ہمیں
بھی ان کے ساتھ اسی قسم کا سلوک کرنا چاہئے۔

شاہ عبدالرحیم صاحب فرماتے ہیں: ”ایک دن ہم دونوں
کھانے میں پرکت

بھائی خواجہ (خورد) صاحب کی خدمت میں موجود تھے
اس وقت انہیں اس قدر بھوک لگی کہ وہ درس نہیں دے سکے لہذا انہوں نے
ازلی خاتسہ سے دریافت کیا کیا گھر میں کھانے کے لئے کچھ موجود ہے؟ انہوں نے کہا
”ہاں ایک بچے کے لئے کچھ تھوڑا سا کھانا پکا یا ہے۔“ اس پر آپ نے فرمایا ”اسی

میں سے کچھ کھانا لایا جائے؟

لہذا ایک چھوٹی سی رکابی میں کچھ کھانا لایا گیا۔ آپ نے ہاتھ دھو کر حاضرین سے فرمایا "آئیے کھانا کھائیے، یہ کھانا تمام لوگوں کے لئے کافی ہوگا" اس پر تمام لوگ تعجب کرنے لگے، تاہم جب آپ نے ہم دونوں بھائیوں کو دوبارہ اشارہ کیا تو ہم آگے بڑھ گئے اس طرح ہم تینوں نے نہ صرف پیٹ بھر کر کھانا کھایا بلکہ اس رکابی میں کچھ کھانا بچ بھی گیا جو اس بچے کے لئے واپس بھیج دیا گیا۔

ایک دن بہمن بازخان (جو امرائے شاہی میں سے تھا) حضرت یکساں سلوک | خواجہ خورد کی خدمت میں حاضر ہوا۔ اس وقت آپ کے گھر میں کوئی فرش بچھا ہوا نہیں تھا سب لوگ زمین پر بیٹھے ہوئے تھے بہمن خاں بھی زمین پر بیٹھ گیا۔ اہل مجلس میں سے ایک شخص نے اٹھ کر حضرت خواجہ صاحب کے کان میں کہا، یہ بہمن بازخان ہے اس کی تعظیم کرنی چاہئے۔

خواجہ صاحب نے بہ آواز بلند فرمایا "اگر وہ دوست ہے تو اس کی تعظیم کرنے کی ضرورت نہیں ہے اور اگر وہ غیر ہے تو تعظیم کے لائق نہیں ہے"۔ بہمن بازخان یہ بات سن کر بہت محظوظ ہوا۔

حضرت شاہ عبدالرحیم فرماتے ہیں، میرا حضرت خواجہ خورد شاگردوں پر شفقت کے ایک خادم سے جھگڑا ہو گیا تھا اور اس کی وجہ سے میری طبیعت مکر ہو گئی تھی اس لئے میں نے یہ فیصلہ کیا کہ میں وہاں نہ جاؤں (چنانچہ میں وہاں نہیں گیا) دو تین دن کے بعد خواجہ صاحب بنفس نفیس میرے گھر تشریف

لے آئے انھیں العارفین سے! اور حضرت شاہ ولی اللہ محدث دہلوی

لائے اور گھر کے دروازے کے قریب کھڑے ہو کر ایک بوڑھے آدمی سے میرے بارے میں دریافت فرماتے لگے اس نے کہا "وہ سو رہے ہیں۔ آپ نے فرمایا" جب وہ بیدار ہو جائیں تو انھیں یہ پیغام دینا کہ خواجہ خورد تہیں تلاش کر رہے ہیں اور اب وہ جٹو مسجد میں سو رہے ہیں تم وہاں پہنچ جاؤ۔"

جب میں بیدار ہوا تو اس آدمی نے مجھے آپ کا پیغام پہنچایا، میں فوراً اس مسجد میں پہنچا تو وہاں میں نے دیکھا کہ آپ اپنا عمامہ اپنے سر کے نیچے رکھ کر بے تکلف آرام فرما رہے ہیں جب ظہر کی اذان ہوئی تو آپ بیدار ہوئے آپ نے مجھے دیکھا مگر میری مزاج پرسی کی اور لطف و عنایت کے کلمات ادا فرماتے رہے۔

خواجہ خورد حضرت شیخ احمد سرہندی سے طریقت نقشبندیہ کے مزید حالات

مطابق روحانی فیض حاصل کرنے کے بعد وہی واپس آگئے تھے اور یہاں بھی خواجہ حسام الدین اور شیخ الداد سے روحانی ہدایت اور فیض حاصل کرتے رہے، جب آپ تمام روحانی منازل طے کر چکے اور تصوف و سلوک میں کامل ہو گئے تو اس کے بعد بھی آپ نے کبھی اپنے آپ کو پیر و مرشد یا روحانی پیر کی حیثیت سے مشہور نہیں کیا بلکہ گوشہ گنما ہی میں رہے۔ اس کے باوجود بہت سے افراد نے آپ سے روحانی فیض حاصل کیا ان میں سے ایک نامور عالم شیخ محمد صالح بھی تھے جو مسجد فیروز شاہ میں درس دیتے تھے انھوں نے خواجہ خورد سے سلسلہ نقشبندیہ میں روحانی فیض حاصل کیا تھا۔ تاہم خواجہ خورد نے بتا کید تمام انھیں اس بات سے منع کر دیا تھا کہ وہ اپنے مریدی کے تعلق کو عوام کے سامنے ظاہر نہ کریں بلکہ صحبت بھی خلوت میں رکھا کریں۔ جب وہ اپنے وطن مالوٹ پنجاب کی طرف

جانے لگے تو اس وقت انہوں نے یہ عرض کیا کہ اگر لوگ دریافت کریں کہ تم نے یہ روحانی طریقہ کہاں سے حاصل کیا؟ اس وقت میں کیا جواب دوں؟ آپ نے فرمایا ”اگر کوئی ضرورت لاحق ہو جائے تو اس وقت میرا نام ظاہر کر دو ورنہ اس کا اظہار نہ کرو۔“

خواجه خورد خواجہ محمد باقی بالمشکا عرس بھی کیا کرتے تھے۔ میں نے رشاہ

عرس | عبدالرحیم، بارہا یہ دیکھا کہ اس وقت ایک شخص آکر یہ کہتا تھا

”چاول میرے ذمہ ہے“ دوسرا کہتا تھا ”گوشت میرے ذمہ ہے“ اس طرح دوسرے

افراد دوسری ذمہ داریاں قبول کرتے تھے لہ

نصیحت | شاہ عبدالرحیم فرماتے ہیں کہ خواجہ خورد نے مجھے یہ نصیحت فرمائی تھی:-

”غیر ضروری کتب و حکایات کے مطالعہ و درس سے اپنے آپ کو الگ رکھو، کیونکہ جب تک یہ مشاغل رہیں گے اس وقت تک اس روحانی سلسلہ کے عجیب و غریب آثار نظر نہیں آئیں گے۔“

آخری وصیت | خواجہ خورد نے اپنے آخری زمانے میں مجھ سے یہ فرمایا تھا

”مجھے خواجہ باقی بالمشکہ کی درگاہ میں اس مقام پر دفن کرنا جہاں جو تیاں اتاری جاتی ہیں، تم مجھے فرزندگی کے تعلق سے مقبرہ کے اندر دفن نہ کرنا کیونکہ میں صرف اسی جگہ کے لائق ہوں۔“

میں نے کہا ”یہ کام اس وقت دوسروں کے سپرد ہوگا اس وقت میرا کیا اختیار ہوگا“ آپ نے فرمایا ”تم انہیں اطلاع دیدینا۔“

چنانچہ آپ کی وفات کے بعد میں نے ان کے وارثوں سے کہا کہ خواجہ صاحب
 کی وصیت یہ ہے مگر انہوں نے اس طرہ کوئی توجہ نہیں دی۔ یہ
 حضرت خواجہ خورشید کے شاگرد حضرت شاہ عبدالرحیم تھے بلکہ ان کے بڑے بھائی
 یعنی حضرت شاہ ولی اللہ محدث دہلوی کے علم محترم (تایا) شیخ ابوالرضا محمد نے بھی ان
 کے سامنے زانوئے تلمذتہ کیا اور دونوں بھائیوں پر آپ کی توجہ و عنایات بے پایاں
 تھیں، اسی وجہ سے حضرت شاہ ولی اللہ صاحب نے اپنی کتاب انفاس العارفين میں
 اپنے والد محترم کی زبانی آپ کے حالات کسی قدر تفصیل کے ساتھ لکھے ہیں۔

حضرت خواجہ باقی باشر کی اولاد و احفاد

ہمیں حضرت خواجہ باقی باشر کے دونوں مذکورہ بالا صاحبزادگان کے علاوہ ان کے پوتوں اور پڑپوتوں کے حالات کسی تذکرہ میں نہیں مل سکے البتہ ترجمہ مکتوبات شریف مطبوعہ لاہور میں ان کا صرف شجرہ نسب مذکور ہے۔ اسی قسم کا شجرہ موجودہ سجادہ نشین صاحب کے پاس بھی ہے تاہم شجرہ نسب میں اولاد و احفاد کے لکھے ہوئے بعض نام بظاہر صحیح نہیں معلوم ہوتے ہیں مگر دوسری نقل نہ ہونے کی وجہ سے ان کی تصحیح ممکن نہیں ہے۔ آپ کی اولاد و احفاد کے بارے میں کچھ معلومات اس مقدمہ ہائی کورٹ کی اپیل کی ضخیم کتاب سے حاصل ہوئی ہیں جو سیرجی مظفر علی مرحوم سابق سجادہ نشین درگاہ نے سال ۱۹۲۱ء درگاہ شریف کے وقت ہونے کے مقدمہ کے سلسلے میں دائر کی تھی اس میں تقریباً نصف صدی سے زائد عرصہ کی مقدمہ بازی کی تمام نقول ہیں۔ یہ کتاب ہمیں جناب سید علی اصغر فرزند اکبر سیرجی مظفر علی مرحوم کے ذریعہ مطالعہ کے لئے حاصل ہوئی تھی لہذا ہم نے اس ضخیم کتاب کو اسی مقصد سے لفظ بلفظ پڑھا تاکہ حضرت خواجہ صاحب کی اولاد و احفاد اور درگاہ شریف کی تاریخ کے بارے میں کچھ معلومات حاصل ہوں اس کتاب سے ہماری توقعات کے برخلاف زیادہ معلومات حاصل نہیں ہوئیں تاہم کچھ معلومات ایسی حاصل ہوئیں کہ ان سے

انرا نہ لگا کر ہم نے کچھ سجادہ نشینوں کے مختصر حالات مرتب کر لئے ہیں اور جا بجا اسی کتاب کا حوالہ دیا ہے۔

اس کتاب کی مختلف دستاویزوں سے معلوم ہوا کہ **درگاہ شریف کی اراضی** | درگاہ شریف کے سجادہ نشینوں اور ان کی جائیداد

کی تقسیم کے بارے میں متعلقہ کاغذات ۱۸۵۷ء کے انقلاب میں ضائع ہو گئے تھے اس انقلاب کے بعد دیگر درگاہوں اور مساجد کی طرح اس درگاہ شریف پر بھی انگریزی حکومت نے قبضہ کر لیا تھا اور شاہی حکومت سے وابستہ ہونے کی وجہ سے درگاہ شریف کے سجادہ نشینوں اور دیگر متعلقین کو دوسرے شرفاء دہلی کی طرح بھرت پور اور گوالیار جیسی دیسی ریاستوں میں پناہ گزین ہونا پڑا۔

۱۸۵۷ء میں جب دہلی میں امن و امان قائم ہوا تو حکومت نے اس درگاہ شریف کی اراضی کی پیمائش کرائی تو ابتدائی پیمائش میں وہ تیرہ بیگے اور پانچ بسواں نکلی۔ بعد کی صحیح پیمائش کے مطابق اس کا کل رقبہ ۲۳۲۰ مربع گز تھا۔ چونکہ اس زلزلے میں درگاہ کے منوی اور سجادہ نشین دہلی میں موجود نہ تھے لہذا درگاہ کے ایک خادم محمد حیات نے انگریزی حکومت کو ایک درخواست دی کہ اس درگاہ اور اس کی اراضی کو ضبطی سے واکذاشت کیا جائے لہذا حکومت نے چند شرائط کے ساتھ درگاہ شریف اور اس کے قبرستان کو واکذاست کر دیا بلکہ ضلع دہلی کے ڈپٹی کمشنر نے قبرستان ہونے کی وجہ سے اس پر سے ہر قسم کا ٹیکس معاف کر دیا۔

امت الباقی بیگم | مذکورہ بالا مقدمے میں جو قدیم ترین دستاویز پیش کی گئی تھی اس کی تاریخ ۲۷ شعبان ۱۲۲۵ھ ہے ۱۸۵۷ء سے پہلے

جب خواجہ صاحب کی اولاد میں درگاہ شریف کی جائیداد کی تقسیم کے بارے میں اختلاف پیدا ہوا تو خواجہ رحمت الہی کی زوجہ خواجہ باقی بانسہ کے پوتے اور خواجہ عبدالشہ خور کے صاحبزادے تھے) دختر رحمت امت الباقی بیگم نے، جو اس زمانے میں سب سے بزرگ تھیں اس جائیداد کی تقسیم کی تھی۔ یہ قدیم دستاویز عدالت کے ریکارڈ میں پیش کی گئی تھی۔

سید محمود ولد سید محی الدین نے مورخہ ۳ دسمبر ۱۸۷۹ء میں جو عدالتی بیان دیا تھا اس میں انھوں نے قدیم دستاویز کا ذکر کرتے ہوئے یہ دعویٰ کیا تھا کہ یہ دستاویز ۱۸۷۸ء پرانی ہے۔ اس لحاظ سے یہ دستاویز عیسوی سنہ کے حساب سے ۱۸۱۱ء کے لگ بھگ تحریر کی گئی ہوگی جو ممکن ہے، ۲ شعبان ۱۲۳۵ھ کے مطابق ہو۔ بہر حال یہ یقینی ہے کہ امت الباقی بیگم نے جائیداد کی تقسیم ۱۸۵۷ء سے بہت پہلے کی تھی۔

خواجہ خور کی اولاد | حضرت خواجہ عبدالشہ خور کی نسل صرف امت الباقی بیگم ہی سے قائم رہی، ایسا معلوم ہوتا ہے کہ خواجہ رحمت الہی کا کوئی فرزند نہ تھا۔ ان نواسوں میں سے بعض حضرات بہت بزرگ ہوئے ہیں۔ محترمہ امت الباقی بیگم کے دو فرزند تھے، ایک کا اسم گرامی میر سید محمد تھا۔ اور دوسرے کا اسم گرامی شاہ نظام الدین عرف شاہ جی تھا جو

صفحہ ۲ و ۵، اپیل ہائی کورٹ مطبوعہ ۱۹۲۹ء لاہور۔ خواجہ الہی کا صحیح اور پورا نام غالباً رحمت الہی ہے جیسا کہ شاہ ولی اللہ صاحب نے اپنی کتاب انفاس العارفین ص ۱۱ مطبوعہ مطبعہ مجتہبی میں تحریر کی ہے۔ سکہ شجرہ اولاد خواجہ باقی بانسہ مترجمہ بکتوبات شریف مطبوعہ مشہور عالم پریس لاہور ص ۱۰۰۔

بہت بزرگ شخصیت کے مالک تھے۔ میر سید محمد صاحب کے ایک صاحبزادے میر سید علی گوالیادریاست میں رہتے تھے اور غالباً ان کی اولاد گوالیار میں مقیم ہو گئی تھی۔ دوسرے صاحبزادے خواجہ احمد میر کے فرزند ارجمند جناب فقیر بدرالدین صاحب بھرتپور کی باکمان شخصیت تھے اور فقیر صاحب بھرتپور کے لقب سے مشہور تھے۔

شاہ نظام الدین غالباً امرابہ میں سے تھے اس لئے ان کے فرزند نواب کہلانے لگے تھے، ان کے دو صاحبزادے نواب محمد میر خاں اور نواب سید میر خاں تھے، ایک دختر تھیں جن کا اسم گرامی بنو بیگم ہے ان کا نکاح خواجہ کلاں کی اولاد میں سے خواجہ میر عبداللہ سے ہوا۔ وہ خواجہ محمد میر کی والدہ اور حافظ سید محمد نصیر سجادہ نشین کی دادی تھیں۔ نواب محمد میر خاں کے صاحبزادے سید محمد علی الدین صاحب عرف نواب بڑھن صاحب تھے۔

خواجہ کلاں کی اولاد کے بارے میں شجرہ نسب ناموں کے علاوہ اور کچھ معلوم نہیں ہے ان کے اسمائے گرامی

کا تذکرہ اس لئے کیا جاتا ہے کہ شاید باخبر حضرات ان کے حالات پر کچھ روشنی ڈال سکیں۔ مطبوعہ تذکروں میں ان کا کچھ حال مذکور نہیں ہے۔

خواجہ عبید اللہ معروف بہ خواجہ کلاں کے صاحبزادے کا اسم گرامی شجرہ نسب میں دین الدین تحریر کیا گیا ہے جو صحیح نہیں معلوم ہوتا ہے ان کے صاحبزادے کا اسم گرامی معیث ہے، خواجہ معیث کے صاحبزادے خواجہ امرا صاحب تھے، خواجہ اسرا کے صاحبزادے خواجہ احمد یار تھے، خواجہ احمد یار کے صاحبزادے خواجہ میر عبداللہ تھے

جن کا نکاح خواجہ خورد کے پڑپوتے شاہ نظام الدین کی صاحبزادی بنو بیگم سے ہوا اور اس طرح بعد میں خواجہ کلاں اور خواجہ خورد دونوں کے سلسلے مل گئے اور ان کی اولاد کا درہیال اور تھیال دونوں طرف سے خواجہ باقی باللہ سے رشتہ قائم ہو گیا۔ خواجہ میر عبدالنہر کے صاحبزادے خواجہ محمد امیر تھے جو حافظ سید محمد نصیر صاحب سجادہ نشین کے والد بزرگوار تھے جن کا ذکر بعد میں آئے گا۔

۱۸۵۷ء کے انقلاب کے بعد انگریزی حکومت **درگاہ شریف کی واگذاری** نے درگاہ شریف اور اس کی اراضی اور قبرستان کو ضبط کر لیا تھا۔ ۱۸۵۸ء میں درگاہ شریف کے خادم اور چاروبکش محمد جیات نے اس کی واگذاری کی درخواست دی اور جب درگاہ واگذار ہو گئی تو اصلی متولیان اور سجادہ نشین کی غیر حاضری کی وجہ سے کچھ عرصہ تک اس نے اور اس کے داماد امان بیگ نے درگاہ کا انتظام سنبھالا، اس کی وفات کے بعد اس کی دو بیٹیاں حسینی خانم، نسبتی خانم اور ان کے شوہر درگاہ پر قابض ہو گئے تھے لہذا خواجہ صاحب کی اولاد میں سے مندرجہ ذیل حضرات نے ان کے خلاف عدالت میں مقدمہ دائر کیا۔

(۱) جناب سید محی الدین صاحب عرف نواب بدھن صاحب

(۲) سید بدر الدین عرف فقیر صاحب بھرتپور

(۳) حافظ سید محمد نصیر صاحب۔

اس مقدمہ کا فیصلہ کرنے کے لئے دہلی کے معزز مسلم شرفاء میں سے چند

حضرات پنج مقرر ہوئے کیونکہ یہ مسلمانوں کا مذہبی معاملہ تھا۔ ان پنجوں نے

۲۷ مارچ ۱۸۶۲ء کو یہ متفقہ فیصلہ سنایا کہ مذکورہ بالا درعیان خواجہ صاحب کی اولاد میں سے ہونے کی وجہ سے درگاہ شریف کے حقیقی منتظم اور متولی ہیں اور مدعا علیہم درگاہ کے خادم ہیں اس لئے ان کو نذرانہ وغیرہ کا چوتھائی حصہ دیا جائے۔

سید محی الدین صاحب | نواب سید محی الدین عرف نواب بڑھن صاحب بزرگ و برتر ہونے کی وجہ سے درگاہ کے متولی اور

سجادہ نشین مقرر ہوئے۔ بعض گواہوں کی شہادت کی رو سے وہ اونچے خاندان سے تعلق رکھتے تھے اور دہلی کی معزز اور سربراہانہ شخصیت تھے یہ

نواب محی الدین صاحب کی تاریخ وفات کے بارے میں ہمیں قطعی معلوم حاصل نہیں ہیں تاہم مذکورہ اپیل کی کتاب میں درج کردہ بعض دستاویزوں سے یہ پتہ چلتا ہے کہ ۱۳ جون ۱۸۶۵ء میں سید محمود (ولد نواب محی الدین بڑھن صاحب) اور حافظ سید محمد نصیر صاحبان درگاہ کی جائداد پر قابض تھے یہ

اسی سے یہ ثابت ہوتا ہے کہ نواب موصوف ۱۸۶۵ء سے پہلے وفات پا گئے تھے اور ان کے فرزند سید محمود ان کے حصے کے مالک بن کر درگاہ کے انتظام میں شریک تھے۔

سید احمد | آگے چل کر اسی قسم کے کاغذات سے یہ ثابت ہوتا ہے کہ حافظ سید محمد نصیر کے ساتھ سید بدر الدین عرف فقیر صاحب بھرتپور کے فرزند سید احمد درگاہ شریف

کی اراضی کیلئے ایک شخص کو مختار مقرر کرنے میں شریک تھے اور ان دونوں نے اس مقصد کیلئے ۳ نومبر ۱۸۶۴ء مطابق ۷ ذوالقعدہ ۱۲۹۲ھ میں ایک معاہدہ کیا تھا یہ

۱۔ ایضاً ص ۳ و ۵۔ نواب بڑھن صاحب کے والد نواب محمد میر خان اور جہاں شاہ جی نظام الدین احمد درگاہ خواجہ باقی بائو کے قریب مدفون ہیں۔ انجمیری دروازہ کے باہر شاہ جی کا نالاب اور چاٹری بازار کا چھتہ نظام الدین آپ ہی کے نام سے مشہور ہے۔ ۸۔ ایضاً ص ۸۔ ۸۔ ایضاً ص ۸۔

سید محمود کے ایک بیان کے مطابق ۳ دسمبر ۱۸۴۹ء میں درگاہ شریف کی
اراضی سید عبدالدین عرف فقیر بھرتپور، سید محمود، سید احمد اور حافظ سید محمد نصیر
کے قبضے میں تھی۔

حافظ سید محمد نصیر ایسا معلوم ہوتا ہے کہ نواب سید محی الدین صاحب
بزرگ ہونے کی وجہ سے برائے نام ابتدا میں سجادہ نشین

تھے ورنہ تمام انتظام حافظ سید محمد نصیر صاحب درگاہ کے
متولی اور سجادہ نشین تھے، کیونکہ اس زمانے کی بعض رودادوں اور تذکروں میں صرف
اپنی کا اسم گرامی مذکور ہے۔ ایک روداد میں یہ مذکور ہے :-

”خواجہ محمد نصیر نقشبندی، خواجہ باقی باشر کی درگاہ کے سجادہ نشین ہیں۔“

(روداد انجن صلح کل ص ۲۱، ۲۳، ۲۸، ۳۶، ۸۲، ودہنی گانڈھ ص ۱۲۴، ۱۲۸)

حافظ سید محمد نصیر صاحب غالباً ۱۸۴۲ء سے درگاہ کے منتظم تھے اور عدالتی دستاویزوں
سے اندازہ ہوتا ہے کہ وہ ۱۸۴۹ء میں مستقل سجادہ نشین تھے اور ۱۸۸۲ء تک درگاہ
کی اراضی پر قبضے کی حیثیت سے اس زمانے کی سرکاری جمع بندیوں میں صرف ان کا
نام مذکور تھا اس وقت درگاہ کی اراضی موضع جہاں نما کی جمع بندی میں شامل تھی۔
تاہم ۱۸۸۵-۱۸۸۶ء کی جمع بندی کے کاغذوں میں دوپلاٹوں کی ملکیت حافظ
سید محمد نصیر کے بجائے مسماۃ بسم اللہ بیگم زوجہ حافظ سید محمد نصیر صاحب کا
اسم گرامی درج تھا اور اس میں یہ نوٹ تحریر تھا :-

”محمد نصیر جن کا نام گذشتہ سال یہاں درج تھا وفات پا گئے ہیں۔“

اس کے علاوہ مذکورہ بالا اپیل ہائی کورٹ کی مطبوعہ دستاویز میں پیر جی منظر علی

۱۵ ایضاً ضمیمہ مقدمہ مذکورہ ص ۵، ۳

ولد حافظ سید محمد نصیر کے ایک عدالتی بیان میں اس طرح مذکور ہے "میرے باپ نے مجھے اپنی زندگی میں جانشین کر دیا تھا جبکہ میں چھبیس سال کا تھا میرے والد نے سن ۱۸۳۸ء میں وفات پائی۔ انھوں نے اپنی وفات سے دو سال پہلے مجھے جانشین مقرر کیا تھا انھوں نے چونسٹھ سال کی عمر میں وفات پائی۔"

جانشینی کے وقت ارکانِ خاندان موجود تھے ان میں سے جعفر علی، کریم علی اور مملوک علی زندہ ہیں۔ جعفر علی چھتہ شیخ منگلو (دہلی) میں رہتے ہیں، کریم علی میراں پور میں کٹرہ سامیاں میں اور مملوک علی جالندھر میں محلہ سیداں میں رہتے ہیں۔ اس زمانے میں میرے والد درگاہ میں اللہ شکر کیا کرتے تھے۔" ۱۸

(بیان مورخہ ۳ مارچ ۱۹۲۶ء)

چنانچہ جمع بندی کی مذکورہ دستاویز اور پیر جی مظفر علی صاحب کے مذکورہ بالا بیان کے مطابق حافظ سید محمد نصیر صاحب کی تاریخ وفات ۱۸۸۲ء مطابق سن ۱۳۰۱ء ہے اور اگر مذکورہ بالا بیان کے مطابق ان کی عمر چونسٹھ سال تسلیم کر لی جائے تو ان کی تاریخ ولادت ۱۸۲۰ء مطابق سن ۱۲۳۸ء ہے۔ انھوں نے اپنے فرزند ارجمند پیر جی سید مظفر علی صاحب کو سن ۱۳۰۰ء مطابق سن ۱۸۸۲ء میں اپنا خلیفہ اور سجادہ نشین مقرر کر دیا تھا۔

مذکورہ بالا بیان میں پیر جی سید مظفر علی صاحب نے خود اقرار کیا ہے کہ وہ چھبیس سال کی عمر میں اپنے والد مخترم کی زندگی ہی میں سجادہ نشین ہو گئے تھے لہذا اس بیان کے مطابق ان کی تاریخ پیدائش

۱۸ کتاب مذکورہ پہلے ہائی کورٹ آخری ضمیمہ ص ۲۰۲۔

ان کی سجادہ نشینی کا زمانہ بہت طویل گذرا ہے۔ ان کے عہد میں جامع مسجد کمیٹی نے درگاہ شریف کو وقف ثابت کرنے کے لئے عدالت میں ان کے خلاف مقدمہ دائر کیا جو بہت طویل عرصہ تک چلتا رہا۔ آخر کار اس کے خلاف ہائی کورٹ لاہور میں اپیل کی گئی جس میں تمام عدالتی دستاویز ابتدائی زمانے سے لے کر آخر زمانے تک کی کتابی صورت میں بزبان انگریزی شائع کی گئیں چنانچہ اسی کتاب سے ہم نے یہ بعض معلومات حاصل کی ہیں۔

پیر جی مظفر علی صاحب نے اس مقدمہ میں یہ بیان دیا تھا کہ درگاہ شریف کی اراضی کو شہنشاہ اکبر وجہا نگیر نے ان کے آباء و اجداد کو نذرانہ اور عطیہ شاہی کے طور پر دیا تھا لہذا یہ تمام اراضی ان کی ذاتی ملکیت میں رہیں اور ان کے بعد موروثی طور پر ان کی اولاد میں منتقل ہوتی رہیں اس لئے یہ اراضی وقف نہیں ہیں۔

انہوں نے اسی مقدمہ میں یہ بھی بیان دیا ہے کہ درگاہ اور مسجد سے ملحق اراضی دو ہزار مربع گز ہے، انہوں نے مسجد کی توسیع کی اور حجروں کا اضافہ کیا۔ ان کے زمانے میں یہ اراضی دو ڈھائی لاکھ روپے کی مالیت کی تھیں۔

پیر جی مظفر علی صاحب کا یہ سب سے بڑا کارنامہ ہے کہ انہوں نے درگاہ شریف اور اس سے ملحق مسجد کی توسیع و تعمیر میں زبردست حصہ لیا۔ اس سلسلے میں یہ ضروری معلوم ہوتا ہے کہ درگاہ شریف کی عمارت کا پورا حال بیان کیا جائے تاکہ تقسیم ہند کی وجہ سے جو حضرات درگاہ شریف کی زیارت سے محروم ہو گئے ہیں انہیں بھی درگاہ شریف کا کچھ حال معلوم ہو جائے۔

۱۔ کتاب اپیل مقدمہ ہائی کورٹ ملا ۲۔ ایضاً ۳۔ ایضاً ۴۔

درگاہ شریف کا حال

درگاہ خواجہ باقی باللہؒ میں آپ کے مزار شریف کے دو چوتھرے ہیں پہلا چوتھرہ چوبیس فٹ مربع ہے جس کے اطراف میں اٹھارہ اونچا پختہ احاطہ ہے۔ دوسرا چوتھرہ بارہ فٹ مربع ہے جس کے اطراف میں ایک فٹ اونچی منڈیرک پہلے چوتھرہ کے گرد جناب پیر جی سید مظفر علی صاحب نے چار دیواری چھوٹے اونچی بنوائی اس میں چاروں طرف جالیاں لگوائی ہیں۔ اس پر آپ کا مزار مبارک آسمان کے نیچے تعمیر شدہ ہے اس پر کوئی چھت نہیں ہے۔ حجرہ کے سر پہنے کی دیوار میں چار بڑے طاق ہیں جن میں چراغوں کے رکھنے کی جھانجھیاں بنی ہوئی ہیں اور اسی میں دو طاق نذر و نیاز چڑھانے کے لئے ہیں۔

مزار کے سر پہنے پر فارسی زبان میں پندرہ اشعار کا آپ کی شان میں ایک قصیدہ لکھا ہوا کندہ ہے جو پہلے ایک لکڑی کے تختے پر نہایت پائیدار سیاہی سے لکھا ہوا تھا لیکن لکڑی فرسودہ ہو جانے کی وجہ سے پیر جی مظفر علی صاحب نے سنگ مرمر کی تختی پر دہلی کے مشہور شاعر جناب نواب سراج الدین سائل جانشین حضرت داغ دہلوی سے نقل کر کر نہایت خوشخط کندہ کرادیا تھا۔ چنانچہ یہ لکھا ہوا ہے "نقل ایات سابقہ در عہد سجادہ نشین میر مظفر علی صاحب بقلم آثم ابوالعظم سراج الدین (سائل) گردید"۔

سلہ واقعات دارالحکومت حصہ دوم ص ۵۱۴ و ۵۱۵

درگاہ شریف کے جنوبی دروازہ پر بھی آپ کے ساء وصال کا فارسی میں
کتبہ نصب شدہ ہے اس کا آخری شعر یہ ہے :-

سال تاریخ وصالش خردی باقی باشد نقش بند وقت گفت

آپ کے مزار مبارک سے مشرق کی جانب ایک مزار چھوڑ کر
دیگر مزارات دوسرا مزار حضرت خواجہ صاحب کی والدہ ماجدہ کا ہے

ایک آستانے میں آپ کے دونوں صاحبزادے حضرت خواجہ کلاں اور حضرت
خواجہ خورد کے مزارات ہیں، ایک جگہ شاہ نظام الدین عرف شاہ جی کا مزار ہے
جو حضرت خواجہ صاحب کی دختر کی اولاد میں سے تھے۔ انھیں عرف عام میں شاہ جی
کہتے تھے اور انہی کے نام سے اجمیری دروازہ کے باہر شاہ جی کا تالاب مشہور تھا
اور اب وہ رام لیلا کا میدان کہلاتا ہے۔ چاوڑی بازار دہلی میں "شاہ جی کا چھتہ"
بھی آپ کے نام سے مشہور ہے۔

اسی درگاہ شریف میں خواجہ صاحب کے خلیفہ
علماء و مشائخ کے مزارات خواجہ حسام الدین حیدر، عالمگیر بادشاہ کے

استاد ملا جیون مصنف نورالانوار (مشہور عربی کی اصول فقہ کی درسی کتاب)
اور مرزا منظر جان جاناں کے استاد، نیز شاہ مقبول احمد قادری اور دیگر بزرگوں
کے مزارات بھی ہیں۔ اردو کے مشہور شاعر حافظ غلام رسول و پرائے کا مزار بھی درگاہ
شریف کے دروازے پر ہے جس پر یہ شعر کندہ ہے :-

فاتحہ مرقد پرائے پہ بھی پڑھتے جانا ان سے کہدو جو ہیں اس رہ گزرنے والے

منہ حضرت خواجہ حسام الدین حیدر کے مزار کے پاس راقم الحروف کی والدہ کا مزار بھی ہے۔

اردو کے مشہور مصنف اور انشا پرداز ڈپٹی نذیر احمد مصنف مرآة العروس وغیرہ کا مزار بھی درگاہ کے احاطہ کے باہر ہے۔ مولوی عبدالرب واعظ اور بانی مدرسہ عبدالرب کا مزار بھی یہیں ہے۔

درگاہ شریف سے باہر کلو کے ٹیکہ سے متصل تین درختوں کے پاس ایک احاطہ میں اردو کے مشہور شاعر شیخ محمد ابراہیم ذوق کا مزار ہے۔ ان کے علاوہ بے شمار علماء و مشائخ، شعراء و دیگر مشاہیر کے مزارات کا سلسلہ درگاہ شریف کے باہر دوڑتک چلا گیا ہے۔ ان مزارات پر امتداد زمانہ سے اب کتبات باقی نہیں رہے ہیں اس وجہ سے وہ مزارات و مقابر بے نام و نشان ہو گئے ہیں۔

مسجد درگاہ | حضرت خواجہ باقی باللہ کے مزار و درگاہ مبارک کے متصل داہنی طرف ایک عمدہ مسجد ہے جس کی چھت مسطح ہے۔ مسجد پانچ در کی ہے، اس کی درمیانی محرابیں اونچی ہیں اور اس کے دونوں طرف کی محرابیں کم بلند ہیں۔ مسجد کے دونوں طرف کی دیواروں میں پتھر کی جالیاں لگی ہوئی ہیں۔ اول درجے میں قیمتی پتھروں کا نمونہ قابل دیدار لاجواب ہے۔ کہتے ہیں کہ محمد شاہ بادشاہ دہلی کے عہد میں کوئی سوداگر ایران سے فروخت کے لئے بادشاہ کی خدمت میں یہ قیمتی پتھر لایا تھا۔ بادشاہ اس کو اسی ہزار دینا تھا لیکن اس نے فروخت نہیں کیا اور اس درگاہ کو نذر کر دیا چنانچہ حضرت خواجہ صاحب کے نواسے حضرت شاہ نظام الدین صاحب صوبہ دہلی نے

مسجد تعمیر کرا کر اس قیمتی پتھر کو اس میں لگا دیا۔

امتدادِ زمانہ اور انقلابِ دہرے سے یہ مسجد بوسیدہ ہو گئی تھی۔ ۱۹۱۹ء میں پیر جی مظفر علی صاحب سجادہ نشین نے غلام جیلانی سوداگر صدر بازار اور دیگر حضرات کی مالی امداد سے اس مسجد کو خوبصورت طریقے سے دوبارہ تعمیر کرایا اور اس کی توسیع کی۔ پہلے یہ اکہرے دالان کی مسجد تھی اور صحن بالکل نشیب میں تھا لہذا پیر جی مظفر علی صاحب نے مسجد کے دوہرے دالان بنوائے اور صحن میں کھرائی کر کے اسے بہت خوشنما تعمیر کرایا، پیش طاق پر آپ نے ایک کتبہ لگوا یا جس کا آخری شعر یہ تھا۔

از در فیضِ فدائے شد بلند مسجد کعبہ نما تعمیر شد

یہ مسجد تقریباً دو سو مربع گز کی ہے، اس کی توسیع کے وقت آپ نے مسجد میں حجروں کا اضافہ بھی کیا۔ پیر جی مظفر علی صاحب نے درگاہ شریف کی دیوار اور فصیل کی مرمت بھی کرائی تھی۔

پیر جی صاحب دہلی کے پہلوانوں کی سرپرستی بھی کرتے تھے چنانچہ آپ نے اپنی زندگی میں کشتی کے فن کو زندہ رکھا اور دہلی میں کئی مشہور کشتی کے ذنگل منعقد کرائے۔ آپ کی وفات ۲۷ مارچ ۱۹۳۸ء میں ہوئی۔

پیر جی حکیم سید صفدر علی صاحب | پیر جی صفدر علی صاحب ایک عدالتی بیان کے مطابق ۱۸۸۵ء میں پیدا ہوئے وہ اپنے

والد صاحب کی زندگی ہی میں غالباً ۱۹۳۰ء میں سجادہ نشین ہو گئے تھے بلکہ کیونکہ

۱۔ واقعات دارالحکومت حصہ ۳ ص ۵۱۵۔ ۲۔ ضمیمہ مقدمہ پیل پائی کورٹ ص ۱۱۹۱۔

پیرجی مظفر علی صاحب نے فروری ۱۹۲۱ء میں سجادہ نشینی سے استعفاً یوجہ ضعف پیری دیدیا تھا لہذا ان کے فرزند اکبر پیرجی صفدر علی کی دستار بندی ہوئی جس میں شہر کے عمائد اور معزز علماء و مشائخ اور سجادہ نشین شریک ہوئے بلکہ

پیرجی صفدر علی صاحب نے بھی اپنے والد محترم کی شاندار روایات کو برقرار رکھا۔ انھوں نے درگاہ شریف اور مسجد درگاہ کا نہایت عمدہ انتظام برقرار رکھا۔ چنانچہ مسجد میں امام اور مؤذن مقرر تھے اور پنج وقتہ نماز باجماعت ہوتی تھی ان کے زمانے میں درگاہ شریف کے ارد گرد کافی آبادی ہو گئی تھی اور مسجد نمازیوں سے بھری رہتی تھی اور درگاہ شریف اور اس کے آس پاس کے مزارات پر فاتحہ پڑھنے والوں کا ہجوم رہتا تھا۔

چونکہ راقم الحروف کی والدہ بھی درگاہ شریف کے متصل بدقون علینی شہادت تھیں اس لئے مجھے بارہا درگاہ شریف اور اپنی والدہ مرحومہ کے مزار پر حاضری دینے اور فاتحہ پڑھنے کا موقع ملا اس وقت درگاہ شریف کی مسجد میں بھی نماز پڑھنے کی سعادت حاصل ہوتی تھی۔ میں نے ہمیشہ مسجد کو آباد اور صاف و پاکیزہ پایا اور درگاہ شریف و دیگر مزارات بھی اچھی حالت میں دیکھے۔

پیرجی سید صفدر علی صاحب ایک بہت اچھے اور تجربہ کار طبیب بھی تھے آخر زمانے میں انھوں نے کلکتہ میں ایک نہایت شاندار یونانی دواخانہ قائم کیا تھا جو اس علاقے میں مشہور ہوا اور بنگال کے بڑے بڑے افراد علاج کے لئے آپ کی طرف رجوع کرتے تھے چنانچہ شیر بنگال فضل الحق صاحب بھی آپ ہی سے علاج کرایا کرتے تھے۔

۱۔ ایضاً ضمیر مقدم مذکورہ ص ۳۰۲


آخر زمانے میں آپ اکثر اپنے فرزند دوم حکیم سید باقی کے ساتھ کلکتہ میں
رہتے تھے اور وہاں مطب کرتے تھے تاہم عرس کے موقع پر آپ دہلی آجاتے تھے
اور حضرت خواجہ باقی بائند صاحب کا شاندار طریقے سے عرس کرتے تھے۔

یہ دو خانہ سنہ ۱۹۲۷ء کی تقسیم تک کلکتہ میں قائم رہا تاہم دہلی کے فسادات
کے بعد آپ مع اہل و عیال ہجرت کر کے کراچی تشریف لے آئے اور یہاں بھی ایک
دو خانہ "میخ الملک" کے نام سے کچھری روڈ کراچی پر قائم کیا جو آپ کی وفات
تک قائم رہا۔ آپ کی وفات ۱۰ ارذی الحجہ سنہ ۱۳۷۹ء مطابق ۲۶ جون سنہ ۱۹۶۷ء میں ہوئی
اور آپ کراچی میں مدفون ہوئے۔

آپ کے بعد آپ کے فرزند اکبر سید علی اصغر جو کراچی میں مقیم
سید علی اصغر ہیں، اپنے خاندان اور دیگر اکابر کی رضامندی سے سجاد نشین
ہوئے جو بقید حیات ہیں۔

شجرہ شریفہ


سید رضی الدین احمد الملقب



خواجہ محمد باقی باللہ رحمۃ اللہ علیہ

تاریخ وصال ۱۰۱۲ھ

اولاد حضرت خواجہ خورشید صاحب



فہرستِ مضامین

۲۸	خواجہ خورد	۱۸	برصغیر میں قیام	۴	مقدمہ
۲۹	والدہ ماجدہ	۱۹	دہلی میں قیام	۹	حضرت خواجہ باقی باللہ
۶	ازواجِ مطہرات	۶	سفر کا حال	۹	شجرۂ نسب
۲۰	عوام کی خدمت	۲۰	امراء کی عقیدت	۱۰	آپ کے والد
۶	خلوت نشینی	۶	شیخ فرید بخاری	۶	ولادت باسعادت
۳۱	فیضِ عام	۲۱	عبدالرحیم خان خاناں	۱۱	ابتدائی تعلیم
۶	مولانا ہاشم کشمیری کا بیان	۶	دیگر امراء کی عقیدت مندی	۶	علوم عربیہ کی تحصیل
۶	ترک توجہ خصوصی	۲۲	لحدائے خیالات کا انسداد	۱۲	تلاشِ حق
۳۲	وفات کی پیشینگوئیاں	۶	رشد و ہدایت	۶	تبحر علمی کا دعویٰ
۳۳	وفات کا حال	۲۳	شریعت کی پابندی	۱۳	مرشد کی تلاش
۶	مؤلفِ مجالس کا بیان	۶	طریقہ ہدایت	۶	آیت کی تفسیر
۳۴	وصیت	۶	روحانی مشاغل	۱۴	منظرہ میں کامیابی
۶	میراث	۶	جذب و استغراق	۶	معتزلین کی اصلاح
۶	آخری ایام	۲۴	سمع و رقص سے نفرت	۱۵	نوجوانی میں علمی شہرت
۶	ایک سوال کا جواب	۶	بیعتِ خلفاء	۶	حق کی تلاش
۳۶	وصال کا حال	۲۵	حضرت شیخ احمد سرمندی	۶	مشائخ کی صحبت
۳۸	وفات کی تاریخیں	۶	خواجہ حامد الدین	۱۶	کشمیر میں آمد
۳۶	حضرت خواجہ کے اخلاق و عادات	۲۶	شیخ اشرف الدین	۶	لاہور میں قیام
۶	خاموشی	۲۷	ماوراء النہر کا سفر	۱۷	انتظار و قلق کی زحمت
۶	عجز و انکسار	۲۷	مشائخ سے عقیدت	۶	اویسی طریقہ
۶		۱۸	اہل و عیال	۱۸	خواجہ ملکگی سے بیعت

۷۲	رحم و شفقت	۲۲	حضرت خواجہ رح کی	۷۲	فرقہ ناجیہ کی برتری
۲۳	تحمل اور بردباری	۲۳	تعلیمات و ملفوظات	۷۱	خاتون کے نام مکتوب
۲۵	سخاوت اور فیاضی	۲۵	شیخ تاج الدین کو ہدایات	۷۰	خواتین کے لئے جامع ہدایات
۲۶	زہد و استغفار	۲۶	پیر کی اہمیت	۶۲	حلال کھانے کی اہمیت
=	سادہ مزاجی	=	مرشد کا ادب	=	سلف صالحین کی پیروی
۲۷	اکل حلال	۲۷	ایک سلسلہ کی پابندی	۷۰	اخلاقی ہدایات
۲۸	ہیبت و وقار	۲۸	طریقہ محققین	۷۰	صرف مسلمان بنو
۲۹	غیر مسلموں کے ساتھ حسن سلوک	۲۹	مرشد کی ضرورت	۶۳	خواجہ صاحب کے عقائد
۵۰	بُروں کی اصلاح	۵۰	ایک ہی سلسلہ کی پابندی	۶۴	اور مسلک
۵۱	عشق الہی	۵۱	دیگر ہدایات	۶۵	مسئلہ عقائد
=	معمولات	=	ذکر و اشغال کی تلقین	۷۰	احکام و حقوق
۵۲	حقی مسلک	۵۲	کلمہ کا ذکر	۶۶	صفات نبوی
۵۳	حضرت خواجہ رح کی	۵۳	کلمہ طیبہ کی اہمیت	۶۷	ملفوظات مجالس
۵۳	تصانیف	۵۳	نغمہ حرام سے پرہیز	۷۰	توکل کا مفہوم
۵۴	حضرت خواجہ رح کے	۵۴	تواضع و عاجزی	۶۸	عشق صوری
۵۵	ملفوظات مجالس	۵۵	ذکر قلبی کی حقیقت	۷۰	محبت کے اقسام
۵۶	مجالس کی تاریخیں	۵۶	اتباع رسول	۷۰	طریقت کا دار و مدار
۵۷	سنہ ۱۰۰۹ کی مجالس	۵۷	طالب علم کو نصیحت	۶۹	روزہ میں اعتدال
۵۷	سنہ ۱۰۱۰ کی مجالس	۵۷	فوجی معلم کے بارے میں	۷۰	شیخ نور الدین کا تذکرہ
۵۸	آخری زمانے کا کمال	۵۸	توبہ کی اہمیت	۷۲	شریعت کی پابندی
۵۸	مؤلف مجالس	۵۸	اتباع شریعت	۷۰	طریقہ ذکر و رابطہ میں
۵۹	مکتوبات	۵۹	توبہ کے درجات	۷۰	اختلاف
=	شرح رباعیات	=	لطائف سبعہ	۷۳	کشف کے اقسام

۱۲۲	مزید حالات	۱۰۶	نقشبندیہ کی خصوصیات	۸۵	مشائخ اور تبلیغی فریضہ
۱۲۳	نصیحت	۱۰۷	خواجہ صاحب کی خصوصیات	۸۶	نقہ کی احتیاط
=	آخری وصیت	{	خواجہ صاحب اور	=	مناسب غذا
۱۲۵	حضرت خواجہ کی اولاد و احفاد	۱۰۸	مجدد الف ثانی	۸۷	اعلیٰ درجہ کی دولت
۱۲۶	درگاہ شریف کی اراضی	۱۱۰	مریدین کیلئے ہدایات	=	توحید و ہودی
=	امت الباقی بیگم	۱۱۱	عمرہ احوال و مقامات	۸۸	کتابت ملفوظات
۱۲۷	خواجہ خورد کی اولاد	=	صدر جہاں کو بھیجنا	۸۹	عدالت میں جانا
۱۲۸	خواجہ کلان کی اولاد	۱۱۱	انسانِ کامل	=	خواجہ اکتلی کا واقعہ
۱۲۹	درگاہ شریف کی واگذاری	=	حضرت مجدد کو ہدایات	=	تین قسم کے بزرگ
۱۳۰	سید محی الدین صاحب	۱۱۲	مریدوں کی نگرانی	۹۱	نغمہ اور سماع
=	سید احمد	۱۱۳	اولاد کی روحانی تربیت	۹۲	فضائل صحابہ
۱۳۱	حافظ سید محمد نصیر	{	حضرت خواجہ کے	=	خوارق و کرامات
۱۳۲	پیر جی سید مظفر علی	۱۱۳	صاحبزادگان	=	انکارِ مشائخ
۱۳۳	درگاہ شریف کا حال	۱۱۵	خواجہ خورد	۹۳	حضرت ذوالنون مصری
۱۳۵	دیگر مزارات	=	شاہ ولی اللہ کا بیان	=	اصل ایمان
=	عبدالود مشائخ کے مزارات	۱۱۶	شاہ عبدالرحیم کا خواب	{	حضرت خواجہ کے
۱۳۶	مسجد درگاہ	=	دیگر حالات	۹۴	خلقات کرام
۱۳۷	پیر جی حکیم سید صفدر علی صاحب	۱۱۸	شیخ رفیع الدین کے ارشادات	=	خواجہ حسام الدین احمد
۱۳۸	عینی شہادت	۱۱۹	مخصوص عادت	۹۷	شیخ تاج الدین سنہلی
۱۳۹	سید اصغر علی	۱۲۰	استاذ زادہ کی تعظیم	=	شیخ اللہ داد
۱۴۰	شجرہ شریف	۱۲۱	کھانے میں برکت	۱۰۳	شیخ رفیع الدین
تمت		۱۲۱	یکساں سلوک	۱۰۴	خواجہ محمد نور
		=	شاگردوں پر شفقت	۱۰۵	شیخ عبدالحق محدث دہلوی

۱۲۲	مزاجات	۱۰۶	نقشبندیہ کی خصوصیات	۸۵	مشائخ اور تبلیغی فریضہ
۱۲۳	نصیحت	۱۰۷	خواجہ صاحب کی خصوصیات	۸۶	نقہ کی احتیاط
=	آخری وصیت	{	خواجہ صاحب اور	=	مناسب غذا
۱۲۵	حضرت خواجہ کی اولاد و احفاد	۱۰۸	مجدد الف ثانی	۸۷	اعلیٰ درجہ کی دولت
۱۲۶	درگاہ شریف کی اراضی	۱۱۰	مریدین کیلئے ہدایات	=	توحید و ہودی
=	امت الباقی بیگم	۱۱۰	عمرہ احوال و مقامات	۸۸	کتابت ملفوظات
۱۲۷	خواجہ خورد کی اولاد	۱۱۱	صدر جہاں کو بھیجنا	۸۹	عدالت میں جانا
۱۲۸	خواجہ کلان کی اولاد	=	انسانِ کامل	=	خواجہ اکتلی کا واقعہ
۱۲۹	درگاہ شریف کی واگذاری	۱۱۲	حضرت مجدد کو ہدایات	=	تین قسم کے بزرگ
۱۳۰	سید محی الدین صاحب	۱۱۳	مریدوں کی نگرانی	۹۱	نغمہ اور سماع
=	سید احمد	۱۱۳	اولاد کی روحانی تربیت	۹۲	فضائل صحابہ
۱۳۱	حافظ سید محمد نصیر	{	حضرت خواجہ کے	=	خوارق و کرامات
۱۳۲	پیر جی سید مظفر علی	۱۱۴	صاحبزادگان	=	انکارِ مشائخ
۱۳۳	درگاہ شریف کا حال	۱۱۵	خواجہ خورد	۹۳	حضرت ذوالنون مصری
۱۳۵	دیگر مزارات	=	شاہ ولی اللہ کا بیان	=	اصل ایمان
=	عبدالود مشائخ کے مزارات	۱۱۶	شاہ عبدالرحیم کا خواب	{	حضرت خواجہ کے
۱۳۶	مسجد درگاہ	=	دیگر حالات	۹۴	خلقائے کرام
۱۳۷	پیر جی حکیم سید صفدر علی صاحب	۱۱۸	شیخ رفیع الدین کے ارشادات	=	خواجہ حسام الدین احمد
۱۳۸	عینی شہادت	۱۱۹	مخصوص عادت	۹۷	شیخ تاج الدین سنہلی
۱۳۹	سید اصغر علی	۱۲۰	استاذ زادہ کی تعظیم	=	شیخ اللہ داد
۱۴۰	شجرہ شریف	۱۲۱	کھانے میں برکت	۱۰۳	شیخ رفیع الدین
تمت		۱۲۱	یکساں سلوک	۱۰۴	خواجہ محمد نور
		=	شاگردوں پر شفقت	۱۰۵	شیخ عبدالحق محدث دہلوی

حکایتیں



یعنی

مختصر سوانح حیات و تعلیمات

حضرت خواجہ محمد باقی بالله رحمۃ اللہ علیہ

پبلشرز: مولانا محمد رفیع الدین
ایم۔ اے۔

3555